

سوانح حیات

# حضرت شیخ طاہر بندگی

لاہوری



پروفیسر خورشید حسین بخاری






شیخ طاہر بندگی بندہ نوازی می کند  
قدیر عالمی قادریہ




صدر دواڑہ احاطہ پیر میانی صاحب


حضرت طاہر بندگی کے مزار کا صدر دواڑہ

1930ء سے پہلے









سوانح حیات

حضرت

شیخ طاہر بندگی

لاہوری

مصنف

سید خورشید حسین بخاری

# بسیارہ الرحمان جیمہ

## جملہ حقوق بحق ناشر محفوظ ہیں

نام کتاب \_\_\_\_\_ حضرت شیخ طاہر بندگی لاہوری

مصنف \_\_\_\_\_ سید خورشید حسین بخاری

نام کتاب \_\_\_\_\_ شرح قصیدہ غوثیہ

مصنف \_\_\_\_\_ ابوالفرح شاہ محمد فاضل الدین قادری بٹالوی

صفحات \_\_\_\_\_ 134

سن طباعت \_\_\_\_\_ 2003ھ

کمپوزنگ \_\_\_\_\_ فیصل جاوید + محمد خرم اخلاق

ملنے کا پتہ

مکتبہ کارواں - ملتان کینٹ

فخر برادران تاجران کتب - طارق روڈ

شیخوپورہ



## فہرست

صفحہ	عنوانات	صفحہ	عنوانات
44	زہد و تقویٰ۔	5	انتساب۔
47	کشف و کرامات۔	6	عرض ناشر۔
49	وصال۔	8	غوث الاعظم عبدالقادر جیلانیؒ
51	ازواج اولاد۔	14	سید تاج الدین عبدالرزاقؒ۔
51	شیخ طاہر بندگیؒ اور سلسلہ قادریہ۔	15	شاہ شرف الدین قتالؒ۔
57	خلفائے کرام اور شاگردان عزیز	16	شاہ عبدالوہاب قدس سرہ۔
57	حضرت ابو محمد قادری۔	17	شاہ بہاؤ الدین قدس سرہ۔
58	حضرت شیخ محمد افضل کلانوریؒ۔	18	حضرت محمد عقیل قدس سرہ۔
60	ابوالفرح شاہ محمد فاضل الدین۔	19	حضرت شاہ شمس الدین صحرائیؒ
66	حضرت شیخ لکھن مستؒ۔	20	حضرت شاہ گدار حمن قدس سرہؒ
66	حضرت سید آدم بنوری۔	21	حضرت شاہ شمس الدین عارفؒ
69	حضرت شاہ نعمت اللہ سیالکوٹی۔	22	حضرت شاہ گدار حمن ثانیؒ۔
70	حضرت حافظ یعقوب۔	23	حضرت مخدوم شاہ فضیل قادریؒ
70	سید فقیر اللہ، میاں منجک قادریؒ۔	25	شیخ الآفاق شاہ کمال کیتھلیؒ۔
71	شجرہ شریف طاہریہ فاضلیہ۔	29	شاہ سکندر رؤس الاولیاءؒ۔
72	شجرہ شریف طاہریہ آدمیہ۔	34	حضرت محمد طاہر بندگیؒ لاہوری
73	شجرہ شریف طاہریہ قادریہ آدمیہ۔	36	وطن مالوف وغیرہ۔
73	شجرہ شریف طاہریہ قادریہ۔	39	مقامات شیخ طاہر بندگیؒ۔
75	کتابیات۔	40	فقر و استغناء۔
78	شیخ طاہر بندگی۔	43	بلیہ عظیم کی حقیقت۔



..... با اسمہ سبحانہ.....

شیخ طاہر بندگی پیرمیانی کے مرقد پُرانوار کو  
خطہ میانی میں شمع بزم عرفاں دیکھئے



## ﴿.....انتساب.....﴾

مکرم و محترم

حکیم محمد موسیٰ امرتسری

کے نام !

جنہوں نے اپنی زندگی کا قیمتی اثاثہ پنجاب

یونیورسٹی لائبریری کو دے دیا۔



## ..... عرض ناشر.....

ایک روز ہمارے دوست اخلاق احمد صاحب اپنے مرشد سید مقبول محی الدین گیلانی سجادہ نشین ڈیرہ غازی خان کے ایما پر ہمارے پاس آئے اور لاہور کے معروف بزرگ حضرت شیخ طاہر بندگی المعروف پیر میانی صاحب کا ذکر کیا اور کہا کہ ان کا مزار مبارک مرجع خلایق تو ہے مگر لوگ ان کے حالات سے مکمل باخبر نہیں۔ آپ کا قبرستان لاہور کا سب سے بڑا قبرستان ہے لاہور کا کوئی بزرگ ایسا نہیں جس کا الگ سے کوئی تذکرہ شائع نہ ہوا ہو لیا ہی اچھا ہو کہ حضرت شیخ طاہر بندگی لاہوری کے حالات زندگی کے بارے میں ان کے م سے کوئی کتاب لکھی جائے تاکہ حضرت شیخ نے تبلیغ اسلام کے سلسلہ میں لاہور میں رہتے ہوئے جو خدمات انجام دی ہیں ان سے عوام کو روشناس کرایا جائے زیر نظر کتاب شیخ طاہر بندگی لاہوری کی ترتیب و تدوین کتاب "تذکرہ شاہ سکندر کیتھلی" سے مکمل کی گئی ہے۔ تذکرہ مصنف پروفیسر سید خورشید حسین بخاری صاحب کے ہم ممنون ہیں کہ انہوں نے ہمیں اجازت دی۔ گویا حضرت شیخ طاہر بندگی پر یہ پہلی مکمل اور جامع کتاب ہے جس آپ کے خلفا کا بھی تذکرہ ہے۔ طوالت کے پیش نظر حوالہ جات شامل نہیں کئے گئے۔





مختصر حالات  
حضرات عالیہ  
مشائخ قادریہ



# غوث الاعظم حضرت سیدنا عبدالقادر جیلانی رضی اللہ عنہ

غوث صدانی سیدنا حضرت عبدالقادر جیلانی رضی اللہ عنہ سلسلہ عالیہ قادریہ کے بانی ہیں آپ کی ولادت نیف میں ۱۱ ربیع الاول ۴۷۰ھ (۱۲ اکتوبر ۱۰۷۰ء بروز پیر) کو ہوئی یہ قصبہ بحیرہ خزر کے جنوب میں گیلان کے قریب واقع ہے جب آپ پیدا ہوئے تو آپ کے شانہ مبارک پر نبی اکرم کے قدم مبارک کا نقش موجود تھا آپ کے والد کا نام ابوصالح جنگی دوست اور والدہ کا نام فاطمہ اور کنیت ام الخیر ہے آپ والد کی طرف سے حسنی الاصل سید والدہ کی طرف سے حسینی الاصل سید تھے شجرہ نسب حضرت علیؑ تک اس طرح ہے۔ شہباز لامکانی حضرت سیدنا عبدالقادر جیلانی بن سید ابوصالح موسیٰ جنگی دوست بن حضرت ابو عبد اللہ بن سید یحییٰ زاہد بن سید محمد مورث بن سید اود بن سید موسیٰ ثانی بن سید حسن مثنیٰ بن سیدنا امام حسینؑ بن سیدنا حضرت علی بن ابی طالب (رضوان اللہ علیہم اجمعین) آپ کا نام عبدالقادر ہے جیلان کی نسبت سے جیلانی کہلائے۔ پیران پیر، پیر دستگیر، قطب ربانی، غوث صدانی، محبوب سبحانی، غوث اعظم، غوث الثقلین، غوث العلمین، غوث الارض والسما اور محی الدین وغیرہ کے القاب سے مشہور ہیں۔ کنیت ابو محمد ہے۔ آپ کی ولادت سے تھوڑا عرصہ پیشتر آپ کے والد وصال ہو گیا تھا۔ اس لئے آپ کے نانا سید عبداللہ صومعی نے آپ کی پرورش کی۔ آپ کی تعلیم انہی کے زیر اثر حاصل کی۔ اور اٹھارہ برس تک جیلان میں ہی تعلیم حاصل کرتے رہے۔



دورانِ تعلیم آپ کو یک عجیب مشاہدہ ہوا جب آپ مکتب میں جاتے تو اپنے پیچھے نورانی صورتوں کو چلتا دیکھتے اور جب آپ مدرسہ پہنچتے تو ان کو یہ کہتے سنتے کہ اللہ کے ولی کو جگہ دو۔ اللہ کے ولی کو جگہ دو۔ گیلان میں تعلیم مکمل کر لینے کے بعد آپ نے بغداد شریف کا رخ کیا۔ یہاں آپ نے ابوالوفا علی بن عقیل حنبلی ابو غالب محمد بن حسن باقلانی، ابوسعید بن عبدالکریم، ابوانعناّم محمد بن علی بن احمد، ابوالحسن محمد بن قاضی ابویعلیٰ، شیخ ابوالخطاب محفوظ الکلوذاتی حنبلی، ابوالبرکات طلحہ العاقولی، ابو ذکریا یحییٰ بن علی تبریزی، ابوسعید بن مبارک مخزومی اور ابوالخیر حماد بن مسلم الدیاس ایسے نامور علما اور محدثین سے تفسیر حدیث قرأت، لغت، فقہ، طریقت اور شریعت کے تمام علوم حاصل کئے۔ اور وہ کمال حاصل کیا کہ روئے زمین پر آپ کا ثانی نہ ملتا تھا۔ علوم طاہری کی تکمیل کے بعد آپ نے مجاہدات و ریاضات کی طرف توجہ دی۔ چنانچہ ۴۹۵ھ سے ۵۲۱ھ (۱۱۰۲ء سے ۱۱۲۷ء) تک پچیس ۲۵ سال کی طویل مدت میں بہت سے جا نکاہ مجاہدے کئے اور زیادہ وقت جنگلوں بیابانوں اور صحراؤں میں مجاہدے کرتے ہوئے گزارا اس کے بعد آپ شیخ ابوسعید مخزومی کی خدمت میں حاضر ہوئے اور ان سے بیعت فرمائی..... اور انہی سے خرقہ خلافت بھی پایا۔ سید عبدالقادر جیلانی رضی اللہ عنہ کا زمانہ بہت ہی پر آشوب تھا افق سیاست پر بے شمار تبدیلیاں نمودار ہو چکی تھیں خلافت اسلامیہ کا شیرازہ بکھر چکا تھا۔ اس ساتھ ہی اسلام کی حالت بھی بہت نازک ہو گئی تھی عالم اسلام تین حصوں میں تقسیم اور نا اہل ثابت ہوئے ان میں زمانے کے خلفشار اور بے چینی کو دور کرنے اور اسلام میں ایک نئی روح پھونکنے کی سکت بالکل نہ رہی تھی۔ اگرچہ ۳۹۹ھ سے ۴۹۹ھ (۱۰۰۹ء تا ۱۱۰۶ء) تک کے زمانے میں

بغداد میں علامہ خطیب بغدادی علامہ ابن جوزی اور امام غزالی ایسے جید علماء اور نامور محدثین و مفسرین نے اپنے طور پر ان پر آشوب حالات کو درست کرنے کی کوشش کی تھی۔ لیکن ان کی یہ کوششیں بار آور نہ ہوئیں۔ اس زمانے میں حسن بن صباح اور اسکے ساتھیوں کا بہت زور تھا انکی تحریک جسے باطنی تحریک کے نام سے بھی یاد کیا جا رہا ہے کا مقصد یہ تھا کہ علماء فضلاء وقت کے علاوہ نامور سیاسی شخصیتوں کو بھی قتل کر دیا جائے اور اہل سنت والجماعت اور عباسی حکومت کو ختم کر دیا جائے مستراد یہ کہ خلق قرآن کا مسئلہ اور معتزلہ کے عقائد بھی مسلمانوں کے لئے خطرہ بنے ہوئے تھے علمائے سوائے اسلامی عقائد کی تاویل بالکل مختلف انداز میں کرنا شروع کر دی تھی اس زمانے میں آل بویہ کو بہت عروج حاصل ہو چکا تھا عباسی خلفا کی گرفت اتنی مضبوط نہ تھی کہ وہ برسر عام شیع مسلک کی تبلیغ کو روکتے۔ عباسی خلفا خاموش تماشا شائی بنے سب کچھ دیکھتے لیکن انکے خلاف کوئی کارروائی نہ کر سکتے عضد اللہ ابو شجاع خسرو بویہ نے حکم دیا تھا کہ بغداد کے کسی محلے میں بھی کوئی واعظ صحابہ کرام یا خلفاء راشدین کے فضائل و مناقب علی الاعلان بیان نہ کرے ورنہ اسے سزا دی جائے گی۔ حکمرانوں کی کمزوری، باطنیوں کی چیرہ دستیوں اور علمائے سوائے کی زبان درازیوں کے پیش نظر بہت سے علمائے وقت بغداد چھوڑ کر مختلف علاقوں میں چلے گئے تھے۔

ایسے حالات میں ضروری تھا کہ کوئی مرد خدا پیدا ہوتا جو ان حالات کو سدھارتا اور اسلام کو صحیح معنوں میں عوام اور ریاست میں رائج کرتا سیدنا غوث اعظمؒ نے اپنی توجہ اسی امر پر مرکوز کی اور اپنے خطبات اور تصانیف کے ذریعے اسلامی تعلیمات کو عام کیا آپ کی یہ کوششیں بار آور ہوئیں اور نہ صرف یہ کہ اسلام صحیح معنوں



میں رائج ہوا بلکہ لاکھوں یہود و نصاریٰ نے آپ کے دست حق پرست پر اسلام قبول کیا آپ کی انہی خدمات کی بناء پر آپ کو محی الدین کہا جاتا ہے۔ آپ کے مشن کا آغاز ۱۶ شوال ۵۲۱ھ (۱۲۵ اکتوبر ۱۱۲۷ء بروز منگل) سے ہوا۔ جب آپ کو رسالت مآب صلی اللہ علیہ وآلہ وسلم نے خواب میں آپ کو لوگوں کو فسق و فجور اور گمراہی سے بچانے کے لئے وعظ و نصیحت کی تلقین کی اور آپ کے منہ میں اپنا لعاب دہن سات مرتبہ ڈالا چنانچہ آپ نے بیدار ہو کر وعظ کا سلسلہ شروع کر دیا سب سے پہلے آپ نے درس و تدریس کا سلسلہ اپنے پیرومرشد حضرت ابوسعید مبارک مخزومی کی خانقاہ میں شروع کیا آپ کے کلام معجز بیان کی شہرت جلدی ہی چاروں طرف پھیل گئی اور لوگ جوق در جوق آپ کی مجلس میں شرکت کرنے لگے آپ کا وعظ حکمت و دانش سے معمور اور وجد آفریں ہوتا تھا مجلس میں اکابر مشائخ عراق اور علمائے کرام کے علاوہ ملائکہ جنات اور رجال غیب بھی شرکت کرتے۔ آپ کے ایک شاگرد شیخ عبداللہ جیانی بیان کرتے ہیں کہ آپ کے مواعظ حسنہ سے متاثر ہو کر ایک لاکھ سے زائد لوگ جو فسق و فجور میں مبتلا تھے، نے آپ کے دست حق پرست پر توبہ کی اور ہزار ہا یہودی و نصرانی اسلام سے سرفراز ہوئے ایک مجلس میں سیدنا غوث اعظمؒ نے فرمایا کہ میرا قدم ہر ولی کی گردن پر ہے یہ سن کر شیخ علی بن ابی نصر لہیتی اٹھے اور منبر پر پڑھ آپ کا قدم اپنی گردن پر رکھ لیا تمام حاضرین نے بھی ایسا ہی کیا۔ تذکروں میں ہے کہ روئے زمین کے تین سو تیرہ اولیائے کبار نے مختلف مقامات میں آپ کے ارشاد کے مطابق اپنی اپنی گردنیں جھکا دیں۔

ایک دن حضرت سید عبدالرزاقؒ نے آپ سے دریافت کیا کہ ابا جان آپ

کو کب معلوم ہوا کہ آپ ولی اللہ ہیں آپ نے فرمایا کہ جب میری عمر دس سال تھی تو میں اپنے شہر کے ایک مدرسہ میں پڑھنے جایا کرتا تھا اور فرشتے میرے ارد گرد ہوتے تھے جب میں مدرسہ پہنچ جاتا تو فرشتے آواز دیتے افسحوا لی اللہ۔

ماہ جمادی الآخر ۵۶۰ھ کے آخری جمعہ کے دن ایک خوبصورت جوان آپ کی خدمت میں حاضر ہوا اور سلام کر کے کہا کہ میں ماہ رجب ہوں اور اس لئے آیا ہوں کہ جو کچھ خیر و برکت میرے اندر ہے اس سے آپ کو آگاہ کروں پس اس مہینے میں خیر و برکت کا ظہور ہوتا رہا۔ جب ماہ رجب کا آخری دن ہفتہ کا دن آیا تو ایک کریمہ المنظر یعنی بد صورت آدمی آیا اور کہنے لگا کہ میں ماہ شعبان ہوں۔ میں اس لئے آیا ہوں کہ جو کچھ میرے اندر مقدر ہے اس سے آپ کو آگاہ کروں یعنی بغداد میں وبا پھیل گئی اور حجاز میں سخت بیماری اور خراسان میں سخت مصیبت کا سامان ہو گا اس ماہ میں ایسا ہی ہوا۔ اسی ماہ رمضان میں آپ کچھ علیل تھے اور اس ماہ ۲۹ تاریخ ہفتہ کے دن شیخ علیؒ اور شیخ ابونجیب سہروردیؒ اور دیگر مشائخ آپ کی خدمت میں بیٹھے ہوئے تھے کہ ایک حسین و جمیل اور باوقار آدمی آیا کو سلام کر کے کہنے لگا کہ میں ماہ رمضان ہوں میں اس لئے آیا ہوں کہ آپ سے معافی مانگوں اس وجہ سے کہ جو میرے اندر آپ کے لئے مقدر تھا اور اب میں آپ کو الوداع کہتا ہوں کیونکہ یہ میری آپ سے آخری ملاقات ہے۔ یہ کہہ کر وہ چلا گیا۔ حضرت سید عبدالوہابؒ سے روایت ہے کہ کوئی مہینہ نہ آتا تھا جو پہلے انسان کی صورت میں آ کر میرے والد محترم کے سامنے حاضر ہو کر اپنے حالات کے متعلق نہ بتاتا اگر اس مہینے میں خیر و برکت ہوتی تو خوبصورت شکل میں نظر آتا۔ اگر شر و فساد ہوتا تو بد صورت آدمی کی شکل میں ظاہر ہوتا۔



سبحان اللہ! حق تعالیٰ نے آپ کو کس قدر تصرفات کا مالک بنایا تھا۔ ابتدائے حال میں آپ کو عراق کی ولایت ملی لیکن بعد ازاں مشرق تا مغرب تمام روئے زمین آپ کی ولایت میں آگئی۔ شیخ جمال العارفین ابوالوفاؒ فرماتے ہیں۔ میں نے ایک مرتبہ حضرت خضرؒ سے حضرت غوث ثقلینؒ کے بارے میں پوچھا انہوں نے فرمایا کہ اللہ تعالیٰ نے شیخ عبدالقادر جیلانیؒ کو تمام اولیاء اللہ سے اعلیٰ و ارفع مرتبہ دیا ہے۔ بقول امام یافعیؒ آپ کی بارگاہ سے نقشبندیہ، چشتیہ، سہروردیہ اور کردیہ سلسلوں کے مشائخ کو کافی حصہ ملا ہے۔ شہ نقشبند اور شہ اجمیر و سہروردیہ مخمور ہیں زبادۂ فیضان دشتگیر۔

سیدنا غوث صمدانیؒ کے مناقب اس قدر زیادہ ہیں کہ اگر انہیں لکھا جائے تو کئی مجلدات درکار ہوں۔ یہاں اتنا ہی کہنا کافی ہے کہ آپ تمام اولیاء اللہ میں ایک بلند مقام کے حامل ہیں اور تمام اولیاء اللہ آپ سے فیوض برکات حاصل کرتے ہیں۔ اور ولی کی ولایت کی تکمیل کے لئے آپ کا منظور نظر کا ہونا ضروری ہے امام ربانی حضرت مجدد الف ثانیؒ نے اپنے مکتوبات شریف میں لکھا ہے کہ سیدنا غوث الاعظمؒ کے وسیلے کے بغیر کسی ولی کو مقام ولایت نہیں ملتا۔ اولیاء کرام میں جو شہرت حضرت شیخ عبدالقادر جیلانیؒ کو ملی وہ آج تک کسی اور کے حصے میں نہیں آئی۔ دیگر سلاسل سے وابستہ اہل طریقت بھی آپ کے نام کے نعرہ لگاتے اور بڑے اہتمام سے گیارہویں کا انتظام و انصرام کرتے ہیں۔ وقت گزرنے کے ساتھ ساتھ اللہ تعالیٰ نے اپنی قدرت کاملہ سے ہر دور میں ایسے رجال کا بھیجے جو بگاڑ کی اصلاح کا کام کرتے رہے۔ اس حوالہ سے برصغیر پاک و ہند میں غوث الافاق حضرت شاہ کمال کیسٹھلؒ، قطب الاقطاب حضرت شاہ سکندر محبوب الہیؒ اور ان کے حلفا نے اتباع سنت کی تحریک چلا کر ایک تاریخی

کارنامہ سرانجام دیا۔

## حضرت سید تاج الدین عبدالرزاق قدس سرہ


آپ کی کنیت عبدالرحمن اور ابو الفرح ہے۔ آپ غوث الثقلین حضرت سید عبدالقادر جیلانی کے فرزند دلبند تھے۔ ۵۲۸ھ (۱۱۳۳ء) میں پیدا ہوئے۔ مروجہ علوم کی کتابیں اپنے عظیم المرتبت والد گرامی سے سبقاً سبقاً پڑھیں اور انہیں سے بیعت ہوئے اور خرقہ خلافت حاصل کیا۔ حدیث کی تعلیم اپنے والد کے علاوہ وقت کے نامور محدثین سے حاصل کی ولایت و امامت میں نہایت بلند درجات کے حامل تھے اور اپنے وقت کے علماء و صلحا میں ممتاز حیثیت کے مالک تھے۔ علوم نقلی و عقلی پر گہری نظر رکھتے تھے۔ جلیل القدر زبردست فقیہ اور عظیم المرتبت محدث ہونے کی وجہ سے تاج الدین کہلائے اور امام وقت تسلیم کئے گئے آپ کو عراق کا مفتی مقرر کر دیا گیا۔ گوشہ نشینی بہت پسند تھی۔ منکسر المزاج اور صابر و شاکر تھے آپ ہی نے حضرت غوث الاعظمؒ کے ملفوظات (کو جلاً الخواطر) کے نام سے جمع کیا ایک روز اپنے والد ماجد کی محفل میں تھے کہ آسمان پر مردان غیب کو جاتے دیکھ کر ڈر گئے۔ والد بزرگوار نے فرمایا عبدالرزاق ڈرو نہیں۔ یہ رجال الغیب ہیں اور تو بھی انہی میں سے ہے اللہ تعالیٰ نے آپ کو پانچ فرزند عطا فرمائے تھے جو سیرت و اخلاق، حسن و کردار اور علم و فضل میں بے مثال تھے آپ کا وصال ۶ شوال ۵۹۵ھ (یکم اگست ۱۱۹۹ء) بروز اتوار ہوا۔ جنازہ پرفقید المشال، ہجوم تھا۔ اس لئے نماز جنازہ بار بار پڑھی گئی مزار پر انوار بغداد شریف میں ہے منکسر المزاج، متواضع طبع اور پاکیزہ اخلاق بزرگ تھے۔ آپ کے بارہ خلفاء میں سے حضرت شاہ شرف الدین رحمۃ اللہ علیہ بہت مشہور ہوئے ہیں۔





## حضرت شاہ شرف الدین قتال رحمۃ اللہ علیہ

آپ بغداد میں پیدا ہوئے۔ آپ کا سلسلہ نسب غوث الاعظم حضرت شیخ عبدالقادر جیلانی سے ملتا ہے چونکہ طبیعت میں جلال کا عنصر غالب تھا۔ اس لئے قتال کے لقب سے مشہور ہوئے علم و عمل میں امتیازی شان کے مالک تھے۔ انشا پر دازی میں کمال حاصل تھا شعر گوئی اور ادبی ذوق کی خدمت میں گزارا۔ حضرت سید تاج الدین عبدالرزاق فرمایا کرتے تھے کہ: خالق حقیقی نے ہم کو امور خلقت میں مشغول کیا اور شرف الدین کو اپنی ذات کے عشق میں مستغرق کر رکھا ہے آپ کو اویسیہ طور پر فخر موجودات حضرت محمد صلی اللہ علیہ وسلم سے فیضان حاصل تھا۔ روایت ہے کہ ایک مرتبہ آپ نفلی روزہ رکھے ہوئے تھے ایک شخص بڑے اہتمام سے آپ کی خدمت میں ایک تحفہ لایا اور کہا کہ حضرت یہ بڑے شوق سے لایا ہوں آپ قبول فرمائیں۔ آپ نے اسی وقت اسے تناول فرمایا اور کہا۔ روزہ توڑ کر قضا کیا جاسکتا ہے لیکن دل توڑنے کی ہرگز قضا نہیں آپ وہی شرف الدین ہیں جن کی نگاہ باطنی سے ہلاکو خان کا پوتا الغو خان بمع تمام لشکر دائرہ اسلام میں داخل ہوا۔ اور بادشاہ کا نام سلطان محمد رکھا گیا۔ انہی تاتاریوں میں عثمان خان بھی تھا جس نے ترکی میں دولت عثمانیہ کی بنیاد رکھی اسی خاندان سے سلطان بایزید یلدرم اور امیر تیمور جیسے نامور بادشاہ پیدا ہوئے جن سے چغتائی اور مغل خاندانوں کا سلسلہ جاری ہوا۔ آپ نے ۱۶ شعبان ۷۱۷ھ مطابق ۱۶ جنوری ۱۸۰۷ء بروز منگل وصال فرمایا مزار شریف بغداد کہنہ میں مرجع عام ہے آپ کے خلفاء کی تعداد ۱۰ بتائی جاتی ہے۔



## حضرت شاہ عبدالوہاب قدس سرہ،

آپ حضرت شاہ شرف الدین عینی قتالؒ کے نامور خلیفہ تھے صاحب کشف و کرامات بزرگ تھے۔ تمام وقت ریاضت اور مجاہدہ میں صرف کرتے اپنے وقت کے یگانہ روزگار عالم تھے۔ آپ کا معمول یہ تھا کہ آپ ہمیشہ اپنی خانقاہ میں معتکف رہتے تھے۔ عیدین اور جمعۃ المبارک کے سوا کبھی کسی ضرورت سے باہر نکلتے تھے۔ آپ کی ذات سے بے شمار مخلوق خدا فیوض علمی و روحانی سے بہرہ ور ہوئی۔ سینکڑوں علمائے عصر نے آپ سے کسب فیض کیا۔ عمدہ عادات و اطوار اور اعلیٰ اخلاق کے مالک تھے۔ خوش گفتار اور رحم دل تھے سخی اس درجہ کے تھے کہ غربا و مساکین کی پرورش فرماتے طویل عمر پا کر ۲۵۔ شوال المکرم ۱۰۶۰ھ مطابق ۲۸۔ مئی ۱۶۵۰ء کو حیدرآباد سندھ میں وصال فرمایا اور یہیں آسودہ خواب ہیں آپ کے سولہ خلفا ہوئے ہیں مزار مبارک قلعہ کے قریب ہے۔





## حضرت شاہ بہاؤ الدین قدس سرہ

آپ حضرت شاہ عبدالوہابؒ کے قابل ترین اور عزیز ترین خلفائے میں سے تھے اپنے مرشد کی صحبت میں رہ کر ظاہری اور باطنی فیوض سے بہرہ ور ہوئے بچپن ہی سے عبادت اور ریاضت میں مشغول رہتے تھے۔ تسخیر قلوب کا سکہ قدرت کی جانب سے عطا ہوا تھا مرشد کی ہدایت پر بمبئی میں قیام فرمایا اور یہاں سے آپؒ کے ذریعہ سلسلہ عالیہ قادریہ کو بے حد فروغ حاصل ہوا۔ ہزاروں مشرکین اور کفار نے آپ کے دست حق پرست پر اسلام قبول کیا اور بے شمار گم کردہ راہ آپ کی تبلیغ سے راہ راست پر آئے۔ ۱۸ رمضان المبارک ۱۰۷۰ھ بمطابق ۶ جون ۱۳۰۳ء بروز پیر خالق حقیقی سے جا ملے مزار مبارک بمبئی میں زیارت گاہ خلاق ہے آپ کے آٹھ خلفاء کے نام ملتے ہیں جن میں حضرت شاہ عقیل نے بہت نام پیدا کیا۔



## حضرت محمد عقیل قدس سرہ

حضرت شاہ بہاؤ الدینؒ کے خلیفہ اول تھے اور اپنے پیر مرشد سے بے حد عقیدت اور محبت رکھتے تھے۔ زہد و تقویٰ میں وحید العصر تھے۔ جذب و استغراق غالب تھا۔ حالت جذب میں جنگل میں چلے جاتے اور مجاہدہ اور مراقبہ میں مشغول ہو جاتے جلال کا یہ عالم تھا کہ کوئی شخص قریب نہیں جاسکتا تھا۔ عمر کا بیشتر حصہ بخارا میں گزارا۔ ایک مرتبہ امیر نجارا جب آپ کی زیارت کی غرض سے حاضر خدمت ہوا تو آپ نے حاضرین مجلس کی موجودگی میں اُسے مخاطب ہو کر فرمایا۔ اے بادشاہ ابڑھا پے میں بھی تیرا دل خوف خدا سے خالی ہے رعایا پر جو کہ بمنزلہ اولاد کے ہوتی ہے سختی کرتا ہے۔ بادشاہ پر ان الفاظ کا ایسا اثر ہوا کہ وہ دیر تک روتا رہا۔ اس نے ظلم و تعدی سے توبہ کر لی اور آپ کی صحبت سے وہ عاجز و پرہیزگار بن گیا آپ کا وصال ۶ رمضان المبارک ۷۴۲ھ مطابق ۲۳ فروری ۱۳۴۲ء بروز ہفتہ ہوا۔ مزار شریف نجارا کی سرحد پر موضع کوکان میں واقع ہے جہاں ہر وقت مخلوق خدا کا ہجوم رہتا ہے آپ کو روحانی فیضان سید عالم حضرت محمد مصطفیٰ صلی اللہ علیہ وسلم اور حضرت علی کرم اللہ وجہہ، سے بھی حاصل تھا۔ آپ کے خلفاء کی تعداد چھ ۶ ہے۔





## حضرت شاہ شمس الدین صحرائیؒ

آپ بڑے جلیل ۵۵ القدر عالم اور صاحب ارشاد و طریقت بزرگ تھے۔ فقہ، حدیث اور تفسیر کے بہت بڑے عالم تھے۔ آپ کا قیام سمرقند کے قریب صحرا،، نامی قصبہ میں تھا، چنانچہ صحرائی مشہور ہوئے۔ امیر سمرقند اکثر آپ کی خانقاہ میں حاضر ہوتا اور آپ کے پند و نصائح کو اپنے لئے موجب افتخار تصور کرتا آپ کی خدمت میں حضرت خواجہ عبید اللہؒ حاضر ہوئے اور آپ کی صحبت بابرکات میں رہ کر فیوض و برکات حاصل کئے۔ آپ عمر بھر خلق خدا کی ہدایت و اصلاح میں کوشاں رہے تیرہویں صدی عیسوی میں جب تاتاری بخارا میں داخل ہوئے۔ بخارا کے مسلمانوں نے بڑی ہمت اور دلیری سے تاتاریوں کا مقابلہ کیا۔ مگر تاتاریوں کی بے پناہ قوت کے باعث وہ بخارا میں داخل ہو گئے اور مجاہدین پس کر رہ گئے لوگوں نے جامع مسجد میں پناہ لی چنگیز خان گھوڑے پر سوار مسجد کے اندر چلا آیا اور منبر پر چڑھ کر اسلام اور مسلمانوں کے خلاف زہر اُگلنے لگا۔ اچانک آپ چنگیز کے سامنے آ گئے اور فرمایا۔ اپنے آپ کو آسمان کا قہر سمجھنے والے قاتل تو شر و فساد کا مجسمہ ہے۔ ہم پر خدا ناراض ہے اس لئے تیرے جیسے درندہ کو بطور عذاب نازل کیا ہے ورنہ اسلام کی عظمت تجھ ایسے وحشی طاقت کے زور سے کم نہیں کر سکتے۔ اسلام ایک عظیم مذہب کی حیثیت سے زندہ رہے گا البتہ تیرا نام گالی بن جائے گا اور لوگ تجھے ملامت سے یاد کریں گے۔ آپ کا وارایا تھا کہ جس کی چنگیز خان کو توقع نہیں تھی۔ حق گوئی نے اس کی تلوار نیام سے باہر ہی نہ نکلنے دی۔

بے شمار بندگان خدا آپ کے فیوض و برکات سے بہرہ ور ہوئے یکم ربیع الثانی ۸۱۹ھ مطابق

۲۹۔ مئی ۱۴۱۶ء بروز جمعہ واصل بحق ہوئے۔ صحرائے سمرقند میں آپ کا مزار اقدس بھی

زیارت گاہ خلّاق ہے۔ آپ کے چھ خلفائے میں سے حضرت شاہ گدار حُسن نے بہت نام پایا تھا۔

## حضرت شاہ گدار حمن قدس سرہ

آپ کی کنیت ابو الفضل ہے۔ علم ظاہری و باطنی میں کامل و اکمل تھے۔ صاحب کشف و کرامات تھے۔ کشمیر کے مشائخ عظام میں بلند پایہ مقام رکھتے تھے مناسک حج ادا کرنے کے بعد اپنے مرشد کے فرمان پر کشمیر کے خطہ بے نظیر میں اقامت اختیار فرمائی۔ یہ خطہ اسلام کی ترقی اور سلسلہ عالیہ قادریہ کی تبلیغ کوششوں کے لئے آپ کا مرہون منت ہے یہاں آپ کی بدولت بہت سے گم گشتہ راہ لوگوں کو ہدایت نصیب ہوئی۔ لوگ لاکھوں کی تعداد میں آپ کے حلقہ بگوش ہوئے۔ آپ نے عراق و عجم کی سیاحت بھی فرمائی۔ دوران سیاحت حضرت شیخ شمس الدین ثانیؒ آپ کی خدمت اقدس میں باریاب ہوئے۔ بعد از بیعت خرقہ خلافت حاصل کیا۔ انکے علاوہ آپ کے پانچ اور خلفا کا پتہ چلتا ہے آپ نے ۳ جمادی الاول ۸۸۵ھ (۴۔ اکتوبر ۱۴۷۵ء بروز جمعرات وصال فرمایا۔ مزار مبارک سرنگر میں مسجد بلند سرخ کے نزدیک ہے۔





## حضرت شاہ شمس الدین عارف قدس سرہ،

آپ حضرت گدارِ حمنؒ با خدا کے ان نامور خلفاء میں سرفہرست ہیں جن کے فیض روحانی سے سلسلہ عالیہ قادریہ کو علاقہ طبرستان میں بڑا فروغ حاصل ہوا۔ غایت درجہ بیداری و ذکر و فکر سے آپ کا رُواں رُواں ذکر میں مشغول رہتا۔ آپ کی نگاہ میں غضب کی تاثیر تھی بیمار و اپاہج آپ کی نگاہ کی میا اثر سے شفایاب ہوتے۔

۶۔ صفر المظفر ۹۰۴ھ (۲۳۔ ستمبر ۱۵۹۸ء) بروز اتوار آپ کا وصال طبرستان کے مقام پر ہوا جہاں آپ کا مزار آج بھی خاص و عام کے لئے زیارت گاہ بنا ہوا ہے آپ کے سولہ (۱۶) جلیل القدر خلفاء ہوئے ہیں



## حضرت شاہ گدار حسن ثانی قدس سرہ

آپ پر حضرت شاہ شمس الدین ثانیؒ کی نظر خاص تھی۔ آپ ظاہری اور باطنی کمالات کے جامع اور صوری اور معنوی خوبیوں کے حامل تھے۔ علوم ظاہری کی تکمیل کے بعد سلوک و معرفت کی تربیت حضرت شاہ شمس الدین ثانیؒ سے پائی جو شخص آپ کے حلقہ ارادت میں شامل ہوتا وہ بہت جلد اوج طریقت پر پہنچ کر مرتبہ حضوری حاصل کر لیتا تھا آپ کی ذات بابرکات سے بے شمار بندگان خدا نے استفادہ کیا۔ ہزاروں گم گشتگان بادیہ ضلالت کو راہ نجات اور صراط مستقیم کی دولت ملی ۱۲ء بیچ الاول ۹۱ھ مطابق ۹ جون ۱۵۱۱ء بروز پیر وصال فرمایا۔ مزار شریف خیبر بالاے اوسط میں واقع ہے۔ آپ کو اویسیہ رنگ میں حضرت علی کرم اللہ وجہہ سے فیض حاصل تھا۔ آپ کے خلفا کی تعداد (۲۲) بتلائی جاتی ہے۔





## حضرت مخدوم شاہ فضیل قادری قدس سرہ

آپ کا نام شاہ محمد فضیل ہے۔ ابوالحسن کنیت اور لقب زندہ پیر (حیات المیر) ہے سلسلہ نسب (۱۰) واسطوں سے حضرت غوث الاعظم دکنگیرؒ سے جاملتا ہے آپ ۱۴۰۰ھ ۲۳ ستمبر ۱۲۴۶ء بعد ادم میں پیدا ہوئے آپ کے والد بزرگوار حاجی سید عثمانؒ ایک بلند پایہ عالم دین اور خدا رسیدہ بزرگ تھے۔ آپ ابھی کم سن ہی تھے کہ ایک بار شیخ المشائخ حضرت شاہ گدار حمن ثانیؒ تشریف لائے۔ آپ کو دیکھ کر نہایت شفقت اور محبت سے پیش آئے۔ آپ کے چہرہ مبارک پر ہاتھ پھیرا اور پیشانی مبارک پر بوسہ دیا اور آپ کے والد ماجد حضرت حاجی سید عثمان سے فرمایا کہ یہ لڑکا ہماری امانت ہے جو ایک ایسا مرد ہوگا کہ ایک جہاں اس کے فیض سے بہرہ ور ہوگا جب آپ جوان ہوئے تو حضرت شاہ گدار حمن ثانیؒ کی خدمت میں پہنچ کر تکمیل علوم ظاہری و باطنی کی اور کمالان وقت میں سے ہو گئے۔ خرقہ خلافت قادریہ حضرت غوث صمدانی محبوب سبحانی شیخ عبدالقادر جیلانیؒ سے جاری ہوا تھا۔ وہ بالخصوص حاصل کیا۔ آپ کو روحانی فیض برابرہ راست او ایسہ رنگ میں جناب رسالت صلی اللہ علیہ وسلم اور حضرت غوث الاعظمؒ سے حاصل تھا۔ ایک روایت ہے کہ آپ جزیرہ عبادان میں بعض ابدالوں کے ساتھ رہے ہیں۔ آپ نے متعدد بار حضرت خضر علیہ السلام سے ملاقات کی آپ نے وسط ایشیا کے ایران ترکستان کے علاقوں میں سیاحت فرمائی اور متعدد بار حرمین شریف کا سفر کیا اور کئی بار سعادت حج سے مشرف ہوئے سیاحت کے دوران حیائے دین کے سلسلہ میں مختلف ممالک میں جا کر دعوت حق پہنچائی اسی دوران سندھ میں تشریف لائے اور ٹھٹھہ میں قیام فرمایا۔ سلطان شاہ بیگ ارغون اور سلطان حسن ارغون بڑی عقیدت سے آپ کی خدمت میں حاضر ہوا کرتے تھے۔ آپ نے مختلف ممالک میں سلسلہ

عالیہ قادریہ کی اشاعت و فروغ کے لئے بہت سے خلفاء بھیجے۔ آپ کے خلفاء کی تعداد اٹھارہ  
۱۸ ہے جن میں شیخ آفاق حضرت شاہ کمال قادری خلیفہ اکبر ہیں۔

۱۷۔ محرم الحرام ۱۳۳۲ھ مطابق ۲۲۔ اکتوبر ۱۹۱۲ء کو ٹھٹھہ میں انتقال فرمایا۔ دوسری

روایت میں سن وصال ۹۶۹ھ بھی ملتا ہے آپ کا مزار مبارک مکلی پہاڑی پر حضرت عبد  
اللہ شاہ (اصحابی) کے مزار کے سامنے چند گز کے فاصلہ پر زیارت گاہ خلائق ہے۔

شاہ چوں در خلد بریں منزل گزین شاہ فضیل مخدوم پیر دستگیر

چوں تاریخ وصال او تحسبتم عمال شد شاہ بالانند و سیر





## شیخ آفاق حضرت شاہ کمال قادری کی پختلی قدس سرہ

برصغیر پاک و ہند میں اسلام کی تبلیغ و اشاعت کے لئے جو درویش فقرا مہبلغین بیرون ممالک سے تشریف لائے ان میں حضرت شیخ عبدالقادر جیلانیؒ کی اولاد امجاد سرفہرست ہے۔ آپ کا تعلق بھی اسی خانوادہ سے تھا۔ آپ ظہیر الدین بابر کے آخری عہد میں تشریف لائے اور بلوچستان، سندھ، ملتان، لاہور، لدھیانہ اور قصبہ پائیل سرہند کے علاقوں میں اسلام کی اشاعت کرتے ہوئے کیپٹل ضلع کرنال میں جا کر آباد ہوئے اور یہاں ایک ایسے مرکز کی تشکیل کی جہاں سے نور عرفان کے وہ سوتے پھوٹے جنہوں نے ایک عالم کو منور کر دیا۔ ہزاروں غیر مسلم آپ کے دست حق پرست پر مسلمان ہوئے اور سینکڑوں گم کشگان بادیہ ضلالت آپ کی توجہ سے راہ راست پر آئے۔ دوران سفر بہت سے جوگیوں کے ساتھ روحانی معرکے ہوئے بالآخر وہ جوگی مشرف بہ اسلام ہوئے۔ شیخ عبدالاحد سرہندی نے آپ سے بیعت ہو کر خلافت اور نسبت فردیت حاصل کی اور پھر عرفان و فیضان کا یہ سلسلہ حضرت شاہ ولی اللہ دہلویؒ کے خاندان میں جاری ہوا۔ سلسلہ چشتیہ کے معرّف بزرگ حضرت شیخ عبدالقدوس گنگوہیؒ۔ شیخ جلال الدین تھانیسریؒ، شیخ کبیر بہاؤ الدین ثانی سہروردی ملتانی اور حضرت شاہ قمیص قادری کے ساتھ آپ کی صحبتیں رہیں سید علی مشہدی۔ شیر شاہ ملتانی۔ شیخ اللہ داد رہتاسی، شیخ سالم برہانپوری، قاضی محی الدین کلانوری، سید غیاث الدین لاہوری، شیخ جلال کھگہ ملتانی، حافظ اسماعیل ملتانی، اور شیخ ابراہیم سرہندی، قاضی عبدالرحمان دیباپوری، ملا عثمان سامانوی، سید محمد یوسف غوث بکھری، سید محمد رس سندھی نے سلوک کی منزلیں طے کیں۔ آپ کے خیالات افکار نے اس دور کے عوام و خواص کو متاثر کیا اور انہیں ایک انقلابی رنگ دیا۔ تذکرۃ الفقر سے منقول ہے کہ فقرا کا

ایک گروہ عاشقان شاہ کمال قادری کہلاتا ہے آپ نے سلسلہ قادریہ کو برصغیر کے علاوہ افغانستان، ترکی، روم و عرب تک پہنچایا ترکی میں شیخ عبداللطیف خوارزمی، جناب فضل فضولی، محمد خاں تاشقندی قابل ذکر ہیں۔ آپ کا اسم گرامی شاہ کمال الدین حسن اور کنیت ابو البرکات تھی کبیر ملک العشاق اور لعل دیال کے القاب سے مشہور ہوئے۔ سلسلہ نسب بارہویں پشت میں حضرت شیخ سیدنا عبدالقادر جیلانیؒ سے ملتا ہے۔

آپ کبھی کبھی سُرخ لباس زیب تن فرماتے اسی دوران اگر کوئی آپ کو سفید لباس پیش کرتا تو بخوشی قبول کر لیتے بلکہ جیسے ہی اس لباس کو پہنتے تو اس کا رنگ سُرخ ہو جاتا بعض کتابوں میں آپ کے نام کے ساتھ لعل (ایک قیمتی پتھر کو کہتے ہیں) اکثر تاریخوں میں ”لال“ کا لفظ استعمال ہوا ہے۔ اسی لئے لوگ آپ کو لال دیال کے نام سے بھی پکارتے ہیں آپ کی دُعا سے حضرت مجدد الف ثانیؒ کی پیدائش ہوئی اور انہوں نے آپ ہی کی ذات سے فیضانِ علم و عمل حاصل کیا آپ کے علمی و روحانی مرتبہ کے متعلق مجدد صاحب کا ارشاد قابل ذکر ہے جب ہم کو بزرگانِ قادریہ کا کشف ہوتا ہے تو شاہ کمال قدس سرہ جیسا بزرگ نظر نہیں آتا۔

۲۸۔ جمادی الثانی ۹۸۱ھ ۱۵۷۲ء کو وصال فرمایا۔ کیتھل کے علاوہ ملتان میں

میراں شاہ کمال ٹھٹھ میں شاہ کمال بغدادیؒ سامانہ قصبہ پائل اور لدھیانہ میں بڑے پیر کے نام سے آپ کی چلہ گاہیں مرجعِ خلائق ہیں۔ اسکے علاوہ کمالیہ اور مغل پورہ گنج لاہور کے قبرستان میں آپ کے تربیت یافتہ چند صلحا کی قبور ہیں۔ اسکے علاوہ ایک جامع مسجد شاہ کمال مرجعِ خلائق ہے۔ آپ کے مزار مبارک پر عرس کے علاوہ ساون کے مہینہ میں ہر جمعرات کو چار میلے ہوتے تھے جن میں قوالی اور نعت خوانی کی محفلیں الگ برپا ہوتی تھیں اور ہندو مسلم اپنی عقیدت مندی کا پورا پورا مظاہرہ کرتے تھے۔

کسی نے سید غوث علی شاہ پانی پتی سے دریافت کیا حضرت بوعلی قلندر پانی پتی روم علاؤدین صابر کلیری اور حضرت شاہ کمالؒ کی پھلی کس مقام پر تھے آپ نے فرمایا مخدوم علاؤدین صابر کلیری اور شاہ کمالؒ کی پھلی سیرجان میں اور حضرت بوعلی قلندر پانی پتی سیرجان میں اور یہ تینوں بزرگ ہر وقت دریائے حیرت میں مستغرق رہتے تھے انہیں اس عالم میں کئی کئی ماہ کھائے پئے بغیر گزر جاتے تھے۔

ایک مرتبہ ایک باغ میں چند اہل اللہ آپ سے ملے وہ حضرت اقدس کے صحیح بلند مقام سے واقف نہ تھے۔ باغ میں یہ لوگ ایک بار ایک مسئلہ تصوف پر بحث کر رہے تھے کو تو ال شہر گشت پر تھا۔ وہ گفتگو کا شور سن کر باغ کے اندر آیا مگر اسے کوئی نظر نہ آیا وہ باہر چلا گیا پھر گفتگو کا شور سنا۔ وہ یہ خیال کر کے کوئی غول بیابانی ہے واپس چلا گیا۔ یہ اہل اللہ حضرت اقدس سے رخصت ہوئے۔ آپ نے دریافت فرمایا کہ کہاں کا ارادہ ہے! عرض کی لاہور کا اور پھر لاہور کی طرف ہوا میں پرواز کر گئے۔ جب وہ اہل اللہ لاہور پہنچے تو حضرت اقدس کو مع اہل واعیال لاہور میں ایک مکان کے آگے کھڑا دیکھا۔ حضرت اقدس نے انہیں مکان میں ٹھہرایا۔ الکمال میں آپ کی ایک کرامت اس طرح تحریر ہے:

ایک مجزوب شیخ مونگر تھے۔ لاہور میں ایک بازار کے قریب ایک مسجد میں سکونت پذیر تھے۔ ان کے ہاتھ میں ہمیشہ دو اینٹیں ہوا کرتی تھیں۔ کوئی سوار پیادہ کسی میں اتنی طاقت نہ تھی کہ وہاں سے صحیح و سالم گزر جائے ایک روز حضرت بحالت سواری وہاں سے گزرے شیخ مونگر حسب دستور اٹھے اور دونوں اینٹیں زمین پر پھینک دیں۔ سلام کر کے بے ساختہ حضرت کے قدموں پر گر پڑے۔

تذکرہ الفقرا میں داراشکوہ قادریؒ کا ایک شجرہ ملا ہے جس میں حضرت میاں میر بالا پیر رحمۃ اللہ علیہ کے مرشد کامل حضرت خواجہ شاہ خضر ابدال رحمۃ اللہ علیہ



سیوستانی کورؤس لاویا حضرت شاہ سکندر قدس سرہ، کبیر الاولیاء حضرت شاہ کمال کیتھلی سید علی قادری، حضرت شاہ جمال مجرد، حضرت لال شہباز قلندر، حضرت ابواسحاق ابراہیم، حضرت شیخ مرتضیٰ سجانی اور حضرت شیخ احمد مبارک کے ذریعہ حضرت میراں سید محی الدین عبدالقادر جیلانی تک پہنچتا ہے۔

ایک مرتبہ حضرت شاہ سکندر قدس سرہ، سرہند شریف میں حضرت مجدد الف ثانی کے یہاں تشریف لے گئے اور فرمایا کہ ایک صاحبزادہ مجھ کو عنایت فرمائیں کہ ہمارے مثل دانا و دیوانہ رہے اتفاقاً اس وقت شیخ محمد یحییٰ موجود تھے۔ آپ نے فرمایا اسی کو لے لو حضرت شاہ سکندر کیتھلی نے اپنی نسبت ان کو القا کی۔ اور فرمایا کہ آج سے اس مخدوم زادہ کو شاہ جیو کے نام سے پکارا کریں،



## حضرت شاہ سکندر روس محبوب الہی رحمۃ اللہ علیہ

ہم نے آپ کے مناقب کو تذکرہ شاہ سکندر کیتھلی میں نہایت تحقیق کے ساتھ جمع کیا ہے اس لئے آپ کے تفصیلی حالات و کوائف کے لئے اس کتاب سے استفادہ کیا جاسکتا ہے۔ تاہم یہاں مختصر طور پر بیان کئے جاتے ہیں۔

آپ ۲۸ شعبان ۹۶۳ھ ۲۵ جون ۱۵۵۶ء کو پیدا ہوئے۔ اعلیٰ حضرت شاہ کمال قدس سرہ نے اپنی انگشت شہادت آپ کے منہ میں ڈال دی جس کے چوسنے سے آپ کا دل انوار الہی سے معمور ہو گیا۔ آپ کی والدہ ماجدہ فرماتی ہیں کہ آپ کی ولادت کے روز آدھی رات کے وقت دیکھا کہ زمین سے آسمان تک ایک روشنی پھیلی ہوئی ہے۔ چونکہ اس سے قبل میں نے ایسی روشنی کبھی نہیں دیکھی تھی اس لیے گھبرا گئی اور درگاہ الہی میں التجا کی کہ یہ کیا بھید ہے؟ ندا آئی کہ یہ تیرے فرزند کی پیدائش کا وقت ہے یہ روشنی اس کے دل کا نور ہے اپنے جد امجد حضرت غوث اعظم کی طرح آپ بھی رمضان المبارک کے ایام میں دن میں دودھ نہیں پیتے تھے۔ بچپن میں آپ کی غیر معمولی عادات و اطوار کو دیکھ کر معلم تک حیران رہ جاتے تھے۔ ملا حسینی کہا کرتے تھے کہ یہ بچہ بڑا ہو کر خلق خدا کی رہنمائی کرے گا۔ شہر بھر میں چرچا تھا۔ بچپن ہی سے آپ کا زیادہ وقت عبادت ہی میں گزرتا تھا۔ آپ کی عبادت کا یہ عالم تھا کہ تمام رات نہ سوتے تھے اور رات کا بیشتر حصہ قیام و سجود میں گزر جاتا۔ بسا اوقات تین تین دن فاقے سے گزر جاتے اس دوران کوئی حاضر ہو کر نذر پیش کرتا۔ وہ اسی وقت درویشوں میں تقسیم کر دیتے۔ ریاضت و مجاہدہ کی کثرت سے آپ کو حضرت غوث اعظم حضرت شیخ عبدالقادر جیلانیؒ سے نسبت ایسی پیدا ہو گئی تھی زہد و ورع بے نیازی اور استغناء کا یہ عالم تھا کہ بادشاہوں کے درباروں سے ہمیشہ دور رہے۔ خداوند تعالیٰ نے

آپ کی نگاہ میں وہ تاثیر بخشی تھی کہ جس پر نظر کیمیا اثر پڑ جاتی اس کی کایا پلٹ جاتی گنہگار تائب اور کافر مسلمان ہو جاتا۔ آپ نے اپنے خیالات و افکار سے ایک جہان کو متاثر کیا اور آپ کے ذریعہ اللہ تعالیٰ نے ایک ایسے عالی استعداد اور بلند ہمت و عزیمت صاحب تاثیر شخصیت کی تربیت کا کام لیا، جنہوں نے ہزاروں انسانوں کی زندگیوں میں انقلاب برپا کر دیا۔ گویا آپ کے علم اور زندگی کے دریا کی سطح ساکن تھی لیکن بقول اقبال ۔

اسی دریا سے اُٹھتی ہے وہ موج تند جولاں بھی

نہنگوں کے نشیمن جس سے ہوتے ہیں تہ و بالا

چنانچہ مجدد الف ثانی، شیخ طاہر بندگی، میراں شاہ غازی رام گڑھی، شیخ ادریس سامانوی اور شیخ نور محمد پٹنی۔ اسی شمع کے پروانے تھے۔

ان ایام میں بہت سے علمائے لاہور قاضی صدر الدین جوکئی برس تک لاہور کے قاضی بھی رہے جب اکبر نے دین الہی کی بنیاد رکھی تو انہوں نے ڈٹ کر مخالفت کی اور قید و بند کی سختیاں بھی برداشت کیں۔ طبقات حسامیہ سے منقول ہے کہ قاضی صاحب روزانہ حضرت شیخ عبدالقادر جیلانیؒ کی روح مبارک کو ایصال ثواب پہنچایا کرتے تھے۔ ایک روز حضرت غوث اعظمؒ کو خواب میں دیکھا انہوں نے فرمایا ”کیسٹھل میں ہمارے فرزند شاہ سکندرؒ کے پاس جاؤ انکی زبان ہماری زبان ہے۔ قاضی صدر الدین کے علاوہ ابوالفتح، ملا عبدالرحمان، ملا امام، ملا محمد ہادی، ملا منور اور ملا صدر الدین گجراتی یہ سب گراں قدر علمائے آپ کے دامن ارادت سے وابستہ تھے۔

ایک دفعہ ایک مجلس میں حضرت شاہ سکندر قادریؒ قدس سرہ کا ذکر آیا تو حضرت شاہ ابو موسیٰ ابوالکارمؒ نے فرمایا کہ حضرت شاہ سکندر کیسٹھلیؒ کی شہرت آسمان پر زمین کی نسبت زیادہ ہے ملا اعلیٰ میں آپ عبد اللہ کے نام سے مشہور ہیں۔ زبدۃ المقامات سے



منقول ہے کہ ایک روز حضرت شیخ عبدالاحدؒ نے فرمایا۔ ”لوگ حضرت بابا فرید گنج شکرؒ سلطان المشائخ حضرت محبوب الہی و دیگر مشائخ عظام کے بارہ میں باتیں کرتے ہیں لیکن ہمارے حضرت کے صناجزادوں کی انہیں خبر ہی نہیں۔“ ایک مرتبہ سید آدم بنوریؒ بنور سے پا پیادہ کیتھل روانہ ہوئے۔ آپ کے ساتھ ہمیشہ انبوه کثیر ہوا کرتا تھا۔ آپ نے اپنے تمام ساتھیوں کو حکم دیا۔ حضرت شاہ سکندر محبوب الہی کی خانقاہ پر سب علیحدہ علیحدہ حاضر ہوں اور میرے ساتھ ایک خادم بھی نہ رہے کیونکہ ہم آج شاہوں کے شاہ کے روضہ اقدس پر تنہا حاضری دیں گے وہاں، شان و شوکت سے جانا بے ادبی ہے۔

عمرانچہ خوں ہاں ہمہ دار دو تنہا داری بسا اوقات آپ اپنے طالبوں کو سر ہند اور کیتھل حاضر ہونے کا حکم فرماتے۔

حضرت شاہ سکندرؒ کیتھلی قدس سرہ کے دامن ارادت سے دو ایسی عظیم القدر ہستیاں والستہ ہو گئی تھیں۔ یعنی امام ربانی حضرت مجدد الف ثانی اور حضرت شیخ محمد طاہرؒ بندگی (قدس اللہ اسرارہم) جن سے سلوک کے دو عظیم الشان سلسلے منشعب ہوئے یعنی سلسلہ مجددیہ قادریہ اور سلسلہ طاہریہ قادریہ ان سلاسل کے بزرگوں نے اپنے دور کی معاشرتی ندہی، سیاسی اور ادبی اقدار پر گہرا اثر مرتب کیا۔ اور دین اسلام کی ترقی و ترویج اور تجدید کے سلسلے میں نمایاں خدمات انجام دیں۔ ان حضرات نے دو قومی نظریہ کو مسلمانوں کے دلوں میں راسخ کر دیا اور شد و مد کیساتھ اسکی تبلیغ کی۔ چنانچہ مسلمانوں میں جذبہ قومیت بیدار ہوا۔ اور آج انہی اے اکابر امت کی کوششوں کی بدولت ہم ایک آزاد ملک پاکستان میں زندگی بسر کر رہے ہیں۔ حضرت شیخ محمد طاہرؒ بندگی کے نامور خلیفہ حضرت شیخ آدم بنوریؒ کے مریدین اور مققد مین کی تعداد سے شاہجہاں بہت خائف تھا۔ اس نے آپ کو ہندوستان سے نکل جانے کا حکم دیا۔ چنانچہ آپ مدنیہ منورہ تشریف لے گئے اور وہیں

۱۰۵۳ء تا ۱۶۳۳ء میں وصال فرمایا۔ (مؤلف)

حضرت شاہ سکندر کبھلی قدس سرہ سلسلہ عالیہ قادریہ کے اولیائے کبار میں ایک منفرد مقام حاصل ہے۔ آپ کے قلب مبارک میں ایسا نور درخشان تھا کہ اس کے نوری جلوہ کے سامنے آفتاب ذرہ سے زیادہ وقعت نہیں رکھتا۔ گویا۔

بگرِ روئے اوصد آفتاب است کزاں کونین تابے برنابد

حضرت شاہ سکندر قادریؒ نے جاہل صوفیوں کے خود ساختہ تصورات کی نفی کرتے ہوئے اپنے مریدین کو اتباع سنت کا درس دیا۔ آپ نے اپنی توجہات کا مرکز انسانی نفس اور دل کو بنایا کیونکہ نفس اور دل کی اصلاح کا سارا دار و مدار دل پر ہے یہ اگر زندہ ہو جائے تو نیکی کی قوتیں حرکت میں آ جاتی ہیں۔

دل کے بگاڑ ہی سے بگڑتا ہے آدمی

جس نے اسے سنبھال لیا وہ سنبھل گیا

انسانی زندگی میں حقیقی انقلاب اس وقت آتا ہے جب دل کی دنیا بدل جائے۔ اس لئے اہل اللہ ہمیشہ دل کی دنیا بدلنے کی کوشش کرتے ہیں۔ کیونکہ دل کی مثال حاکم اعلیٰ کی ہے۔ باقی تمام اعضاء و جوارح اس کے تابع اور زیر اثر ہیں بقول ارشاد نبوی ﷺ ”جسم انسانی میں گوشت کا ایک ٹکڑا ہے اگر وہ ٹھیک ہو گیا تو سارا جسم درست ہو گیا اگر وہ بگڑا تو سارا جسم بگڑا سنو! وہ قلب ہے۔“

دل بدل جائے تو دنیا ہی بدل جاتی ہے۔

آپ سنت غوثیہ پر چلتے ہوئے دلوں کی مُردہ بستیوں کو آباد کرتے رہے۔ آپ

نے ۱۰ جمادی الاول ۱۰۲۵ھ بمطابق ۲۳ جون ۱۶۱۶ء تو

وصال فرمایا آپ کی تاریخ وصال کے بارے میں اختلاف ہے

بعض روایات کے مطابق ۱۰۳۳ھ ۱۶۱۴ء میں ہوا۔

مسالک السالکین نے ۱۰۲۳ھ لکھا ہے

شاہ شاہاں شاہ سکندر قطب دیں

→ چوز دنیا شد سُوئے خلد بریں

گفت سال وصال ہاتف پاک باز

یشہ سکندر سُوئے یار دل نواز آپ کے نام قریباً تمام شاہانہ مغلیہ کے فرامین اب

تک اس خاندان میں محفوظ ہیں۔ ان سے صاف عیاں ہے کہ اس خاندان عالیہ کی عظمت شاہان وقت کے دل میں کتنی تھی، آپ کے جد امجد اعلیٰ حضرت شاہ کمال کی تھلی اور آپ کے مزار عالیہ کی تعمیرات شہر سے باہر جانب شرق تالاب کے کنارے شارع کرنال پر اپنی رفعت و شان کے لحاظ سے بادشاہوں کی عقیدت مند یوں کی دیرپا یادگار ہیں اور درویشوں کے لئے حجرے تعمیر کئے گئے ہیں۔ مزار مبارک کے ایک دروازہ پر یہ شعر مرقوم ہے

سرہند کا امام ہے اس در سے فیض یاب

یہ طاہر لاہوری کا باب مراد ہے





بسم اللہ الرحمن الرحیم


امام المشائخ

حضرت محمد طاہر بندگیؒ

لاہوری

# حضرت شیخ طاہر بخاری

لاہوری



پروفیسر خورشید حسین بخاری





حضرت شاہ سکندر کیتھلی کے ایک جلیل القدر خلیفہ حضرت شیخ محمد طاہر بندگی لاہوری ہیں۔ آپ سلسلہ قادریہ کے مقتدر اور بلند پایہ مشائخ میں سے تھے۔ آپ نے پہلے حضرت شاہ سکندر کیتھلی کے دست حق پرست پر بیعت کی۔ اور جب آپ نے تمام منازل سلوک باحسن و خوبی طے کر لیں تو مرشد ارشد نے آپ کو طغرائے قطبیت عطا فرمایا اور لاہور کی ولایت و دیعت فرمائی۔ حضرت شاہ سکندر کیتھلی کے وصال کے بعد حضرت مجدد الف ثانیؒ کے حضور حاضر رہ کر طریقہ نقشبندیہ و قادریہ و چشتیہ کی اجازت و تلقین حاصل کی۔ لیکن حقیقت یہ ہے کہ آپ حضرت سکندر کیتھلی قدس سرہ کی توجہات قادریہ کا مرکز بن گئے تھے اور آپ کی عظمت کی شہرت نسبت قادریہ کی وجہ سے وجود میں آئی۔ کیونکہ اسی ہی سلسلہ میں آپ کی غالب توجہ مرکوز تھی۔ مفتی غلام سرور نے بھی آپ کو ”عظیم مشائخ قادریہ و اکمل مربدان حضرت شاہ سکندر کیتھلی میں شمار کیا ہے۔ اور خزینۃ والاصفیاء میں روضۃ السلاام کے حوالے سے لکھا ہے کہ دیگر سلسلہ کی نسبت آپ پر سلسلہ عالیہ قادریہ کی نسبت اس قدر غالب تھی کہ اپنے معاصر قادریہ مشائخ میں سرفراز و ممتاز تھے اور بزرگان زمانہ آپ کی غاشیہ بندگی کو اپنی گردنوں پر رکھنا فخر تصور کرتے تھے۔ بعض تذکرہ نویسوں نے لکھا ہے کہ حضرت شاہ سکندر کیتھلی قدس اللہ اسرارہم کے وصال کے بعد آپ حضرت شیخ عبدالاحد کابلی رحمۃ اللہ علیہ کی صحبت میں رہے، اور پھر حضرت مجدد الف ثانی کی خدمت اقدس میں حاضر ہوئے۔ لیکن ان حضرات کا یہ بیان محل نظر ہے۔

## وطن مالوف وغیرہ

حضرت شیخ محمد طاہر بندگیؒ کے خاندان قومیت وطن مالوف جائے پیدائش اور سال پیدائش کے بارے میں تذکرے خاموش ہیں۔ اور اگر ایک دو تذکروں نے اس ضمن میں لکھا ہے تو انہیں قابل اعتبار نہیں کہا جاسکتا۔ کیونکہ زمان و مکان کے لحاظ سے یہ واقعات الجھ کر رہ گئے ہیں۔ ایک صاحب نے لکھا ہے کہ آپ فارس کے رہنے والے تھے جہاں سے نقل مکانی کر کے لاہور آ گئے۔ اور یہیں مستقل سکونت اختیار کر لی۔ سید محمد لطیف نے لکھا ہے کہ وہ لاہور کے باشندے تھے اور فصیل کے اندر محلہ شیخ اسحق (یا موجودہ موتی بازار اور چونی منڈی) میں رہتے تھے انہی خیالات کا اظہار نور احمد چشتی نے کیا ہے۔ علامہ عبدالحی کا کہنا ہے کہ آپ لاہور میں پیدا ہوئے اور یہیں پرورش پائی۔ قرآن پاک حفظ کیا۔ اور علمائے وقت سے مروجہ علوم حاصل کئے۔

ولادت ..... حضرت شیخ طاہر بندگیؒ کا سال ولادت ان کے کسی تذکرہ میں نہیں ملتا۔ لیکن قرین قیاس ہے کہ وہ ۹۸۴ھ میں پیدا ہوئے۔ آپ کے والد ماجد ایک متقی پرہیزگار عالم دین تھے۔ آپ کے آباؤ اجداد فارس سے آکر لاہور میں آباد ہوئے۔ آپ کی رہائش شہر میں فصیل کے اندر محلہ شیخ اسحاق موجودہ موتی بازار چونا منڈی میں تھی۔

تقریباً تمام تذکرہ نویسوں نے آپ کا وصال ۱۰۴۰ھ میں بعمر ۵۶ سال بیان کیا ہے۔ اس لئے آپ کی تاریخ پیدائش ۹۸۴ھ متعین ہوئی لیکن یہ بھی ظن و تخمین ہی ہے کیونکہ جس طرح آپ کی تاریخ وصال بیشتر تذکروں میں غلط درج ہو گئی ہے۔ اسی طرح عمر کا اندازہ بھی غلط ہو سکتا ہے۔ مختلف تذکروں میں آپ کا اسم گرامی بعض جگہ شیخ محمد طاہر آیا ہے۔ اور بعض مقام پر شیخ طاہر بعض نے شاہ طاہر بھی لکھا ہے۔ یہاں ایک لطیفہ

درج کیا جاتا ہے ”مکاشفات عینیہ“ (مجد دیہ) کراچی سے طبع ہوئی ہے۔ اس میں حضرت مجد دالف ثانی رحمۃ اللہ علیہ کا وہ خلافت نامہ بھی شامل ہے جو انہوں نے حضرت شیخ طاہر بندگی کو عطا فرمایا تھا طاہر ہے یہ کتاب کسی مخطوطہ سے نقل کر کے طبع کرائی گئی ہے۔ اس میں ناقل نسخہ نے شیخ محمدن الطاہر کے نون قطنی کو ”بن“ سمجھ کر محمد بن طاہر لکھا دیا۔ جو بعینہ طبع ہو گیا۔ (یا ممکن ہے یہ کاتب کی ستم ظریفی ہو) اور یہ ناقل یا کاتب کا تو سہو ہوا لیکن محققین کے لئے تحقیق اور کم علموں کے لئے مزید جہالت کے دروازے کھول گیا۔ بہر حال یہ مسلم ہے کہ آپ کا نام شیخ محمد طاہر تھا۔ کیونکہ خلافت نامہ اور آپ کے مکتوبات میں جو آپ نے پیرومرشد کو لکھے، یہی نام آیا ہے۔ آپ کو بندگی کا لقب حضرت شاہ کمال کیتھلی نے عطا فرمایا سواب تک شیخ محمد طاہر بندگی مشہور ہیں۔ حضرت شیخ محمد طاہر بندگی حضرت شاہ سکندر کیتھلی کی خدمت میں حضرت مجد دالف ثانی ”وساطت سے پہنچے تہذکروں میں لکھا ہے کہ ایک مرتبہ حضرت شاہ سکندر کیتھلی سرہند تشریف لائے، اور حضرت مجد دالف ثانی سے اکوئی ایسا شخص جو زیور علم سے آراستہ ہو، ہمارے پاس بھیج دو تا کہ ہم قصیدہ بردہ کے الفاظ درست کر لیں۔ حضرت مجد دالف ثانی نے حضرت شیخ محمد طاہر بندگی کو جو اپنے وقت کے ممتاز و بے نظیر صاحب علم و فضیلت تھے حضرت شاہ سکندر کیتھلی کے ساتھ روانہ فرما دیا۔ دونوں حضرات کیتھل پہنچے کئی روز گزر گئے۔ مگر حضرت شاہ سکندر کیتھلی نے اس بارہ میں گفتگو نہ فرمائی حضرت شیخ محمد طاہر بندگی ”اکتا گئے۔ ایک روز قصیدہ بردہ اپنی قلم سے تحریر کر کے آپ کی خدمت میں پیش کر دیا۔ حضرت شاہ سکندر کیتھلی قدس سرہ نے قصیدہ بردہ دست مبارک سے لے کر پہلا شعر ہی قواعد صرف و نحو کی خلاف پڑھا۔ حضرت شیخ محمد طاہر بندگی نے درستی کرنا چاہی لیکن آپ نے جلال میں آ کر فرمایا ”اے شیخ محمد طاہر! یہ شعر اسی طرح درست ہے جس طرح میں نے پڑھا ہے۔“ اس جلال مزاج کا حضرت شیخ



محمد طاہر بندگی پر یہ اثر ہوا کہ وہ تین دن بے ہوش پڑے رہے اور جب آپ نے اپنا دست مبارک حضرت شیخ محمد طاہر بندگی کے چہرے پر پھر آیا تو انہیں ہوش آیا۔ ہوش میں آنے کے بعد حضرت شیخ محمد طاہر بندگی پریشان سے ہو گئے، اور بغیر اجازت سر ہند کی راہ لی تین دن تک چلتے رہے لیکن اپنے آپ کو کیتھل کی حدود میں ہی پایا، چوتھے روز حضرت شاہ سکندر کیتھلی قدس سرہ نے آپ سے بصدالہام فرمایا: ”اے طاہر، بددلی مکن قسمت تو وابستہ فتراک ما است و عنقریب خدائے تعالیٰ تو عنایت ساذد۔“ اس پر حضرت شیخ محمد طاہر بندگی واپس آئے اور حاضر خدمت ہوئے۔ حضرت شاہ سکندر کیتھلی قدس سرہ نے آپ کو سلسلہ عالیہ قادریہ میں داخل فرما کر لاہور کی قطبیت کے فرمان سے نوازا۔ اور حضرت مجدد الف ثانی کو ہدایت فرمائی کہ شیخ محمد طاہر بندگی کے حق میں خاص توجہ رکھیں..... حضرت شیخ محمد طاہر بندگی کے قلب و روح پر حضرت شاہ سکندر کیتھلی قدس سرہ کی توجہات قادریہ کا اتنا اثر غالب ہو چکا تھا کہ ایک دفعہ حضرت سکندر کیتھلی قدس سرہ لاہور تشریف لائے اور حضرت شیخ محمد طاہر بندگی کے مکان پر پہنچے۔ اس وقت حضرت شیخ محمد طاہر بندگی بالائی منزل پر تھے۔ آپ نے حضرت شاہ سکندر کیتھلی قدس سرہ کو دیکھتے ہی بے اختیار بالائی منزل سے چھلانگ لگا کر قدمبوسی کرنے کا ارادہ کیا۔ حضرت سکندر کیتھلی قدس سرہ کو آپ کی قلبی حالت معلوم ہو گئی۔ اس لئے فوراً فرمایا:

”محمد طاہر، حوصلہ سے کام لو اور سیڑھی کے ذریعے نیچے آؤ۔“



## مقامات شیخ طاہر بندگیؒ

آپ کے حالات باطنی بہت بلند تھے۔ اور آپ علوم ظاہری میں یکتائے روزگار تھے۔ زبردست عالم تھے۔ صاحب احوال عالیہ و مناقب فاخرہ تھے حاوی علوم و حافظ قرآن تھے۔ علوم و انواع فنون مثلاً معقول و منقول اور فروع و اصول کی تحصیل کے بعد سلوک کی منزل کی طرف گامزن ہوئے اور حضرت شاہ سکندر کیتھلی قدس سرہ کی خدمت میں پہنچے، راہ سلوک کی منزلیں طے کر کے یہاں تک کمال حاصل کیا کہ ولی کامل ہو گئے حضرت شاہ سکندر کیتھلی قدس سرہ نے خوش ہو کر قطبیت لاہور کی پیش گاہ آپ کو عطا فرمائی۔ جب آپ کو لاہور جانے کا حکم ملا تو جدائی کے خیال سے آپ بہت پریشان ہوئے۔ اس پر حضرت شاہ سکندر کیتھلی قدس اللہ سرہ نے فرمایا: ”طاہر! قرب روحانی کی راہ میں بعد مکانی حائل نہیں۔“

آپ کی حضرت شاہ سکندر کیتھلی قدس اللہ سرہ سے عقیدت کا یہ حال تھا کہ آپ عام طور پر انکی خانقاہ میں حاضر رہ کر چلہ کشی فرمایا کرتے تھے اور مرشد کے دربار کی حاضری کو مقدم سمجھتے تھے۔ مرشد کی خانقاہ میں ہزار عقیدت سے جاؤ ب کشی کیا کرتے تھے اور پھر اپنے مرشد سے آپ کی عقیدت اور محبت اس قدر بڑھی کہ مرشد کو انیک پل کے لئے بھی آپ کی جدائی گوارا نہ تھی۔ لاہور تشریف لے جانے کے بعد آپ کا معمول تھا کہ ہر سال اپنے درویشوں کی ہمراہی میں پیادہ پا حضرت شاہ سکندر کیتھلی قدس سرہ کی خدمت میں کیتھل شریف حاضر ہوتے حضرت شاہ سکندر کیتھلی قدس سرہ نے آپ سے فرمایا تھا کہ شیخ سرہندی کے تو سئل سے تمہاری رسائی میری خانقاہ تک ہوتی ہے اس لئے اُن کے آداب کا لحاظ رکھیں اور اُن کی صحبت میں رہا کریں۔“ آپ نے اس قدر ریاضت و مجاہدہ کیا تھا کہ خشک

ہو کر پوست اور استخوان رہ گئے تھے۔ ”آپ زمرہ مشائخین لاہور میں صاحب ریاضات شاقہ مجاہدات شدیدہ اور صاحب کشف و کرامات والہامات و جذبہ قویہ تھے۔ علماً و صلحاً اور عوام لاہور میں آپ کو قبولیت تامہ حاصل تھی۔

## فقر و استغنا

لاہور تشریف لانے کے بعد آپ محلہ شیخ اسحق (موجودہ چونی منڈی اور موتی بازار) میں سکونت پذیر ہوئے یہاں ہزاروں لوگ آپ کے مرید ہوئے اور آپ کے علم و فن اور روحانی بلندی کا چرچا عام ہو گیا۔ اس زمانہ میں خطہ میانی کے رئیس حافظ جان محمد تھے حافظ صاحب آپ کو میانی صاحب میں لے آئے یہاں بھی وہی رونق اور وہی علمی و دینی شغل رہا۔ آپ کسی معاوضہ کے بغیر و غلط و تدریس کا کام کرتے تھے اور کسی سے ایک جہ نہ لیتے تھے۔ فتوح و نیاز بکثرت آنے لگے لیکن آپ کا دستور تھا کہ نقد و جنس کسی شخص سے بطور نذرانہ قبول نہ کرتے۔ آپ لاہور میں افادہ طلباء میں مشغول ہو گئے۔ مگر آپ پر خلوت و تنہائی کا غلبہ رہتا تھا۔ اس لئے حجرہ خلوت میں مقیم ہوئے۔ اور آمد و رفت خلق کو روک دیا تھا۔ خصوصاً امراء اور دولتمندوں کو کسی حال میں آنے کی اجازت نہیں دیتے تھے اکثر اکابر امراء آپ کی ملاقات کے لئے حاضر ہوتے۔ مگر آپ نے ان کو آنے کی اجازت نہ دیتے خلوت گزینی کی وجہ یہ تھی کہ آپ کے مرشد حضرت شاہ سکندر کبھلی قدس سرہ نے آپ کو یہ ہدایت فرمائی تھی کہ بادشاہوں کے دربار سے ہمیشہ پرہیز کیا جائے۔ چنانچہ اس ہدایت کی تعمیل میں آپ نے ہمیشہ بادشاہوں کے دربار سے پرہیز کیا۔ اور سنت رسول اللہ صلی اللہ علیہ وسلم کی پیروی آپ کا واحد نصب العین رہا۔ ایک مرتبہ حاکم لاہور نے بہت کوشش کی کہ آپ اس کے دربار میں تشریف لے جائیں۔ مگر آپ نے انکار کر دیا اور تشریف نہ لے گئے



کتب احادیث و تفسیر اپنے ہاتھ سے لکھتے اور حواشی سے مزین کر کے فروخت کرتے اور جو آمدنی اس محنت شاقہ سے حاصل ہوتی۔ اس سے اپنی روزی چلاتے رات بھر خدام کی تلقین اور عبادت الہی میں گزارتے چنانچہ آپ کی توجہ سے ہزاروں افراد مقامات بلند تک پہنچے۔ آپ بہت زیادہ متواضع اور منکسر المزاج تھے اور خاکساری اور بے مقداری کے مزاج کے اعتبار سے سالکوں میں آپ کے برابر کوئی نظر نہیں آتا۔ اکثر اوقات درویشوں سے عرض کرتے کہ جاؤ بکش کو منع کر دو اور بیت الخلاؤں کی صفائی و پاکیزگی میرے لئے چھوڑ دو۔“

زبدۃ المقامات آپ کی زندگی میں لکھی گئی زبدۃ المقامات کے مصنف نے لکھا ہے کہ:

”لاہور کے شہر میں شیخ آج تک طلباً کو علوم دینی و دنیوی سکھانے میں مصروف اور سالکین کو راہ یقین پر چلانے میں مشغول ہیں اور شریعت کی پابندی ترک تعلقات دنیوی منکسر المزاجی، فقر و غنا قناعت اور مسکنت میں وحید العصر ہیں۔ اہل دنیا میں سے کسی سے بھی واہ و رسم پیدا نہیں کی۔ نذر و نیاز اور فتوح قبول نہیں فرماتے اور کسبِ حلال سے رزق حاصل فرماتے ہیں انہوں نے ہر ایک چیز سے قطع تعلق کر لیا ہے اور گوشہ نشین ہو گئے ہیں۔ ان ایام میں بہت سے علما لاہور درس دیا کرتے تھے۔ تاریخوں میں ان کے نام تو محفوظ ہیں۔ مگر حالات معلوم نہیں ہو سکے ان علما میں قاضی صدر الدین لاہوری بڑے فاضل و متقی تھے۔ عقلی و نقلی علوم میں بڑے مجتہد تھے۔ درس و تدریس کے علاوہ کئی برس تک لاہور کے قاضی بھی رہے جب اکبر نے دین الہی کی بنیاد رکھی تو انہوں نے اسکی ڈٹ کر مخالفت کی اور قید و بند کی سختیاں بھی برداشت کی طبقات حسامیہ منقول ہے کہ قاضی صاحب پر حضرت غوث اعظمؒ کی محبت غالب تھی آپ روزانہ حضرت غوث پاکؒ کی روح مبارک کو ایصالِ ثواب پہنچایا کرتے تھے۔ ایک روز حضرت غوث الاعظمؒ نے خواب میں

دیکھا انہوں نے فرمایا۔

”صدرالدین! شیخ محمد طاہر کے مرشد اور ہمارے فرزند شاہ سکندرؒ مجھے پاس جاؤ ان کی زبان ہماری زبان ہے قاضی صدرالدین کے علاوہ ملا ابوالفتح لاہوری، ملا عبدالرحمان لاہوری کوٹلی پیر عبدالرحمان، امام الدین لاہوری، ملا منور، ملا محمد ہادی، اور ملا صدرالدین جالندھری اپنے تمام معاصرین میں ممتاز تھے۔ یہ سب گرانقدر علما حضرت شاہ سکندر محبوب الہی کے دامن ارادت سے وابستہ تھے اور حضرت شیخ طاہر بندگی کا بہت احترام کرتے تھے۔ حضرت مجدد الف ثانی نے بھی آپ کو ”العالم العامل الفاضل اکامل الشیخ محمد طاہر“ کے الفاظ سے یاد فرمایا ہے آپ کے اخلاق بہت پسندیدہ تھے۔ بے تعین اور مسکنت اور فنا و نیستی آپ پر غالب رہتے تھے۔ آپ کی گفتگو اکثر خوش مزاجی کی ہوتی تھی آپ کے علم و فضل کے پیش نظر ہی حضرت مجدد الف ثانی نے آپ کو اپنے صاحبزادوں حضرت خواجہ محمد سعید اور حضرت خواجہ محمد معصوم رحمہم اللہ تعالیٰ کی تعلیم کے لئے مقرر فرمایا تھا۔ آپ ان صاحبزادوں کی تعلیم و تدریس میں نہایت کوشش و سعی بلیغ فرماتے تھے۔ چنانچہ صاحبزادے فرمایا کرتے کہ: حضرت شیخ کے حقوق ہمارے اوپر اسقدر ہیں کہ ہم کسی طرح بھی ان کے شکریے سے عہدہ برآ نہیں ہو سکتے۔ اللہ ان کو جزائے خیر دے“ ایک روز حضرت مجدد الف ثانی نے یہ بھی فرمایا: ”میں چاہتا ہوں کہ محمد یحییٰ کو شیخ طاہر کے سپرد کروں تاکہ وہ بھی اپنے بھائیوں کی طرح اُنکے یمن و برکات سے عالم باعمل ہو جائے لیکن اب شیخ طاہر کا وہ دماغ کہاں رہا یعنی اب علوم طاہری کی جگہ درد لشی نے لے لی ہے آپ کے ماتھ کا لکھا ہوا شرح قصیدہ غوثیہ کا ایک نسخہ ایران میں کتب خانہ مجلس شوریٰ ملی تہران میں رکھا ہوا ہے۔ قصیدہ غوثیہ کی شرح فارسی زبان میں بڑی عمدہ لکھی گئی ہے۔



## بلیہ عظیم کی حقیقت

ابھی آپ حضرت مجد دالف ثانیؒ کے صاحبزادوں کے استاد تھے کہ حکمت حضرت حق سبحانہ تعالیٰ بلیہ عظیم رونما ہوا۔ مجملًا اس کا بیان اس طرح ہے کہ ایک روز حضرت مجد دالف ثانی حلقہ ذکر سے اٹھ کھڑے ہوئے اور فرمایا کہ میں نے اس حلقہ میں دیکھا کہ ایک دوست کی پیشانی پر لفظ شقی لکھا ہوا ہے۔ یہ سنتے ہوئے تمام دوستوں پر ہیبت عظیم طاری ہو گئی اور ہر ایک شخص لرز نے لگا لیکن یہ دوست شیخ محمد طاہر تھے۔ چنانچہ اس کے بعد آپ سے عجیب عجیب لغزشیں ظہور میں آئیں۔ بعد ازاں حضرت مجد دالف ثانی نے آپ کے حق میں دعا فرمائی اور حق سبحانہ و تعالیٰ نے اپنے فضل و کرم سے حضرت مجد دالف ثانیؒ کی دعا قبول فرمائی چنانچہ حضرت مجد دالف ثانیؒ نے لکھا ہے کہ: وہو علیٰ ہذہ الاحوال ظہر لی اندیبتلی بابتلاء عظیم حتیٰ یخرج من الصراط المستقیم الی سبل متفرقہ ویمل من مذهب اہل الحق الی مذهب باللہ۔

اور حضرت مجد دالف ثانیؒ نے اپنے ایک مکتوب میں بھی اس واقعہ کی طرف اشارہ فرمایا ہے لکھتے ہیں: "ایک دن ایک بلیہ کے دفع کرنے کے درپے ہوا جو کسی دوست کے حق میں مقرر ہو چکی تھی۔ اس وقت بڑی التجا، عاجزی اور نیاز و خشوع کی معلوم ہوا کہ لوح محفوظ میں اس امر کی قضا کسی امر سے متعلق اور کسی شرط پر مشروط نہیں ہے۔ اس بات سے بڑی نایوسی اور ناامیدی ہوئی اور سید محی الدین شیخ عبدالقادر جیلانی قدس سرہ کی بات یاد آئی (یعنی قضاے مبرم میں کسی شخص کو تصرف حاصل نہیں مگر مجھے) چنانچہ دوبارہ پھر بلتچی و متصرف ہوا اور بڑی عجز و نیاز سے متوجہ ہوا۔ تب محض فضل و کرم سے اس فقیر پر ظاہر کیا گیا کہ قضاے معلق دو طرح پر ہے۔ ایک وہ کہ جس کا معلق ہونا لوح محفوظ پر ظاہر ہوا ہے۔ اور فرشتوں کو

اس پر اطلاع دے دی ہے اور دوسری وہ قضا کہ جس کا معلق ہونا صاف خدائے تعالیٰ ہی کے پاس ہے اور لوح محفوظ میں قضائے مبرم کی صورت رکھتی ہے نہ کہ اس قضا پر جو حقیقت میں مبرم ہے کیونکہ اس میں تصرف و تبدیلی عقلی و شرعی طور پر محال ہے جیسا کہ یہ بات پوشیدہ نہیں ہے۔ اور حق یہ ہے کہ جب کسی کو اس قضا کی حقیقت پر اطلاع نہیں ہے تو پھر اس میں تصرف کیسے کر سکتے۔ اور اس آفت و ملیبت کو جو اس دوست پر پڑی تھی۔ دوسری قسم میں پایا اور معلوم ہوا کہ حق تعالیٰ نے اس بلیہ کو مفع فرما دیا ہے۔“

### زہد و تقویٰ

یہ ابتلا کیا تھی؟ اللہ اور رسول اللہ (صلی اللہ علیہ وآلہ وسلم) بہتر جانتے ہیں۔ لیکن اس سلسلے میں جو گل افشائیاں بعض تذکرہ نویسوں نے کی ہیں اور اس واقعہ کی جیسی تعبیر کی ہے اس تفصیل کو پڑھ کر افسوس ہوتا ہے، ان تذکرہ نویسوں نے بڑے مزے لے لے کر سرہند کی ایک۔ ”کھترانی ماہ پیشانی“ کے ساتھ آپ کے عشق کی داستانیں منسوب کر دی ہیں۔ اور یہاں تک لکھا ہے کہ آپ نے اسلام ترک کر کے زنا پر پہننا شروع کر دی تھی اور پھر حضرت مجدد الف ثانی کی دُعا سے عشق مجازی کو خیر باد کہہ کر دوبارہ مسلمان ہوئے ہمیں اس حکایت کو تسلیم کرنے میں تامل ہی نہیں انکار ہے۔ ایک عام مسلمان سے بھی ایسی بلندی ایسی پستی کی توقع نہیں کی جاسکتی کجا ایک عالم فاضل اور پابند شرع بزرگ! جس کی تمام تر توجہ اللہ جل شانہ کی طرف مرکوز ہے۔ اور جس نے اس دنیا سے ہر قسم کا ناٹھ توڑ لیا ہے۔ نہیں کہا جاسکتا کہ ایسا شخص یک دم عشق مجازی میں مبتلا ہو جائے گا۔ دوسرے ابتلا کے اس واقعہ کا سب سے پہلے ذکر زبدۃ المقامات میں آیا ہے۔ جسے حضرت مجدد الف ثانی کی قدیم ترین سوانح عمری ہونے کا شرف حاصل ہے۔ پھر حضرت مجدد الف ثانی



”کا ایک مکتوب بھی اس واقعہ کی طرف اشارہ کرتا ہے۔ اگر کوئی واقعہ عشق مجازی کا ہوتا تو اس کتاب مذکور میں یہ لکھا جاسکتا ہے کہ حضرت مجدد الف ثانیؒ نے ایک دفعہ اپنی مجلس سے حضرت شیخ محمد طاہر بندگی لاہوری اور حضرت نور محمد پٹنی کو اس بنا پر نکال دیا تھا کہ ان کے دلوں میں حضرت مجدد الف ثانیؒ کی علمیت کے بارے میں شکوک و شبہات پیدا ہو گئے تھے تو کوئی وجہ نہیں تھی کہ اس کا مؤلف اس واقعہ عشق مجازی کو بھی بیان نہ کرتا۔ تیسرے یہ واقعہ اس لئے بھی ناقابل قبول ہے کہ حضرت شیخ محمد طاہر بندگی کے اس فعل سے یہ ظاہر ہوتا ہے کہ جن بزرگوں نے آپ کی روحانی تربیت کی ان کی تعلیم میں کوئی ایسی بنیادی خامی رہی ہوگی جو ان کے مریدوں اور خلفاء میں اس قسم کی بے راہ روی کے رجحان پیدا کر دے۔ اور یہ بات ثابت ہے کہ وہ بزرگ کسی بھی ایسی خامی سے قطعاً برہیں چوتھے جن لوگوں کی تربیت ہی ایک خاص مقصد یعنی اشاعت اسلام، تبلیغ دین اور استیلائے باطل کے لئے ہو رہی ہو تو ان سے اس قسم کے فعل کی توقع عبث ہے۔ پانچویں آپ کے زہد و عبادت اور تقویٰ و پرہیزگاری کی وجہ سے تو شیطان بھی بھاگتا ہے۔ چنانچہ اس نے حضرت مجدد الف ثانیؒ کے سامنے اقرار کیا کہ حضرت شیخ محمد طاہر لاہوری پر میرا اختیار نہیں چلتا۔ ایسے عالم میں آپ کس طرح عشق مجازی کا ارتکاب کر سکتے ہیں چھٹے زبدۃ المقامات سے لے کر در المعارف تک سب کتابوں میں اس ”ابتلائے عظیم“ کا تذکرہ موجود ہے لیکن کسی کتاب میں بھی حضرت شیخ محمد طاہر بندگی کے بارے میں یہ نہیں لکھا کہ حضرت مجدد الف ثانیؒ نے کہا تھا میں نے اپنے ایک دوست کی پیشانی پر لفظ ”هُوَ الْكَافِر“ لکھا ہوا دیکھا ہے بلکہ ان کتابوں میں لفظ ”شقی“ استعمال ہوا ہے اور کافر اور شقی کے الفاظ کا فرق معلوم! مزید ان کتابوں میں ”کسی کھترانی ماہ پیشانی“ کا تذکرہ قطعاً نہیں تحقیقات چشتی اور خزینۃ الاصفیاء میں پہلی مرتبہ اس داستان کو طراز عنوان بنایا گیا ہے۔ یہ کتابیں مذکورہ

بالا کتابوں سے بہت دیر بعد لکھی گئیں۔ اگر ان تک پہنچتے پہنچتے لفظ شقی کی شکل ”ہوا کافر“ میں تبدیل ہوگئی ہو تو کوئی تعجب نہیں۔ حضرت شیخ محمد طاہر لاہوری کے زہد و تقویٰ اور خشیت الہی کا یہ عالم تھا کہ ایک روز حضرت مجدد الف ثانیؒ نے آپ کو امامت کے لئے فرمایا، تو آپ کا رنگ اڑ گیا جسم کا پنے لگا اور اگرچہ حافظ قرآن اور بڑے عالم تھے لیکن خشیت الہی کے سبب الفاظ بار بار آپ کے حلق میں اٹکتے تھے۔ ایک مرتبہ حضرت مجدد الف ثانیؒ لاہور تشریف لائے تو آپ کے حجرے کے قریب سے سوار ہو کر گزرے آپ کو پتہ چلا تو آپ حجرے سے باہر تشریف لائے کہ سعادت دیدار سے مشرف ہوں۔ حضرت مجدد الف ثانیؒ نے مسکرا کر آپ کے حجرے کی طرف اشارہ کیا اور یہ مصرع پڑھا:

### آنجا مگر نسیم رسد یا صبا وزد

اور آپ کو رخصت فرما دیا۔ اور آپ کے چلے جانے کے بعد کافی دیر تک آپ کی تعریف میں رطب اللسان رہے۔ ایک روز غلبہ حال میں حضرت شیخ محمد طاہر بندگی لاہوری کی زبان سے نکل گیا کہ اگر خود حضرت بھی چاہیں تو میری نسبت سلب نہیں کر سکتے کیونکہ میں فانی ہو چکا ہوں اور اتفاق صوفیاً ہے کہ ”الفانی لایرد“ (فانی کو لوٹایا نہیں جاتا) کسی شخص نے یہ بات حضرت مجدد الف ثانیؒ کی خدمت میں عرض کی۔ انہیں جلال آگیا اور آپ کے احوال سلب کر لئے۔ آپ بعد اضطراب ماہی بے آب کی طرح تڑپنے لگے اور بہت سے برہگوں کو وسیلہ کر کے عفو تقصیر کے خواہاں ہوئے چنانچہ آپ کو معاف کر دیا گیا۔ آپ کو رسالت مآب صلی اللہ علیہ وآلہ وسلم نے خلعت خاص عنایت فرمایا تھا۔ حضرت مجدد الف ثانیؒ کے نام ایک مکتوب میں اس امر کی طرف اشارہ کرتے ہوئے لکھتے ہیں کہ:

”نیز در حلقہ ذکر و نماز تراویح حضرت رسالت بچند یں ہزار صحابہ و مشائخ علیہم السلام والحدیہ آمدہ مدتی می نشستند و نواز شہائی نمودند۔ و در عشرہ اعتکاف خلعت خاص عنایت فرمودند۔ آپ پر ایک مرتبہ جناب رسول اللہ صلی اللہ علیہ وآلہ وسلم کی محبت کا غلبہ ہوا اور کمال بے قراری ہوئی۔ آپ نے درگاہ حق سجانہ میں گریہ و زاری کی۔ اتفاقاً اس وقت اپنے آپ کو جناب رسول اللہ صلی اللہ علیہ وآلہ وسلم کی بارگاہ میں پایا اور ارشاد ہوا کہ اپنی رسالت سے تم کو میں نے سرفراز کیا۔ اپنے پیرو مرشد کو ایک مکتوب میں لکھتے ہیں:

”بعض دُعا ایسی چیزیں رُونما ہوتی ہیں جن کے اظہار سے شرم آتی ہے۔ مجھے غلبہ احوال کے دوران میں بتایا جاتا ہے، کہ جس نے تجھے دیکھا اُسے آتش دوزخ سے آزاد کر دیا گیا اور ایک اور دفعہ مجھے بتایا گیا کہ جس نے تجھ سے بیعت کی اُسے بخش دیا گیا۔“

## کشف و کرامات

آپ صاحب کشف و کرامات تھے۔ آپ کے کشف و کرامات کا چرچا دُور دُور پھیل گیا تھا۔ ہزاروں پیا سے دل آپ کے جام سے سیراب ہوئے اور ہزاروں گمراہ آپ کی ہدایت سے راہِ راست پر آئے۔ اور اس طرح بیشمار مخلوق کو ہدایت و کرامت سے مَنور فرمایا۔ آپ نے ایک بار فرمایا کہ میں نے خُدا سے اجازت لے لی ہے کہ جو شخص بھی میرے مزار کے ارد گرد دفن ہونے کی سعادت حاصل کریگا اس کے تمام گناہ بخش دیئے جائیں گے اور وہ جنت میں داخل ہوگا۔ وہ چوترا مزار جس پر آپ کی قبر ہے۔ گرمی میں کبھی گرم نہیں ہوتا۔ خواہ کیسی ہی دُھوپ کیوں نہ پڑے۔ یہ چوترا سرد ہی رہتا ہے ایک بار آپ نماز پڑھنے کے لئے مسجد میں داخل ہوئے تو ایک شخص کو سوتے ہوئے پایا۔ آپ نے اُسے

جگایا اور فرمایا فقیروں کو کسی سے لڑنا نہیں چاہئے۔ فقیر شرمندہ ہوا اور اقرار کیا کہ وہ خواب میں کسی سے لڑ رہا تھا۔ ایک مرتبہ آپ حضرت شاہ سکندر کیستھلی قدس اللہ سرہ کے عرس کے سلسلے میں کیستھل شریف میں حاضر ہوئے آپ کے پیر بھائی اور دوسرے مشائخ بھی جمع تھے کہ کلمہ طیبہ کا ذکر آیا۔ آپ نے جذبہ میں آکر فرمایا کہ جس نے اس کلمہ کو دل و جان سے پڑھا ہے وہ اگر لفظ ”لا“ کسی ذی روح کے کان میں کہے وہ مر جائے اور لا الہ الا اللہ کہے تو پھر زندہ ہو جائے۔ یہ کہہ کر کھڑ ہو گئے۔ نزدیک ہی ایک گائے بندھی ہوئی تھی اس کے کان میں جا کر ”لا“ کہا تو وہ اسی وقت مر گئی لا الہ الا اللہ کہا تو زندہ ہو گئی اور چرنے لگی۔

ایک درویش آپ کی خدمت میں حاضر ہوا۔ اس کے ہاتھ میں ایک کتاب بھی تھی۔ آپ نے پوچھا یہ کون سی کتاب ہے۔ اس نے کہا یہ میرے پیر کا دیوان ہے میں اسے ہمیشہ پڑھا کرتا ہوں۔ وہ درویش کچھ مدت آپ کی خدمت میں رہا ایک روز اس نے عرض کی کہ ”اے شیخ مجھے کچھ عنایت کرو۔ آپ نے فرمایا: ”مانگ کیا مانگتا ہے؟“ اس نے کہا میرے پیر کو سولی چڑھایا گیا تھا۔ آپ دعا کیجئے کہ مجھے بھی سولی چڑھایا جائے تاکہ پیر کامل کی متابعت مجھے نصیب ہو۔“ آپ نے فرمایا۔ اے عزیز تُو نے کیا مانگا؟“ اس نے عرض کیا کہ: آپ توجہ فرمائیں کہ اللہ تعالیٰ ایسا ہی کرے۔“ تب آپ نے فرمایا کہ: اچھا اللہ تعالیٰ تیری خواہش پوری فرمائیں گے۔“ اس کے بعد وہ درویش دکن کی طرف روانہ ہو گیا۔ آپ کئی مرتبہ اس درویش کو یاد فرماتے اور کہتے کہ ”وہ مسافر اہل معنی میں سے ہے۔“ کچھ عرصے کے بعد آپ دکن کی طرف گئے تو جس جگہ آپ تشریف لے جاتے وہاں کے لوگوں سے دریافت فرماتے کہ آیا اس وضع و شکل کا کوئی درویش ادھر آیا ہے۔ لیکن کوئی پتہ نہ لگ سکا آخر کار ایک جگہ پہنچے۔ وہاں سے معلوم ہوا کہ اس شکل کا ایک درویش آیا تھا۔ ڈاکوؤں نے ایک گاؤں کو لوٹا۔ بعد میں وہ سب گرفتار ہو گئے انہی ڈاکوؤں میں وہ



بھی شامل تھا۔ حاکم نے حکم دیا۔ ان سب کو سولی دے دو وہ درویش اٹھا۔ سولی کی طرف دوڑا۔ اور کہا پہلے مجھے سولی دو۔ چنانچہ ایسا ہی کیا گیا۔ وہ بڑی خوشی سے سولی چڑھا۔ اس کے بعد ڈاکوؤں نے کہا، یہ ہم میں شامل نہیں تھا۔ یہ تو کوئی درویش مسجد میں بیٹھا ہوا عبادت کر رہا تھا۔ جب ہم پکڑے جانے کے خوف سے مسجد میں آکر چھپے تو پیچھے سے لوگوں نے آکر اس کو بھی پکڑ لیا۔ یہ حال سن کر حاکم نے بہت افسوس کیا اور انہیں سولی سے اتار کر بڑی عزت و تکریم سے دفن کیا۔

## وصال

آپ کی تاریخ وصال میں اختلاف ہے بعض تذکرہ نویسوں نے ۵ محرم الحرام ۱۰۴۰ھ لکھی ہے۔ بعض نے ۸ محرم الحرام ۱۰۴۰ھ بعض نے ۲۰ محرم الحرام ۱۰۴۰ھ بعض نے لکھی ہے۔ بعض نے ۸ محرم الحرام ۱۰۵۶ھ۔ اور بعض نے ۸ محرم الحرام ۱۰۴۰ھ۔ آپ کے مزار مبارک پر جو کتبہ موجود ہے۔ اس پر بھی ۸ محرم الحرام ۱۰۴۰ھ بروز پنج شنبہ کندہ ہے حقیقت یہ ہے کہ آپ کا وصال چھپن سال کی عمر میں پنجشنبہ کے دن ۲۰ محرم الحرام ۱۰۴۰ھ (جمعرات ۲۹ اگست ۱۶۳۰ء) کو بوقت چاشت ہوا مفتی غلام سرور نے ”غم“ اور ”ہادی عظیم“ مادہ ہائے تاریخ کہے ہیں۔ ”روشن آفتاب“ سے بھی سال وصال برآمد ہوتا ہے آپ اپنے مدرسے کے ایک گوشے میں دفن ہوئے۔ یہ مدرسہ آپ نے خلق خدا کی رہنمائی اور تعلیم کے لئے قائم کیا تھا۔ تاحیات اسی مدرسے میں درس دیتے رہتے آپ کے وصال بعد آپ کے خلیفہ مولانا ابو محمد قادری نے اس مسند علم کو رونق بخشی۔ آہستہ آہستہ اس مدرسے کے آس پاس ایک محلہ آباد ہو گیا جو محلہ ”میانی“ کے نام سے پکارا جاتا ہے پنجاب میں لفظ ”میاں“ پڑھے لکھے اور فاضل آدمی کے لئے مخصوص ہے..... اور

چونکہ اس محلے میں لاہور کے بڑے بڑے فاضل اور عالم لوگ رہتے تھے۔ اس لئے یہ محلہ ”میانی صاحب کے نام سے پکارا جانے لگا۔ اس مدرسے کے ساتھ ایک زبردست کتب خانہ بھی تھا۔ جو سلطنت مغلیہ کے زوال تک قائم رہا۔ سکھوں نے اس محلہ کو لوٹتے وقت اس بیش بہا کتب خانے کو بھی آگ بھی لگادی۔ اس طرح ہزار ہا نادر و نایاب کتابیں جل کر راکھ ہو گئیں۔ سکھوں کے ایام حکومت میں یہ محلہ اور مدرسہ اجڑ گیا اور آبادی معدوم ہو گئی۔ اس مدرسے کی عمارت ۱۸۸۴ء تک کسی قدر موجود تھی۔ محلہ کی ویرانی کے بعد لوگوں نے اس کو قبرستان بنالیا، جو آج تک بطور قبرستان ہی چلا آتا ہے۔ غالباً اس سے بڑا قبرستان اور کہیں نہیں ملے گا۔ اس قبرستان کی تفصیلات تحقیقاتِ چشتی میں بڑی وضاحت سے دی گئی ہیں..... ہماری یہ مختصر کتاب ان تفصیلات کی متحمل نہیں ہو سکتی۔ اور نہ ہی وہ تفصیلات موجودہ زمانے میں کارآمد ہیں۔ البتہ تحقیقاتِ چشتی سے بعض معلومات حضرت شیخ طاہر بندگی لاہوری کے بارے میں ملتی ہیں۔ یعنی یہ کہ اس قبرستان کے وسط میں آپ کا مزار ہے۔ اس مزار کے ارد گرد چار دیواری تھی جو اب گر چکی ہے مزار ایک بلند پختہ چبوترے پر واقع ہے اس کے مشرق کی طرف مولانا ابو محمد اور سید خیر شاہ جو کسی زمانے میں اس مدرسے کے مہتمم اور آپ کے سجادہ نشین بھی تھے، کی قبریں ہیں۔ مغرب کی جانب ایک مسجد ہے۔ آپ کا مزار میانی صاحب کے طویل و غریض شہر خموشاں کیلئے باعث برکات ہے اور آپ کے احاطہ مزار بلکہ آپ کے قرب و جوار میں دفن ہونا باعث برکت سمجھا جاتا ہے۔ آپ کا مزار سب سے پہلے حضرت ابو محمد قادری نے تعمیر کرایا۔ سو اسو سال پیشتر شاہزادہ غلام محمد ایوب شاہی نے چبوترہ نبوایا۔ اور ۱۸۹۹ء سمت بکرمی میں راجہ وہیان سنگھ کے ایک ملازم فقیر فضل دین نے چار دیواری بنوادی۔



## ازواج و اولاد

آپ نے اپنی عمر کا بیشتر حصہ حالتِ تجرد میں گزرا۔ مگر آخری عمر میں ادائے سنت نبوی صلی اللہ علیہ وآلہ وسلم کے خیال سے نکاح کر لیا تھا۔ آپ کی دو بیبیاں تھیں۔ ایک ماہ خانم دختر مرزا امان اللہ اور دوسری عصمت النساء دختر سید عبداللہ اولاد کسی سے نہیں۔ دونوں بیبیوں کی قبریں آپ کی پامنتی کی طرف شرق و غرب رویہ موجود ہیں آجکل آپ کے مزار شریف کا انتظام و انصرام سید بشیر حسین گیلانی، طاہری قادری کرتے ہیں۔

## شیخ طاہر بندگی اور سلسلہ قادریہ

شیخ طاہر بندگی "سلسلہ قادریہ کے جلیل القدر مشائخ اور حضرت شاہ سکندر کے عظم المرتبت خلفاء میں شمار ہوتے ہیں۔ اور حقیقتہً الاولیا میں لکھا ہے کہ سلسلہ قادریہ میں یہ بزرگ اپنے عہد کے قطب وقت تھے۔ کوئی سائل دین و دنیا کا جو ان کے دروازے پر آیا خالی نہ گیا۔ لیکن اس کے باوجود اکثر تذکرہ نویسوں نے آپ کو سلسلہ نقشبندیہ کے مشائخ میں بھی شمار کیا ہے۔ کیونکہ ان کا کہنا ہے۔ کہ آپ نے حضرت شاہ سکندر کی پھلی قدس اللہ سرہ کے علاوہ حضرت مجدد الف ثانی سے بھی اجازت حاصل کی اور دونوں طرف سے صاحب ارشاد ہوئے لیکن ہم نے جب اس سلسلے میں اپنے دائرہ تحقیق کو قدرے وسعت دی تو ہمیں معلوم ہوا کہ آپ پر نسبت قادریہ قوی تھی۔ آپ پر دیگر سلاسل کی نسبت سلسلہ قادریہ کا اثر بہت زیادہ تھا۔ مفتی غلام سرور نے خزینۃ الاصفیا میں روضۃ اسلام کے حوالے سے لکھا ہے کہ تمام سلاسل کی نسبت قادریہ سلسلے کا اثر شیخ طاہر بندگی پر اس قدر تھا کہ اپنے زمانے کے قادریہ مشائخ میں سرفراز و ممتاز تھے اور بزرگانِ زمانہ آپ کے غاشیہ بندگی کو اپنی گردنوں پر رکھتے تھے۔ اس بیان کی تائید اس وقت بھی ہو جاتی ہے۔ جب ہم حضرت شیخ محمد طاہر بندگی کے

خلفا پر ایک نظر ڈالتے ہیں۔ تو کوئی ایسی مثال نہیں ملتی کہ ان حضرات میں سے کسی نے قادریہ سلسلے کے علاوہ آپ سے کسی دوسرے سلسلے میں خرقہ خلافت حاصل کیا ہو۔ گویا نسبت قادریہ کے قوی ہونے کی وجہ سے نسبت نقش بندیہ نسبتاً کمزور ہو گئی تھی اگرچہ مفتی غلام سرور نے حضرت شیخ محمد طاہر بندگی کے خلفا میں حضرت شیخ ابو محمد کو قادری و نقش بندی لکھا ہے لیکن اس کے لئے کوئی ثبوت نہیں دیا۔ شیخ موصوف سے بعد میں طاہریہ فاضلیہ کی جوشاخ چلی اس کے درویش اپنے شجروں میں حضرت مشائخ مجددیہ کا ذکر نہیں کرتے اور حضرت شیخ محمد طاہر بندگی کی محض ایک بیعت یعنی حضرت شاہ سکندر کیتھلی قدس اللہ سرہ سے ارادت ہی کو مستحکم جانتے ہیں۔ مولوی نور احمد نے تو حضرت ابو محمد کی نسبت قادریہ کے علاوہ کسی دوسری نسبت کا ذکر نہیں کیا اور لکھا ہے۔ ”ابو محمد صاحب لاہوری سلسلہ عالیہ قادریہ میں خادم ان (حضرت شیخ محمد طاہر بندگی) کے تھے۔“ ایک دوسری جگہ ”حضرت ابو محمد قادری لاہوری“ لکھا ہے۔ حضرت شیخ محمد بندگی کے دوسرے خلیفہ حضرت شیخ ابوالقاسم ہیں۔ جنہیں مفتی غلام سرور نے صرف نقش بندی بتایا ہے۔ قرآن کے اعتبار سے مفتی غلام سرور کا یہ بیان بھی محل نظر ہے۔ ہمیں حضرت سید مقبول محی الدین گیلانی سجادہ نشین دربار عالیہ قادریہ کمالیہ سکندریہ ڈیرہ غازی خان نے ایسی شاخ کا سلسلہ طریقت بھیجا ہے۔ جس کا تعلق حضرت شیخ ابوالقاسم سے ہے۔ اس سے بھی مفتی غلام سرور کے بیان کی نفی ہوتی ہے۔ تیسرے خلیفہ حضرت شیخ آدم بنوری کے بارے میں تو تمام تذکرہ نویس متفق ہیں۔ کہ جب حضرت شیخ محمد طاہر بندگی کی شہرت اُن کے گوشِ حق ینوش میں پڑی تو وہ ترکِ مشیخت کر کے پایادہ بنور سے لاہور تشریف لائے حضرت شیخ محمد طاہر بندگی سے نسبت قادریہ میں فیض حاصل کیا۔ اور منصب ارشاد پر فائز ہوئے۔ حضرت شیخ محمد طاہر بندگی کیساتھ حضرت شیخ آدم بنوری کی ارادت سے یہ استنتاج مشکل نہیں کہ صرف حضرت شیخ



محمد طاہر بندگی کی شہرت ہی اس رشتہ ارادت و استنباط کا باعث نہیں بنی۔ بلکہ حضرت شیخ آدم بنوری نے اپنی نسبت میں تشنگی محسوس کی اور اس کی تکمیل کے لئے (اور وہ بھی قادریہ میں) حضرت شیخ محمد طاہر بندگی کو منتخب کیا۔ حالانکہ وہ اس سے قبل حضرت شیخ خضر وغانی اور حضرت مجدد الف ثانی سے فیض یاب ہو چکے تھے۔ لیکن جس جذبہ نے کھینچ کر انہیں حضرت شیخ محمد طاہر بندگی کے سامنے لا کھڑا کیا وہ کچھ اور ہی تھا۔ حضرت شیخ آدم بنوری سے قادریہ سلسلے کی جو شاخیں چلیں ان میں سے ایک اس وقت سیداں والی ضلع سیالکوٹ میں موجود ہے۔ حضرت شیخ محمد طاہر بندگی کے ایک اور خلیفہ کے بارے میں پتہ چلتا ہے کہ وہ بھی قادری تھے، یعنی حضرت میاں منجک قادری۔ یہی کیفیت دوسرے خلفا کی ہے۔ حضرت شیخ محمد طاہر بندگی لاہوری پر قادری بزرگوں کا سایہ عاطفت ہمیشہ رہا اور وہ وقتاً فوقتاً اپنے فیوض و برکات سے آپ کو نوازتے رہے حضرت شاہ کمال کیتھلی قدس سرہ نے آپ کو بندگی کے لقب سے نوازا جو آج تک مشہور ہے۔ آپ اپنے ایک مکتوب میں لکھتے ہیں۔ کہ ”ابھی قریب میں حضرت مخدوم سید علی ہجویریؒ کی نسبت واقع ہوئی تھی اور ایک مدت دراز تک قائم رہی۔ حضرت نے بہت الطاف و عنایات فرمائے اور اپنی تشریفات سے مشرف فرمایا۔ حضرت کی نسبت شریف بہت بزرگ اور غالب الارشاد ہے۔

حضرت شیخ محمد طاہر بندگی پر غوث الثقلین حضرت سیدنا شیخ عبدالقادر جیلانی رضی اللہ عنہ کی محبت و احترام کا جذبہ بہت زیادہ طاری تھا جس کا اندازہ اس امر سے لگایا جاسکتا ہے۔ کہ آپ کو الہام ہوتا تھا کہ اے طاہر کہہ دے کہ

قدمی هذه على رقة جميع اولياء الله (یعنی میرا قدم تمام اولیاء اللہ کی گردنوں پر ہے۔) لیکن آپ فرط ادب سے ایسا نہیں کرتے تھے۔ بلکہ عرض فرماتے کہ اے رب یہ درجہ معلیٰ اور رتبہ عالی تو حضرت غوث الاعظم رضی اللہ عنہ ہی کو سزاوار ہے۔ اور مجھے

تو بس یہ کافی ہے۔ کہ میں اُن کا ایک کمترین مرید اور پیروکار ہوں۔“ حضرت غوث پاک رضی اللہ تعالیٰ عنہ سے محبت والفت کے جذبے کو حضرت شاہ سکندر کیسٹھلی قدس سرہ کی صحبت نے مزید چمکایا۔ حضرت شیخ محمد طاہر بندگی حضرت شاہ سکندر کیسٹھلی قدس سرہ کو اکثر مکتوبات لکھتے رہتے تھے جن سے آپ کے احوال و مقامات کا اندازہ بخوبی ہو جاتا ہے۔ ایک مکتوب میں رقمطراز ہیں:

کمترین محمد طاہر عرض کرتا ہے۔ کہ آپ نے حضرت خواجہ سے جو ارشاد فرمایا تھا وہ حضرت نے سرہند سے اپنے مکتوب میں تحریر فرمایا ہے۔ فقیر حسب ارشاد اس پر عمل پیرا ہے۔ نیز حضرت خواجہ نے تحریر فرمایا کہ ایک روز میں اپنے دوستوں کے حلقے میں بیٹھا تھا کہ یکا یک تمہاری طرف توجہ ہو گئی تو کیا دیکھتا ہوں کہ نائب مناب آن ذوالکمال حضرت شاہ سکندر کیسٹھلی نے ظلمات و کدورت رفع کرنے میں مدد فرمائی۔ یہاں تک کہ تمہارا قلب منور ہو گیا اور جو کچھ آفتاب ہدایت میں ودیعت ہوا تھا جو بقدر استعداد اس میں منعکس پایا۔ اس نعمت عظمیٰ کا شکر کس زبان سے ادا کروں کہ سبحانہ، تعالیٰ نے مجھ جیسے فقیر کو آپ کے دامن سے وابستہ فرمایا۔ اس طریقہ عالیہ قادریہ میں ایک قدم رکھنا دوسرے طریقوں میں سات قدم رکھنے کے برابر ہے۔ خدائے قدوس جناب کا سایہ ہم پر ہمیشہ قائم رکھے، آمین ایک دفعہ غوث ثقلین کی روحانیت اس فقیر پر ظاہر ہوئی ارشاد فرمایا:

اے طاہر کہہ دے قدمی ہڈی علی رقبۃ اولیاء اللہ میں نے بطور عجز و نیاز خدمت عالیہ میں عرض کی۔ یہ بلند رتبہ صرف آپ ہی کو زیب دیتا ہے۔ مجھے تو بس آپ کے در کی غلامی ہی کافی ہے۔ آپ نے مسرور ہو کر بہت سے فیوض بطریق باطن عطا فرمائے۔

شفقت القلب ثم وردت فیہ ہواک فلیم فلقام القطور

بوسیلہ جناب ہمیشہ تجلیات سے بہرہ مند ہوں اور ہر تجلی میں فناء و بقا حاصل ہوئی

ہے ایسا معلوم ہوتا ہے کہ اس تجلی سے آگے اور کوئی نہیں۔ ذکر و فکر میں جناب رسالت مآب صلی اللہ علیہ وآلہ وسلم مع صحابہ کرام و مشائخ عظام تشریف فرما ہوئے اور اپنی بے پناہ کریمانہ شفقت سے اس بے نوا کو نوازا۔ نیز حضرت خواجہ بزرگ، حضرت شاہ کمال باکمال اور حضرت فرید الدین گنج شکر قدس اللہ اسرارہم نے اپنی نسبتوں سے سرفراز فرمایا۔“

صاحب تذکرہ آدمیہ شیخ آدم بنوریؒ آپ کا خط نقل کرتے ہیں۔ جو آپ نے کیٹھل اور سرہند سے واپس لاہور آ کر حضرت مجدد صاحبؒ کو تحریر کیا تھا۔ لکھتے ہیں۔ کہ جب میں کیٹھل سے سرہند اور پھر لاہور آیا تو اپنے آپ سے کہتا تھا۔ اے نادان مقصود را در کیٹھل و سرہند گزاشتہ کجای روی اما از غیب ندا شد کہ راہی شود تو وقف ممکن آخر کشاں کشاں در لاہور آوردند و بگوشہ مسجدے حیراں و پریشاں نشستم۔“

ہمیں حضرت شیخ محمد طاہر بندگی کے نام حضرت شاہ سکندر کیٹھلی قدس اللہ سرہ کا ایک مکتوب دستیاب ہوا ہے۔ جس کا ترجمہ یہاں درج کیا جاتا ہے۔ ”حمد و صلوات دُعاے بہودی دارین کے بعد حامل اسرارِ سبحانی عارف ربّانی شیخ محمد طاہر فقیر عبد اللہ اسکندر ساکن کیٹھل کی طرف سے مطالعہ فرمائیں ”محبت نامہ ملا۔ مضمون سے آگاہی ہوئی۔ اللہ تعالیٰ کے کرم سے حال بخیر ہے۔ واضح ہو کہ یہ فقیر ماہِ رجب ۱۲ تاریخ کو احمد آباد سے بخریت گھر آ گیا ہے۔ اس سے پہلے اسرارِ الہی کے چند نکتے تحریر کئے تھے طالبانِ حق کو تعلیم دیتے رہا کریں تاکہ وہ شکوک و شبہات میں نہ پڑیں ارشادِ نبوی ہے۔ کہ عبادت کا راز ترک دُنیا ہے۔ اور دُنیا سے محبت سراسر خطا ہے۔ پس اے عزیز جو شخص آخرت چاہتا ہے۔ اُسے دُنیا کو چھوڑ دُنیا چاہیے اور جو باری تعالیٰ کے قرب کا خواہشمند ہے۔ اُسے آخرت کو بھی ترک کر دُنیا چاہیے۔ پس وہ دُنیا کو آخرت کے لئے اور آخرت کو اپنے پروردگار کے لئے چھوڑ دے خداوند تعالیٰ کے سوا کائنات سے جو کچھ ہے۔ اُسے آپ سے دُور کر کے ان میں سے کسی چیز کی طرف نہ دیکھے حب یہ عمل انتہا کو پہنچے گا تو خلق کی حقیقت کو پہنچ جائے

گا شرط اول در طریق معرفت دانی کہ چیست ترک کردن ہر دو عالم را و پشت پا زدن۔

”حق تعالیٰ نے معراج میں رسالت مآب صلی اللہ علیہ وآلہ وسلم کو اقسام علم تعلیم کئے اور اس کے اظہار سے منع کیا۔ معراج سے آکر رسول اللہ صلی اللہ علیہ وآلہ وسلم نے سنا کہ جس راز کو منع کیا تھا اُسے ایک دیوانہ کہتا ہے۔ عرض کی یا الہ العالمین جس امر کے مخفی رکھنے کے لئے مجھے فرمایا تھا وہ اس دیوانے کو کیونکر معلوم ہو اوجی آئی یہ بھی ہمارا راز ہے۔ اے محمد اگر تو یہ راز کسی عالم میں کہے تو خوف فتنہ ہے۔ لیکن کلام دیوانہ کا کوئی اعتبار نہیں کرتا۔ گنج حقیقت کو عارفوں کے سوا کوئی نہیں جانتا۔ گنج حقیقت دراصل سر ربوبیت ہے۔“ اے میرے عزیز تو حید کے بارے میں جو کچھ کہا گیا ہے۔ اس پر عمل کر صرف زبانی طور پر قند و نمک کہہ دینے سے منہ میٹھایا نمکین نہیں ہوتا، جس کا باطن خواہش نفسانی سے خالی ہوا۔ وہ ایک کلمہ اگر شیخ کامل سے سنے تو اس کے لئے کافی ہے۔ اب ہمہ تن خاموش ہو کر نہ کچھ پوچھ اور نہ کچھ کہہ۔ اپنے باطن کی طرف متوجہ ہو کر عین حق ہو جا۔ تو دروغم شو وصال این است و بس تو مباحث اصلا کما این ست و بس ”انشا اللہ یومافیوما از دیا انوار باطنی ہوگی۔ خلق خدا کو آپ کے ذریعے فائدہ عظیم ہوگا اور سلسلہ جاری رہیگا۔ ہمہ وقت ایک خیال خاص اسطرف رہتا ہے۔ اللہ تعالیٰ ظاہری و باطنی فیض کو روز افزوں ترقی عطا فرمائے۔“ جن اصحاب نے بیعت کے لئے درخواست کی ہے۔ انکو میں نے قبول کیا۔ اللہ تعالیٰ انہیں کامیاب فرمائے آپ انکی استعداد کے مطابق انہیں کچھ معمول بتادیں۔۔۔۔۔ عزیز کے لئے عارضہ بوا سیر کے لئے نقش تحریر کیا جاتا ہے۔ مندرجہ کلمات گلے میں ڈلوادیں۔ بسم اللہ الرحمن الرحیم بسم اللہ رب السموت والارض ورب کل مخلوق فی الاول ومدبر کل مخلوق فی الاولین وهو حافظ ”علین قادر علی کل شی قدیر فی سلطانه بعزته الاولی وتلک انانستعین لمن هذا العلة اذا غوثا الملک اللہم انی عاجز الغیاث برحمتک یا ارحم الراحمین۔



## خلفائے کرام اور شاگردان عزیز

اگرچہ حضرت شیخ محمد طاہر بندگیؒ کی توجہ باطنی سے ہزاروں صحاب بہرہ ور ہو کر مقامات عالیہ پر فائز ہوئے۔ تاہم آپ کے شاگردوں میں شیخ حسین مولانا حامد میاں فرخ حسین اور خلفا میں حضرت شیخ ابو محمد قادری لاہوری حضرت شیخ لکھن مست لاہوری حضرت سید صوفی، حضرت سید ابوالقاسم، حضرت سید آدم بنوری، حضرت شاہ نعمت اللہ سیالکوٹی، حضرت میاں منجک قادری، حضرت حافظ یعقوب اور حضرت سید فقیر اللہ کے نام ملتے ہیں۔

### حضرت ابو محمد قادری

حضرت ابو محمد قادری رئیس میانی حافظ جان محمد کے صاحبزادے تھے۔ آپ کے والد قادریہ سلسلہ میں بیعت تھے۔ ان کا شمار مزنگ کے امراء میں ہوتا تھا۔ انہوں نے آپ کے لئے ایک بہت بڑا مدرسہ بھی تعمیر کرایا تھا۔ اور اسکے ساتھ ایک بہت بڑا کتب خانہ تھا جو انیسویں صدی میں سکھوں کے ہاتھوں برباد ہوا۔

اپنے والد کے وصال کے بعد رئیس میانی قرار پائے لیکن ایک شرعی مسئلے نے علما میں ایک ایسا تفرقہ عظیم پیدا کر دیا بہت سے لوگ فتنہ و فساد کے خوف سے یہاں سے چلے گئے اور میانی میں وہ رونق نہ رہی۔ اسی اثنا میں مکھڑ سے میر علی نام ایک بزرگ یہاں آئے انہوں نے حضرت ابو محمد قادری کے ساتھ میانی کے حصے بخرے کر لئے اور میانی کو ازسرنو آباد کر لیا۔ میر علی نے مکھڑ سے اپنے پانچ بزرگوں کی قبریں کھدوا دیں۔ اور انکی نعشوں کے ضدوق نکلوا کر یہاں منگوا لئے اور ان کو ازسرنو نئی قبروں میں دفن کرادیا۔ اس زمانے سے میانی کا نام پنج ڈھیرا قرار پایا۔ یسکن یہ نام زیادہ شہرت حاصل نہ کر سکا۔ حضرت ابو محمد قادری کی خانقاہ ارشاد و تلقین اور رشد و ہدایت کا سرچشمہ تھی۔

پنجاب کے گوشہ سے لوگ پروانوں کی طرح آکر جمع ہوتے تھے اور عشق الہی اور خدمت خلق کا جذبہ لے کر واپس جاتے۔ سلسلہ عالیہ قادریہ کی ترویج آپ کی زندگی

کا جزو تھا۔ حسن باطنی کے ساتھ ساتھ آپ محسن طاہری سے بھی آراستہ تھے۔ بحد وجہ تھے۔ آپ کے والد حضرت جان محمد میانی کے رئیس اور دین کے زبردست عالم تھے۔ اور حضرت شاہ سکندر روس الاولیاء سے بے پناہ عقیدت رکھتے تھے۔ حضرت ابو محمد قادریؒ بچپن سے ہی پابند صوم و صلوٰۃ تھے۔ آپ مدرسہ طاہریہ کے ناظم اور منتظم تھے۔ آپ سیرت اور کردار میں اپنے شیخ حضرت طاہر بندگیؒ کا مکمل نمونہ تھے۔ آپ کی مجلس کا یہ رنگ اور اثر تھا کہ جو شخص آپ کی خدمت میں حاضر ہوتا وہ اپنے دل میں محبت الہی کا زبردست جذبہ لے کر جاتا۔ حضرت شیخ آدم بنوریؒ، آپ کو دیکھ کر اپنی مسند چھوڑ دیتے آپ حضرات کیستھل شریف کے مزارات عالیہ پر ضرور حاضری دیتے۔ لاہور میں حضرت داتا گنج بخشؒ علی ہجویری کے مزار اقدس پر مہینہ میں ایک بار ضرور حاضر ہوتے۔ آپ نے ہی مزنگ میں حضرت طاہر بندگیؒ کے مدرسہ اور خانقاہ کے جگہ فراہم کی اور مسجد تعمیر کرائی۔ آپ کے پاس جو بھی نذر نیاز آتی وہ غربا مساکین اور درویشوں میں تقسیم فرما دیتے۔ ہمیشہ درویشوں میں تقسیم فرما دیتے۔ ہمیشہ درویشوں اور مہمانوں کے ساتھ کھانا کھاتے آپ بڑے صاحب کشف و کرامات بزرگ تھے۔ ایک دفعہ قطب العالم حضرت شاہ سکندر قادریؒ نے شیخ طاہر بندگیؒ سے فرمایا: ”ابو محمد ولایت میں کامل ہیں۔“ آپ کے خلفاء میں حضرت شیخ محمد افضل کلانوریؒ اور شیخ محمد اسماعیل دکنی مشہور ہوئے ہیں۔ حضرت شیخ محمد افضل کلانوریؒ آپ کے فرزند تھے۔

”شیخ نیک نہاد ۱۵۰۵ھ“ سے آپ کا مادہ تاریخ نکلتا ہے۔ حضرت

ابو محمد قادریؒ کا مراد حضرت شیخ محمد طاہر بندگی کے مزار کے مشرقی رویہ متصل چار دیواری گوشہ جنوبی میں ایک پختہ چبوترے پر واقع ہے۔

حضرت شیخ محمد افضل کلانوریؒ

آپ کلانور کے بہت برگزیدہ اور پنجاب کے نامور بزرگوں میں سے ہیں۔ آپ نے مدرسہ طاہریہ میں تعلیم پائی اور حضرت شیخ ابو محمد قادریؒ سے خرقہ خلافت حاصل کیا آپ حضرت شیخ ابو محمد قادری کے فرزند تھے۔ کچھ عرصہ لاہور میں تشریف رکھنے کے بعد کلانور تشریف لائے۔ اور رشد و ہدایت کا سلسلہ جاری کیا۔ قدرت نے آپ کو حسن اخلاق کی دولت سے نوازا تھا آپ کی شخصیت بڑی بارعب تھی اپنے دادا پیر کی زیر نگرانی اور شیخ ابو محمد طاہر قادریؒ کی خدمت میں رہ کر روحانی منازل طے کیں آپ قرآن اور حدیث پر عمل کرنے کی تلقین فرماتے اور شریعت کی پابندی کا ہر وقت خیال رکھتے تھے۔ لوگ دور دور سے آکر آپ کے حلقہ ارادت میں داخل ہوتے۔ دن رات لنگر جاری رہتا تھا۔ حضرت سخت تکلیف اور بیماری کی حالت میں بھی نماز قضا نہ فرماتے تھے۔ آپ کی وفات ۱۱۲۰ھ میں ہوئی۔ مزار مبارک کلانور ضلع گورداسپور میں مرجع خلائق ہے۔ حضرت غوث اعظم شیخ عبدالقادر جیلانیؒ سے بڑی والہانہ عقیدت رکھتے تھے۔ آپ خوش گو شاعر بھی تھے۔ حافظ محمود شیرانی نے اپنی کتاب ”پنجاب میں اردو“ میں آپ کا تذکرہ کیا ہے۔ رسالہ خمریہ شرح قصیدہ غوشیہ فارسی آپ کی یادگار ہے۔ جو ۲۲ صفحات پر مشتمل ہے۔ اردو ترجمہ مولانا عبدالقادر بدایونی کے ایما پر ۱۳۹۹ھ میں مطبوع صادق ستیاپور سے شائع ہوا۔ اس شرح کے متعلق اعلیٰ حضرت فاضل بریلویؒ نے تعریف کی ہے۔

### آپ کے خلفاء:

۱۔ بانی سلسلہ فاضلیہ شاہ فاضل الدین بٹالویؒ

۲۔ شیخ الاولیاء شیخ محمد قادری کلانوریؒ

۳۔ شیخ محمد نور قادریؒ

## ابوالفرح شاہ محمد فاضل الدین قادری بٹالوی

بانی سلسلہ فاضلیہ

شیخ محمد افضل کلا نوریؒ کے دامن فیض سے ایسی شخصیت وابستہ ہو گئی تھی جس پر فیضانِ قادریہ کی وجہ سے عشقِ الہی کا جذبہ غالب تھا۔ اور جو فیضانِ قادریہ کی موجودگی میں کسی دوسری نسبت کی طرف اپنے قلب و روح کو متوجہ نہیں کر سکتی تھی۔ اور جسے حضرت غوث الاعظم رضی اللہ عنہ کی غلامی پر فخر تھا۔ اس شخصیت کے آغاز منازلِ ریاضت میں حضرت شاہ کمال کیتھلی اور حضرت شاہ سکندر کیتھلی قدس سرہ اسرارہم کی توجہات و عواطف بے کراں نے بہت امداد فرمائی تھی حضرت شیخ ابو محمد اور حضرت شیخ محمد طاہر بندگی نے جو فیوض و برکات اس شخصیت تک پہنچائے وہ بھی تاریخ میں درج ہیں اس سے ظاہر ہوتا ہے۔ کہ اس شخصیت کو طریقتِ قادریہ کی سربراہی کے لئے تیار کرنے کی خاطر ان حضرات کی انتہائی آرزو تھی جو بار آور ہوئی۔ یہ شخصیت حضرت ابوالفرح محمد فاضل الدین بٹالوی کی تھی جو پنجاب کے سر بر آوردہ علما فضلا کبریٰ اور فقرا میں سے تھے۔ خورد سالی میں حضرت محمد افضل کلا نوری کی خدمت میں حاضر ہو کر بیعت ہوئے۔ اور ظاہری و باطنی تربیت و تکمیل میں مشغول ہو گئے۔ تھوڑے ہی عرصہ میں کالمین زمانہ میں شمار ہونے لگے اور آپ کے پیرو مرشد اپنے اکثر مریدوں کو آپ کے سپرد کر دیتے کہ انکی تربیت باطن کی جائے اور انکی مشکلات کا مداوا کیا جائے۔

جب طریقتِ قادریہ میں آپکی شہرت چار دانگ عالم میں مسلط ہو گئی تو آپ کے پیرو مرشد نے آپ سے ذکر کیا کہ قادریہ انوار میں آپ منتہی ہیں اگر نقشبندیہ نسبت آپ پسند فرمائیں تو وہ بھی آپ کو عنایت ہو سکتی ہے اس پر آپ نے عرض کیا کہ مجھے فیضانِ قادریہ



سے اسقدر عشق ہے کہ میرے قلب و روح کی تمام وسعتوں میں فیضانِ قادریہ بھر گیا ہے اور اس قادریہ فیضان کی موجودگی میں کسی دوسری نسبت کی طرف میرے قلب و روح متوجہ نہیں ہو سکتے اور مجھے اقلیمِ قادریہ کے شہشاہ حضرت غوثِ اعظمؒ کی غلامی کافی ہے۔ آپ کے پیرومرشد نے فرمایا، واقعی آپ نے طریقتِ قادریہ کے نہضت و اقتدا کے لئے زندگی کے تمام وسائل صرف فرمائے اور تمام زندگی کو اس مقصد کے لئے مختص فرمادیا۔ بٹالہ شریف میں جو لنگر آپ کے پیرومرشد کے حکم سے جاری ہوا تھا۔ آپ کے پیرومرشد نے اسے آپ کے نام سے منسوب کر دیا۔ اور جو فتوح و نیاز آتی تھی وہ لنگر کے لئے آپ ہی کے حوالے کر دی جاتی۔ آپ نے طریقتِ قادریہ کی سر بلندیوں کے لئے ضروری سمجھا کہ مدرسہ بھی جاری کیا جائے۔ چنانچہ مدرسہ قادریہ فاضلیہ کے نام سے ایک عظیم الشان علمی درس گاہ قائم کی جو آج بھی قائم ہے۔ اس درس گاہ سے ہزاروں علما و شیوخ پیدا ہوئے جنہوں نے علم کی روشنی اقصائے ملک میں پہنچائی۔ آپ کا وصال ۷ ذی الحجہ ۱۵۱۱ھ کو بٹالہ شریف میں ہوا۔ اور وہیں دربارِ عالیہ کی خانقاہِ معلیٰ میں آپ کا مزار شریف ہے۔ آپ صاحبِ جذبہ و صاحبِ کرامت بزرگ تھے اور اخلاقِ اللہ سے متخلق تھے۔ آپ ماہرِ اسرارِ شریعت، واقفِ انوارِ طریقت، صاحبِ حال و قال اور صاحبِ سلسلہ مقتدائے اولیا تھے آپ بہت بڑے عالم اور فارسی، عربی، اردو اور پنجابی کے بہت اچھے شاعر بھی تھے۔ آپ نے چالیس کتابیں اور رسالے یادگار چھوڑے ایک روایت کے مطابق یہ تعداد ایک سو تک ہے۔ ان میں بیانِ الاسرار یعنی شرح قصیدہ غوثیہ اور موعظۃ الرحمن کے نام ملتے ہیں۔ حافظ محمود شیرانی نے بٹالہ کی ادبی تحریک میں آپ کو مرکزی حیثیت کا حامل قرار دیا ہے۔ سلسلہ عالیہ قادریہ کو بزرگِ صغیر پاک و ہند میں جو مقبولیت حاصل ہوئی وہ روز روشن کی طرح سب پر عیاں ہے۔ پنجاب میں اس سلسلہ کے روحِ رواں قطبِ زمانہ شیخ العصر حضرت شیخ محمد طاہر بندگی لاہوریؒ کی ذاتِ اس

میں سرفہرست ہے۔ آپ کے فیض کرم سے کئی دارالسلوک قائم ہوئے۔ حضرت شیخ ابو محمد قادریؒ ریں خطہ میانی ان کے نامور خلیفہ تھے اور انکی رہنمائی شمع ہدایت ثابت ہوئی حضرت شیخ محمد افضل کلاہوریؒ، حضرت ابو محمد قادریؒ کے معروف خلیفہ ہوئے۔ سلسلہ فاضلیہ کے بانی اور پنجاب کے نامور بزرگ ابوالفرح حضرت شاہ محمد فاضل الدین بٹالویؒ ہوئے جن سے سلسلہ قادریہ کو پنجاب اور خطہ کشمیر میں بڑا فروغ حاصل ہوا۔ حضرت کی ذات مینارہ نور تھی جس کی روشنی میں بیشمار مسافر ان حیات نے راہ ہدایت پائی۔ اورنگ زیب عالمگیر کے عہد میں کچھ عرصہ سیالکوٹ اور ملتان کے قاضی القضاۃ رہے۔ اسی اثنا میں تلاش شیخ میں آپؒ نے بٹالہ سے دہلی کا قصد کیا۔ اور دوران سفر کیتھل میں حضرات قادریہ کے مزارات عالیہ پر حاضری دی۔ رخصت ہونے سے پیشتر رات کو خواب میں قطب العالم حضرت شاہ سکندر کیتھلیؒ نے فرمایا اب اس سے آگے سفر کا قصد نہ کرو۔ جہاں سے آئے ہو۔ وہیں لوٹ جاؤ۔ تمہارا حصہ تمہیں وہیں مل جائے گا۔ آپؒ کو اس بشارت سے اطمینان ہو گیا۔ چنانچہ آپؒ نے دہلی کا ارادہ ترک فرما کر وطن کی طرف مراجعت کی اور بٹالہ پہنچ کر درس و تدریس کا کام شروع کر دیا۔ ساتھ ہی مرشد کی تلاش بھی جاری رکھی۔ کچھ عرصہ گزرنے کے حضرت شیخ محمد افضل کلاہوریؒ بٹالہ تشریف لائے تو حضرت ابوالفرح آپؒ کی خدمت میں حاضر ہوئے۔ دیکھتے ہی آپؒ پر ایسی کیفیت طاری ہوئی کہ بے اختیار آپ کے قدموں میں سر رکھ دیا۔ آپؒ نے قلیل عرصہ میں قادری تعلیم مکمل فرمائی۔ آپؒ کے ہر موئے تن سے ذکر جاری ہو گیا۔ حضرت شیخ نے آپ کو سلسلہ قادریہ میں داخل فرما کر خلعت سے نوازا اور ارشاد فرمایا: ”فاضل الدین بٹالہ میں ہی رہ کر لوگوں کو ارشاد و تلقین فرمائیں۔ ایک موقع پر حضرت شیخ محمد افضلؒ نے فرمایا کہ ہمیں ہمارے مرشد نے فرمایا تھا کہ ”بٹالہ میں ایک پودا لگایا ہے۔ جس کی پرورش تمہارے ذمہ ہے۔ چنانچہ فاضل الدین وہی پودا ہے۔“ حضرت

شیخ فرمایا کرتے تھے کہ: فاضل الدین کے شیخ ہونے پر مجھے فخر ہے۔ بٹالہ میں آپ کی آمد سے پہلے ایک مجذوب نے کہا کہ یہاں پر انوار الہی کی تجلی طاہر ہو رہی ہے۔ اور عنقریب یہاں کا والی آرہا ہے۔ اس کے چند دن بعد آپ یہاں تشریف لائے۔ دربار فاضلیہ کی تعمیر کے بعد آپ نے اس میں ایک کنواں بنوایا اس کا پانی نمکین نکلا۔ چنانچہ آپ نے اس کا پانی نکلوانا بند کر دیا۔ گیارہویں شریف کے موقع پر جسے موصوف بڑے اہتمام سے منایا کرتے تھے آپ نے خدام سے فرمایا کہ اسی کنویں کا پانی استعمال کریں۔ چنانچہ اس دن کے بعد اس کا پانی نہایت شیریں اور سرد ہو گیا۔ اس دن کے بعد سے پھر کبھی نمکین نہ ہوا۔ ۷ ذی الحج ۱۵۱۱ھ کے دن طہر کے بعد فرمایا: ”سبحان اللہ! کیا مبارک دن ہے۔ میری پیدائش کا دن بھی یہی تھا۔“ پھر کچھ ضروری نصائح کے بعد وصال فرمایا۔ آپ کے تصرفات کا یہ عالم تھا کہ روزانہ کثیر تعداد میں لوگ آپ کے ہاتھ پر مسلمان ہونے کے لئے دربار فاضلیہ میں حاضر ہوتے عالم رویا میں قطب العالم حضرت شاہ سکندر کیتھلی نے دعا دی تھی کہ تمہاری خانقاہ ہمیشہ مرجع خلائق رہے گی۔ حضرت شاہ غلام قادر بٹالوی کی ولادت سے قبل آپ کو بشارت دی۔ آپ نے استفار کیا کہ یہ عنایت مجھ تک محدود ہے۔ یا میرے بعد بھی یہی سلسلہ جاری رہے گا۔ قطب عالم حضرت شاہ سکندر محبوب الہی نے ایک پرچم اور عصا عطا فرمایا کہ اس کو بلند کر دو۔ کیونکہ حضرت غوث الثقلین کا ارشاد عالیہ ہے۔ اور انہی کی یہ عطا ہے۔ کہ یہ سلسلہ نہایت آب و تاب سے ہمیشہ جاری رہے گا۔ آپ کے صاحبزادہ کی ولادت سے پہلے حضرت غوث اعظم کپٹھن سے بشارت ملی کہ اللہ تعالیٰ تمہیں ایک فرزند عطا کریگا جو علم و عمل میں یکتائے روزگار ہوگا۔ اس کا نام غلام قادر رکھنا وہ اہل اللہ ہوگا۔

آپ کا لنگر بیحد وسیع تھا اور بڑا اہتمام ہوتا تھا۔ حکومت کی طرف سے جو جاگیر ملی

تھی وہ سب مصارفِ مدرسہ اور لنگر کے کام آتی تھی۔ علومِ طاہری و باطنی میں کامل دستگاہ تھی صرف ونحو، حدیث فقہ اور تفسیر میں اعلیٰ قابلیت رکھتے تھے۔ آپ صاحبِ دیوان شاعر تھے۔ فارسی کا ایک دیوان بڑے ذوق و شوق سے پڑھا جاتا ہے۔ آپ بٹالہ میں حدیث و تفسیر کا درس دیا کرتے تھے دُور دُور سے لوگ حلقہٴ درس میں آکر شامل ہوتے تھے۔

آپ کی تصانیف ایک سو سے زائد بیان کی جاتی ہیں اور سب سے بہترین کتاب ”بیان الاسرار شرح قصیدہ غوشیہ ہے۔ جو کہ عربی زبان میں ہے۔ دورِ حاضر کے شہرہ آفاق بزرگ حضرت پیر مہر علی شاہ گولڑوی نے جب اس شرح کا مطالعہ فرمایا تو بے حد مسرور ہوئے اور فرمایا اس موضوع پر آج تک اس سے بڑھ کر کوئی شرح مطالعہ میں نہیں آئی اور اس شرح کی ایک نقل انہوں نے اپنے کتب خانہ میں رکھی۔ ایک مشہور عالم دین بیان کرتے ہیں کہ یہ شرح کسی ایسے شخص نے لکھی ہے۔ جس کو قدرت کی طرف سے مافوق البشریہ تائید حاصل تھی۔ اس کے علاوہ لمعاتِ قادریہ تین جلدوں پر مشتمل ہے۔ آپ ساری ساری رات فکرِ الہی میں مشغول رہتے۔ آپ کی نظر میں بجلی کا اثر تھا۔ جس کی طرف توجہ سے دیکھتے وہ بے خود ہو جاتا۔ ابتدائی عمر سے ہی آثارِ بزرگی ہویدا تھے۔ پیشانی مبارک سے جلال ٹپکتا تھا حضرت بابا بلھے شاہ پہلے پہل آپ کی خدمت میں حاضر ہوئے۔ آپ نے فرمایا، آپ کا حصہ حضرت شاہ عنایت قادری کے پاس ہے۔ لاہور چلے جاؤ۔ آپ کی انگشتی میں تحریر تھا۔ ”بندہ از بندگی شود فاضل“ آپ نے ستر سال کی عمر میں وصال فرمایا۔

آپ کے صاحبزادہ حضرت سید غلام قادر اہل اللہ آپ کے خلیفہ و جانشین ہوئے۔ حضرت غلام قادر اہل اللہ سے بے شمار لوگوں کو روحانی فیض پہنچا۔ ان کے بعد ان کے جانشین حضرات نے اس علاقہ کی اصلاحِ حال اور تربیتِ باطنی کے لئے بہت کام کیا۔ آپ کی مشہور تصنیف رمزِ العشق ہے۔ غلام تخلص فرمایا کرتے تھے۔ آپ کا وصال ۱۷۱۱ھ میں ہوا



اور ثبالہ شریف میں اپنے والد بزرگوار کے پہلو میں دفن ہوئے۔ آپؒ نے شرافہ غوشیہ شیخ  
الآفاق حضرت شاہ کمال کیسٹلی کے حالات پر تحریر فرمائی تھی۔ اس کے علاوہ کچھ رسائل کا بھی  
پتہ لگتا ہے۔ آپؒ صاحب دیوان شاعر تھے۔ حافظ محمود شیرانی نے اپنی کتاب پنجاب میں  
اردو۔ میں آپؒ کا ذکر کیا ہے۔ آپؒ کے خلفا میں شیخ نصیر الحق مراد آبادیؒ اور شیخ کمال  
الدین قادری کلا نوریؒ مشہور ہوئے ہیں۔



## حضرت شیخ لکھن مستؒ، حضرت شیخ ابوالقاسمؒ حضرت سید صوفیؒ

شیخ لکھن مست کو بعض تذکرہ نویسوں نے شیخ لکھن شاہ سرمست کے نام سے بھی یاد کیا ہے۔ آپ جام عشق سے بے خود تھے اور متانہ طریق پر رہا کرتے۔ اور جس کسی پر نظر ڈالتے تھے اُسے صاحب ولایت بنادیتے تھے۔ اُسے صاحب ولایت بنادیتے تھے۔ آپ کا مزار شریف لاہور میں موزی دروازہ کے باہر میونسپل باغ میں ہے۔ یہ مزار غلام محبوب سجانی رئیس لاہور نے تیار کرایا تھا۔ حضرت شیخ ابوالقاسمؒ کا مزار گوہر بارجدہ میں اور حضرت سید صوفی کا دہلی میں ہے۔



## حضرت سید آدم بنوریؒ

حضرت سید آدم بنوریؒ حضرت شیخ آدم بن اسمعیل بن بہوہ بن یوسف بن الحسین الحسینی الکاظمی البنوری بنوری میں پیدا ہوئے اور یہیں پرورش پائی۔ بنور سرہند کے قریب واقع ہے۔ آپ صحیح النسب سید تھے۔ آپ کی ولادت کی بشارت حضور انبی کریم رؤف الرحیم صلی اللہ علیہ وآلہ وسلم نے دی تھی۔ آپ مادر زاد ولی تھے۔ جب سن بلوغ کو پہنچے تو فن سپاہ

گری سے شوق فرمانے لگے اور جب آپ کے دل میں عشق حقیقی کی چنگاری چمکی۔ تو آپ حضرت خضر دغانیؒ کی خدمت میں حاضر ہوئے اور مقامات بلند تک پہنچے۔ پھر حضرت مجدد الف ثانیؒ سے سلسلہ نقش بندیہ میں وابستہ ہو گئے۔ طریق نقشبندیہ چشتیہ، سہروردیہ و شطاریہ، مداریہ میں اجازت و تلقین حاصل کی اور خلیفہ الزمان اور قطب الاقطاب کے خطابات سے نوازے گئے۔ لیکن جب آپ نے حضرت شیخ محمد طاہر بندگی کی شہرت سنی تو بنور سے پایادہ چل کر آپ کی خدمت میں حاضر ہوئے۔ سلسلہ قادریہ میں بیعت اور خرقہ خلافت حاصل کیا اور قطب ارشاد کے منصب پر فائز ہوئے۔ آپ امی تھے۔ لیکن علوم دین سے واقف تھے۔ آپ کے مناقب و مقامات اتنے زیادہ اور اتنے بلند ہیں کہ احاطہ تحریر و تقریر میں نہیں سما سکتے۔ آپ کی محفل میں ریا اور سماع کو دخل نہ تھا۔ اتباع سنت، رفع بدعت اور استقامت شریعت و طریقت آپ کا شیوہ تھا۔ چار لاکھ مرید آپ سے بیعت ہوئے اور ایک ہزار خلفا آپ کے تھے۔ حضرت شیخ آدم بنوریؒ ۱۰۵۲ھ میں اپنے مریدوں کے ہمراہ لاہور میں تشریف لائے۔ ان میں افغانوں، سیدوں اور مشائخ عظام کی کثیر تعداد شامل تھی آپ کے بعض حاسدوں نے شاہ جہان کے پاس چغلی کھائی کہ شیخ تو لشکر جرار کے ساتھ بادشاہ پر حملہ کر کے دار السلطنت پر قبضہ کر لینا چاہتے ہیں اس پر بادشاہ نے نواب سعد اللہ خاں کو حقیقت حال کا پتہ کرنے کے لئے بھیجا۔ چونکہ اسے فقر سے کوئی تعلق نہ تھا۔ اس لئے اس نے بادشاہ کے سامنے حاسدوں کی باتوں کی تصدیق کر دی چنانچہ بادشاہ نے شیخ کو اپنے گھر چلے جانے کا حکم دیا۔ آپ وطن تشریف لے آئے۔ بعد میں حج بیت اللہ شریف کے لئے حرمین شریفین تشریف لے گئے۔ آپ کی اہلیہ محترمہ آپ کے ہمراہ تھیں۔ حج بیت اللہ شریف سے فارغ ہو کر مدنیہ منورہ میں رسول اللہ صلی اللہ علیہ وآلہ وسلم کے روضہ مبارک پر حاضری دی۔ زیارت روضہ پاک کے بعد واپسی کا ارادہ کیا۔ اور

اجازت مانگی تو مرقد اطہر سے رسول اللہ صلی اللہ علیہ وآلہ وسلم کے دونوں دست مبارک طاہر ہوئے۔ آپ نے بہزار شوق بڑھ کر مصافحہ کیا اور بوسہ دیا۔ یہ معاملہ آپ کے رفقاء نے بھی مشاہدہ کیا۔ جب آپ نے مدنیہ منورہ سے روانگی کا ارادہ کیا تو رسالت مآب صلی اللہ علیہ وآلہ وسلم کی طرف سے بشارت ہوئی کہ ”یا ولدی انت فی جواری“ چنانچہ آپ نے اس مژدہ کے بعد ہندوستان کا خیال ہی ترک کر دیا۔ بطور مکاشفہ آپ کو یہ بھی بتایا گیا کہ جو شخص شیخ آدم سے مصافحہ کرے گا۔ وہ گویا رسول اکرم صلی اللہ علیہ وسلم سے مصافحہ کرے گا۔ اس بشارت کی شہرت اس قدر ہوئی کہ آپ سے مصافحہ کرنے کیلئے عوام الناس کی بھیڑ لگ گئی اور آپ کو مصافحہ کے لئے خاص انتظام کرنا پڑا۔ جیسا کہ بیان ہوا۔ بشارت کے بعد حضرت شیخ آدم بنوری نے ہندوستان آنے کا ارادہ ترک کر دیا تھا۔ اس لئے آپ نے مدنیہ شریف میں ہی سکونت کر لی تھی۔ چنانچہ ۱۳ شوال ۱۰۵۳ھ (جمعۃ المبارک ۲۵ دسمبر ۱۶۴۲ء) کو وہیں وصال فرمایا۔ اور جنت البقیع میں حضرت عثمان رضی اللہ عنہ کے روضہ اقدس کے نزدیک دفن ہوئے۔ آپ کے چار صاحبزادے سید غلام محمد شیخ محمد اولیا شیخ محمد عیسیٰ اور سید محمد حسن اور دو صاحبزادیاں تھیں چھوٹے صاحبزادے سید محمد حسن ۱۰۵۲ھ میں گوالیار میں متولد ہوئے جب آپ حج بیت اللہ کے لئے تشریف لے جا رہے تھے۔ آپ کے خلفائے شیخ حامد لاہوری، شیخ نور محمد پشاور، شیخ ابوالفتح، شیخ سعدی بلخاری، شیخ محمد شریف، شیخ محمد سلطان پوری، میر سید علیم اللہ، اور حبیب اللہ اور حاجی اسد اللہ وزیر آبادی، زیادہ مشہور ہیں۔ حضرت شاہ غلام علی دہلوی کے کافی مکتوبات خواجہ حسن کے نام ہیں۔ خواجہ حسن کا یہ دعویٰ تھا کہ وہ حضرت شیخ آدم بنوری سے اجازت یافتہ ہیں۔ حضرت شیخ آدم بنوری سے سلسلہ قادریہ مجددیہ کی شاخیں بصد و آب و تاب جاری ہیں۔ اول الذکر تو خالصتہً حضرت شیخ محمد طاہر بندگی کی طرف سے اور موخر الذکر حضرت مجدد الف ثانی کی طرف سے



بواسطہ حضرت شاہ سکندر کیتھلی ہے۔ اوّل الذکر کی ایک شاخ سیدانوالی ر ضلع سیالکوٹ میں جلوہ افروز ہے۔ موخر الذکر فیضان کے سوتے آجکل پنجاب میں ضلع فیصل آباد سے پھوٹ رہے۔ ہیں جہاں قطب دوراں حضرت صوفی برکت علی لودھیانوی نہ صرف تبلیغ و اشاعت دین اور تربیت و تزکیہ نفس و تصفیہ ماطن میں مصروف ہیں بلکہ خلق خدا کی فوز و فلاح کے لئے بھی کوشاں ہیں آپ کی ان کوششوں اور اصلاحی کارناموں نے ماضی کے بزرگان دین کی روایات کو ایک مرتبہ پھر زندہ کر دیا ہے۔ حضرت شیخ آدم بنوری نے نکات الاسرار اور دو جلدوں میں خلاصۃ المعارف کی صورت میں قلمی آثار چھوڑے۔ انکے علاوہ درود الہامیہ بھی آپ کی تصنیف بیان کی جاتی ہے۔ آپ نے سورہ فاتحہ کی تفسیر بھی لکھی، جسے آپ کے کسی مرید نے نتائج الحرمین کے نام سے مرتب کیا۔ نتائج الحرمین میں آپ کے وہ مکتوبات شامل ہیں جو آپ نے اپنے مریدین اور پیر بھائیوں کو لکھے۔



## حضرت شاہ نعمت اللہ سیالکوٹی

حضرت شاہ نعمت اللہ سیال کوٹی نے بھی حضرت شیخ محمد طاہر بندگی سے فیض حاصل کیا۔ آپ نے اپنے پیر و مرشد کے لئے کاغذ کتابت لانے کے لئے نمایاں خدمات سر انجام دیں۔ اس کاغذ کتابت پر شیخ محمد طاہر بندگی کی معاد و معاش کا انحصار تھا۔ حضرت شاہ نعمت اللہ سیالکوٹی فجر کے بعد لاہور سے سیالکوٹ جاتے اور نماز مغرب کے وقت واپس آ جاتے۔ سیالکوٹ میں ایک جلالی بزرگ رہتے تھے، جو درویش کامل ان کی مسجد میں جاتا وہ ہلاک ہو جاتا۔ ایک روز حضرت شاہ نعمت اللہ کا گزر اس مقام سے ہوا۔ چونکہ آپ میں پاس انفاس اس قدر تھا کہ سارے دن میں صرف چار مرتبہ سانس لیتے تھے اسلئے اگرچہ اس

بزرگ نے آپ کو گزند پہنچانے کی کوشش کی۔ لیکن اس کوشش میں وہ خود ہی ہلاک ہو گیا۔ لاہور اور سیالکوٹ کے راستے میں ایک مزار تھا۔ جسے پیر غیب کا مزار کہتے تھے۔ ایک روز چلتے چلتے آپ نے وہاں قیام کیا اور کہا۔

”السلام علیکم، یا پیر غیب!“ قبر کے اندر سے آواز آئی۔ ”وعلیک السلام یا سلطان اولیا“ اس کے بعد آپ نے فرمایا کہ مجھے پیاس لگ رہی ہے۔ اس پر ایک بزرگ مرقہ میں سے ایک گھڑا ہاتھ میں لئے حاضر ہوئے۔ حضرت شاہ نعمت اللہ اکثر حضرت شیخ محمد طاہر بندگی کی معیت میں زیارت قبور کے لئے جاتے اور اہل قبور کے غدا ب و ثواب کا حال آپ کی نگاہوں پر آشکار ہو جاتا۔ آپ کی قبر آپکے پیرومرشد کی زیارت گاہ کے پائنتی کی طرف ہے۔



## حضرت حافظ یعقوبؒ

حضرت حافظ یعقوبؒ عالم و عامل و قاری بے نظیر اور امور شرعیہ میں راسخ القدم تھے اور توکل میں کامل اور عالی ہمت تھے اور حضور جمعیت بھی رکھتے تھے۔ جب منازل عروج سے گزر گئے تو حضرت شیخ محمد طاہر بندگیؒ نے ہدایت و ارشاد کرنے کی اجازت دے دی۔

## سید فقیر اللہ، میاں منجک قادریؒ

حضرت شیخ محمد طاہر بندگیؒ کے دوسرے خلفاء میں سید فقیر اللہ اور میاں منجک قادری کے بارے میں ہمیں کوئی معلومات نہیں مل سکیں انکے صرف نام ہی دستیاب ہوئے

ہیں۔ اور ایک خلیفہ تو ایسے ہیں جن کے نام کا پتہ نہیں چل سکا، صرف اتنا معلوم ہو سکا ہے کہ وہ پسرور کے رمنے والے تھے۔ حضرت شیخ محمد طاہر بندگیؒ سے تعلیم و تلقین طریقہ حاصل کی چنانچہ اُنکے لطائف اربعہ طاہر ہوئے اور عروج کیا انہوں نے وطن واپس جانے کا ارادہ کیا۔ مگر عروج لطائف کی وجہ سے نہ جاسکے حضرت شیخ محمد طاہر بندگیؒ نے توجہ کی اور انہیں نزول میں لائے، یہ بزرگ چونکہ حافظ، قاری اور صاحب تقویٰ تھے۔ اور حضور جمعیت بھی رکھتے تھے۔ اس لئے انہیں اجازت ارشاد دے دی گئی۔ حضرت شاہ سکندر محبوب الہیؒ کے بعد اسکی دو شاخیں ہوئیں ایک قادریہ۔ مجددیہ، جس کی نسبت حضرت مجدد صاحبؒ کی طرف ہے۔ دوسرا سلسلہ طاہریہ قادریہ جس کی نسبت شیخ طاہر بندگیؒ کی طرف ہے۔ طریقہ طاہریہ کی بھی دو شاخیں ہیں۔ اس میں سے ایک شاخ فاضلیہ ہے۔ جس کی نسبت شاہ فاضل الدین بٹالویؒ کی طرف ہے۔

طریقہ طاہریہ کی دوسری شاخ کا نام طریقہ آدمیہ قادریہ ہے جس کی نسبت حضرت سید آدم بنوریؒ کی طرف ہے۔

شجرہ ہائے طریقت درج ذیل ہیں

شجرہ شریف طاہریہ فاضلیہ

کبیر الاولیاء حضرت شاہ کمال کیچھلیؒ

حضرت شاہ سکندر محبوب الہیؒ

حضرت شیخ محمد طاہر بندگی لاہوریؒ

حضرت شیخ ابو محمد قادریؒ

حضرت شیخ محمد افضل کلانوریؒ

حضرت شاہ محمد فاضل الدین بٹالوی

حضرت شاہ غلام قادر اہل اللہ بٹالوی



## شجرہ شریف طاہریہ آدمیہ

اعلیٰ حضرت شاہ کمال کیسٹلی

حضرت شاہ سکندر محبوب الہی

حضرت شیخ محمد طاہر بندگی لاہوری

حضرت سید آدم بنوری

حضرت شہباز

حضرت مومن لکروی

حضرت محمد صدیق بشوانٹر

حضرت حافظ محمد

حضرت عبدالغفور

حضرت عبدالرحیم سہارن پوری

حضرت عبدالرحیم رائے پوری

حضرت عبدالقادر رائے پوری





## شجرہ شریف طاہریہ قادریہ آدمیہ

کبیر ملک العشاق حضرت شاہ کمال قادری رحمۃ اللہ علیہ

حضرت شاہ سکندر قادری محبوب الہی رحمۃ اللہ علیہ

حضرت شیخ طاہر بندگی لاہوری رحمۃ اللہ علیہ

حضرت شیخ آدم بنوری رحمۃ اللہ علیہ

پیر محمد خان لودھی رحمۃ اللہ علیہ

شاہ محمد قریشی عباسی لاہوری رحمۃ اللہ علیہ

حضرت شاہ محمد سندھی رحمۃ اللہ علیہ

حضرت شاہ امیر محمد زکریا رحمۃ اللہ علیہ

حضرت شاہ آبادانی صوفی سیالکوٹی رحمۃ اللہ علیہ

حضرت شاہ امام علی دستار بند سندھی رحمۃ اللہ علیہ



## شجرہ شریف طاہریہ قادریہ

کبیر ملک العشاق حضرت شاہ کمال قادری رحمۃ اللہ علیہ

حضرت شاہ سکندر محبوب الہی رحمۃ اللہ علیہ

حضرت شیخ طاہر بندگی لاہوری رحمۃ اللہ علیہ

حضرت ابو محمد قادری رحمۃ اللہ علیہ

حضرت شیخ اسماعیل رحمۃ اللہ علیہ

حضرت شاہ غنی دکنی رحمۃ اللہ علیہ

حضرت شاہ ظہیر رحمۃ اللہ علیہ

حضرت شاہ ابراہیم رحمۃ اللہ علیہ

حضرت شاہ نظام کشمیری رحمۃ اللہ علیہ

حضرت شیخ احمد رحمۃ اللہ علیہ

دیگر؛ شجرہ شریف قادریہ برکاتیہ



## ..... کتابیات .....

۱۔ انفاس العدر فین: شاہ ولی اللہ دہلوی، طبع دہلی ۱۸۹۹ء

۲۔ انوار مجددی: پروفیسر سلیم چشتی، عشرت پبلشنگ ہاؤس، ہسپتال روڈ، لاہور

۳۔ باغ اولیائے ہند (پنجابی، منظوم) مولوی محمد الدین فاضل شاہ پوری مطبوعہ، مولوی محمد اعظم، محمد معظم

تاجران کتب، لاہور ۱۹۲۸ء، (۱۳۴۶ھ)

۴۔ پنجاب میں اردو: حافظ محمود شیرانی، مکتبہ اردو، لاہور

۵۔ تحریر لوح مزار حضرت شیخ طاہر بندگی لاہوری (رحمۃ اللہ علیہ)

۶۔ تحفۃ الابرار

۷۔ تحقیقات چشتی: نور احمد چشتی پنجابی ادبی اکیڈمی، لاہور ۱۹۶۴ء

۸۔ تذکرہ امام ربانی مجدد الف ثانی: منظور نعمانی، مکتبہ الفرقان، لکھنؤ، اکتوبر ۱۹۶۰ء

۹۔ تذکرہ اولیائے ہند: مرزا محمد اختر دہلوی۔ کتب خانہ میور پرس دہلی ۱۹۲۹ء

۱۰۔ تذکرۃ الواصلین: بدیع الزمان، مفید عام پریس آگرہ، طبع اول ۱۳۲۵ء

۱۱۔ تذکرہ شراف غوثیہ: غلام غوث قادری بٹالوی۔

۱۲۔ تذکرہ صوفیائے بنگال: اعجاز الحق قدوسی، مرکزی اردو بورڈ۔ لاہور

۱۳۔ تذکرہ صوفیائے سرحد: اعجاز الحق قدوسی۔ مرکزی اردو بورڈ۔ لاہور بار اول ۱۹۶۶ء

۱۴۔ تقویم دارالاحسان: برکت علی لودھیانوی: دارالاحسان، سالاروالا شریف

۱۵۔ تواریخ کیتھلی (قلمی)، محمد باقر قریشی، ۱۱۰ھ

۱۶۔ جواہر مجددیہ: خواجہ احمد حسین خاں۔ اللہ دالے کی قومی دکان لاہور ۱۳۱۳ء

- ۱۷۔ حالاتِ مشائخ نقشبندیہ مجددیہ: محمد حسن نقشبندی، مطبع احسن المطابع۔ مراد آباد
- ۱۸۔ حقیقتہ الاسرار یغنی اخبار الارار: امام بخش بن پیر بخش
- ۱۹۔ حقیقتہ اولیا: مفتی غلام سرور، نولکشور، کانپور ۱۹۰۶ء
- ۲۰۔ حضرات القدس (ج دوم): بدرالدین سرہندی، محکمہ اوقاف پنجاب، لاہور ۱۹۷۱ء
- ۲۱۔ حضرت مجدد الف ثانی: سید زدار حسین شاہ، ادارہ مجددیہ، کراچی ۱۹۷۲ء
- ۲۲۔ خیرینہ الاصفیا (خ اول و دوم): مفتی غلام سرور، نولکشور، کانپور ۱۲۳۲ھ
- ۲۳۔ خلاصۃ المعارف (قلمی) حضرت سید آدم بنوری
- ۲۴۔ دربارِ قادری: محمود علی ماکل، غوشیہ کتب خانہ، لاہور (س۔ن)
- ۲۵۔ دربارِ قادریہ فاضلیہ کاکر طاس المعارف: سید بدرجی الدین قادری سجادہ نشین
- دربارِ قادریہ فاضلیہ (بٹالہ شریف) لاہور فروری ۱۹۷۰ء
- ۲۶۔ دیوان ضیا حسین خیر شاہی قادری، حسین شاہ، طالع نیاز حسین موضع چندال گوجرانوالہ۔
- ۲۷۔ ریاض الاولیا (قلمی) شیخ محمد بقا برٹش میوزیم ۱۷۲۵ء
- ۲۸۔ زبدۃ المقامات: محمد ہاشم کشمی۔ نولکشور، کانپور، جنوری ۱۸۹۸ء
- ۲۹۔ صوفیائے نقشبند: سید امین الدین احمد، مقبول اکیڈمی لاہور ۱۹۷۳ء
- ۳۰۔ عرس اور میلے: امان اللہ ارمان سرحدی۔ کتاب منزل، لاہور ۱۹۵۹ء
- ۳۱۔ علمائے ہند کا شاندار ماضی (خ ۱): مولانا سید محمد میاں دیوبندی، جمعیتہ العلماء ہند دہلی ۱۳۶۵ء
- ۳۲۔ قصر عارفان: مولوی احمد علی، شائع شدہ در اورینٹل کالج میگزین لاہور، مئی ۱۹۶۵ء
- ۳۳۔ گلزار الخوارق (قلمی): حبیب اللہ سرہندی
- ۳۴۔ گنجیہ سروری المعروف بہ گنج تارتج: مفتی غلام سرور نولکشور، لکھنؤ مارچ ۱۸۷۷ء



(۱۲۹۴ء)۔

۳۵۔ مآثر لاہور: محمد الدین فوق: مشمولہ نقوش (لاہور نمبر) لاہور

۳۶۔ مجمع الاسرار (اردو ترجمہ)

۳۷۔ مختصر سوانح حیات حافظ غلام قادر شاہ: عبدالرحمن، مطبوعہ مرزا فضل الحق بیگ شیخوپورہ

۱۳۴۹ء

۳۸۔ مکاشفات عینیہ (قلمی): حضرت مجدد الف ثانیؒ: مخزنہ پنجاب یونیورسٹی لاہور

لاہور

۳۹۔ مکتوبات امام ربانی حضرت مجدد الف ثانیؒ (دفتر اول): نور کمپنی، لاہور

۴۰۔ مکتوبات حضرت شاہ غلام علی دہلویؒ: مطبوعہ ڈاکٹر غلام مصطفیٰ خاں صدر شعبہ اردو سندھ

یونیورسٹی، حیدرآباد۔

۴۱۔ نزہتہ (لخواطریج ۵): عبدالحی بن فخر الدین الحسنی مطبع دائرۃ المعارف عثمانیہ حیدرآباد،

وکن ۱۹۵۵ء

۴۲۔ نقوش (لاہور نمبر) لاہور

۴۳۔ ہندوستان کے سلاطین، علما اور مشائخ کے تعلقات پر ایک نظر: سید صباح الدین

احمد عبدالرحمان ایم اے، معارف پریس اعظم گڑھ ۱۹۶۴ء

۴۴۔ حدیقتہ الخوارق قلمی حبیب اللہ سرہندی

۴۵۔ عہد گل، میر سید قیاض حسین زیدی

LAHORE: ITS HISTORY ARCHITECTURAL

REMAINS AND ANTIQUITIES SYED MUHAMMAD

LATIF

## ..... شیخ طاہر بندگی ..... ﴿

حضرت شیخ احمد سرہندیؒ کی مجلس وعظ جاری تھی۔ دفعتاً آپ حلقہ ذکر سے اٹھ کھڑے ہوئے اور فرمایا۔ میں نے اس حلقہ میں ایک دوست کی پیشانی پر لفظ شقی لکھا ہوا دیکھا ہے۔ یہ سن کر تمام حاضرین پر ہیبت طاری ہو گئی اور ہر ایک لرز کر رہ گیا۔ سب بہت خوف زدہ اور متفکر تھے۔ حضرت مجدد الف ثانیؒ نے فرمایا۔ میں ایک بلا کے دفع کرنے کے درپے ہوا جو کسی دوست کے حق میں مقرر ہو چکی تھی۔ اس وقت میں نے بارگاہ الہی میں انتہائی عاجزی سے التجا کی تو معلوم ہوا کہ لوح محفوظ میں اس امر کی قضا کسی امر سے متعلق اور کسی شرط سے مشروط نہیں ہے۔ اس بات سے مجھے بہت مایوسی ہوئی۔ اچانک مجھے حضرت سیدنا عبدالقادر جیلانیؒ کی بات یاد آئی۔ کہ انہوں نے ایک موقع پر فرمایا تھا۔ قضاے مبرم میں کسی کو تصرف حاصل نہیں لیکن مجھے بفضل ایزدی حاصل ہے۔ چنانچہ یہ سوچ کر میں بارگاہ خداوندی میں دوبارہ ملتی ہوا اور حد درجہ وانکسار سے پیران پیر کا واسطہ دیا۔ تب اس فقیر پر طاہر ہوا۔ کہ قضاے معلق دو طرح کی ہوتی ہے۔ ایک وہ جس کا معلق ہونا صرف اللہ تعالیٰ کے پاس محفوظ ہے اور جو لوح محفوظ میں قضاے مبرم کی حیثیت رکھتی ہے نہ ایک قضا پر جو حقیقت میں مبرم (قطعاً) ہے۔ اور اس میں تصرف اور تبدیلی عقلی اور شرعی طور پر محال ہے۔

چنانچہ جو آفت و مصیبت اس دوست پر پڑی تھی۔ اس کی حقیقت معلوم ہوئی اور حق تعالیٰ نے اس بلا کو دفع فرمایا۔ یہ دوست آپ کے مرید اور پیر بھائی شیخ محمد طاہر لاہوری تھے۔ اس انکشاف پر لوگ حیران تھے کہ ایسا شخص جو علم کا دریا نہیں سمندر ہے کیسے شقی ہو سکتا ہے۔

اس واقعہ کے تھوڑے عرصہ بعد ہی شیخ طاہر سے عجیب عجیب لغزشیں سرزد ہوئیں

ایک مرتبہ آپ کی زبان سے نکل گیا کہ اگر مجدد الف ثانی بھی چاہیں تو میری نسبت سلب نہیں کر سکتے۔ یہ بات جب مجدد الف ثانی تک پہنچی تو وہ جلال میں آگئے اور شیخ طاہر ماہی بے آب کی طرح تڑپنے لگے۔ ان کی حالت کا اندازہ ہونے پر آپ شیخ طاہر کے پاس گئے۔ ان کو تڑپنا دیکھ کر آپ کو رحم آگیا۔ اور ان کی قصور معاف کر دیا۔ کیونکہ شیخ طاہر آپ کے صاحبزادوں کے استاد تھے۔

خواجہ محمد سعید اور خواجہ محمد معصوم اکثر کہا کرتے تھے کہ شیخ محمد طاہر کے حقوق ہم پر اس قدر ہیں کہ ہم کسی طور بھی ان کے شکریہ سے عہدہ برآ نہیں ہو سکتے۔

شیخ محمد طاہر ۹۸۴ھ میں بمقام لاہور پیدا ہوئے اور یہیں پرورش پائی۔ آپ کا نام محمد طاہر تھا، عالم رویا میں حضرت شاہ کمال کی تھلی نے آپ کو بندگی کا لقب عطا فرمایا تھا۔ اور حضرت شاہ سکندر رؤس الاولیاء نے آپ کو ابو طاہر کا خطاب دیا تھا۔ آپ طاہر بندگی کے لقب سے مشہور ہوئے۔ آپ کے آباؤ اجداد ایران سے لاہور آ کر آباد ہوئے تھے۔ مفتی غلام سرور لاہوری نے لکھا ہے کہ آپ سلسلہ قادریہ میں اپنے عہد کے قطب تھے اور علوم طاہری میں یکتائے روزگار و منفرد تھے۔ علم شریعت و طریقت میں کامل دستگاہ رکھتے تھے۔ حضرت مجدد الف ثانیؒ نے آپ کو العالم، الفاضل اور الکامل کے القابات سے یاد فرمایا ہے۔ آپ کی عادات و خصائل عام بچوں سے مختلف اور بزرگی کے آثار بچپن سے ہی نمایاں تھے۔ جب تحصیل علم کے لئے آپ کو مکتب میں بٹھایا گیا۔ تو بہت کم مدت میں آپ نے قرآن مجید حفظ کر لیا تھا۔ حافظہ بلا کا تیز تھا۔ ابتدائی تعلیم والد کے زیر سایہ حاصل کی اور پھر لاہور کے بڑے بڑے علما سے اکتساب علم کیا۔

ایک روز مجدد الف ثانیؒ نے فرمایا۔ میں چاہتا ہوں کہ محمد یحییٰ کو شیخ طاہر کے سپرد کر دوں۔ تاکہ وہ بھی اپنے بھائیوں کی طرح شیخ طاہر کی صحبت کے فیض سے عالم باعمل ہو

جائے لیکن اب ان کا وہ دماغ کہاں رہا ہے یعنی اب ظاہری علوم کی جگہ درویشی نے لے لی ہے۔

علوم ظاہری کی تکمیل کے بعد آپ نے دہلی اور آگرہ جا کر وہاں کے ارباب فضل و کمال سے مل کر ان کے علم سے استفادہ کیا۔ ان دنوں جب آپ علوم ظاہری کی تکمیل میں کوشاں تھے۔ وہاں باطنی فیض کرنے کے لئے کسی مرد حق کی تلاش میں رہے۔ دہلی میں قیام کے دوران آپ حضرت باقی باللہ دہلوی کی شہرت سن کر فوراً ان کی خدمت میں حاضر ہوئے اور اپنا مدعا بیان کیا۔ حضرت خواجہ باقی باللہ نے فرمایا۔ تمہارا معاملہ شیخ احمد سرہندی کے ساتھ ہے اور وہ بہت بڑے عالم باعمل ہیں۔ تم ان کے پاس سرہند جاؤ۔ وہاں دوران قیام ایک روز تمہارا مرشد خود تمہیں طلب کرے گا۔ تمہاری نسبت نقشبندی نہیں قادری ہے۔ سرہند جا کر آپ عبادت و ریاضت میں مصروف ہو گئے اور حضرت مجدد کی خدمت میں رہتے ہوئے آپ کے جوہر چمک اٹھے انہی دنوں حکمت الہی آپ پر وہ بلا عظیم نازل ہوئی اور حضرت مجدد کی نظر کرم سے اس سے نجات پائی۔ ایک مرتبہ آپ نے اخذ فیض میں کمی کا احساس کرتے ہوئے اخذ فیض کا طریق جاننے کی درخواست کی۔ حضرت مجدد نے فرمایا۔ طاہر! کیا تمہیں ہمارے حضرت خواجہ باقی باللہ کی بات پر یقین نہیں آیا۔ پھر مسکرا کر فرمایا تمہارا اصل حصہ جہاں ہے وہ عنقریب تمہیں مل جائے گا۔

ایک روز حضرت شاہ سکندر نے مجدد صاحب نے فرمایا کہ کسی ایسے شخص کو جو علم و فضل میں یکتا ہو۔ اسے ہمارے پاس بھیج دیں تاکہ ہم ان سے قصیدہ بردہ کی صحت کے متعلق گفتگو کر سکیں۔ حضرت مجدد نے شیخ طاہر لاہوری کا ذکر کر کے ان کے علم و فضل کی تعریف کی اور کچھ دن بعد ہی شیخ طاہر کو ہمراہ لے کر حضرت شاہ سکندر کی خدمت میں حاضر ہوئے۔ حضرت مجدد ایک دن ٹھہر کر تھانیر چلے گئے اور شیخ طاہر کو تنبیہ کر گئے کہ وہاں بہت محتاط رہنا



شیخ طاہر کو آپ کی خانقاہ میں رہتے کئی دن گزر گئے۔ اس دوران حضرت شاہ سکندر نے آپ سے کوئی بات نہ کی۔ شیخ طاہر اس خاموشی سے اکتا گئے لیکن جب اس سلسلہ میں کچھ کہنے کی کوشش کرتے تو زبان گنگ ہو جاتی۔ بالآخر ایک اور قصیدہ بردہ مع تشریح لکھ کر حضرت کی خدمت میں پیش کیا۔ حضرت شاہ سکندر نے قصیدہ بردہ کا پہلا شعر قواعد حرف ونحو کے خلاف پڑھا تو شیخ طاہر نے اصلاح کرنا چاہی۔ لیکن شاہ سکندر نے جلال میں آکر فرمایا۔ ”طاہر! یہ شعر اسی طرح درست ہے جیسے میں نے پڑھا ہے“۔ آپ کے جلال کا شیخ طاہر پر ایسا اثر ہوا کہ وہ تین دن تک بے ہوش رہے۔ جب حضرت نے شیخ پہ اپنا ہاتھ رکھا تو وہ ہوش میں آئے۔ لیکن اپنے سینہ کو علم و عرفان سے خالی محسوس کر کے پریشان ہو گئے اور بلا اجازت سر ہند کی راہ لی۔ تین دن تک برابر چلتے رہے لیکن ہر صبح آنکھ پر خود کو کیٹھل میں پاتے۔ چوتھے روز حضرت شاہ سکندر قادری نے فرمایا۔ ”طاہر از ما بہ گرنختی۔ بدولی لکن۔ قسمت تو وابستہ فزاک ما است و عنقریب خدائے تعالیٰ در بارہ تو عنایت سازد“ شیخ طاہر کی زبان پر بے اختیار عراقی کا یہ شعر جاری ہو گیا۔

از تو نگر یزد دل من یک زماں قالب را کے بود از جاں گریز

دار لطف مرادر بر گرمتم دار بیش از مادر مصد گو نہ شیر

اس کے بعد شیخ نے اپنا سر مرشد کے قدموں پر رکھ دیا اور بیعت کر کے خلعت خلافت پائی اور لاہور کی قطبیت کے فرمان سے نوازے گئے۔ حضرت شاہ سکندر نے مجدد صاحب کو لکھا کہ وہ طاہر کے حق میں خصوصی توجہ رکھیں اور لاہور کی قطبیت کے فرمان پر اپنی مہر ثبت فرمائیں۔ اس تحریر کے ساتھ شیخ طاہر کو سر ہند روانہ کیا۔

لاہور میں آپ کے زہد و اتقا اور علم و فضل کی شہرت گلی گلی پہنچ گئی۔ آپ دن رات طالبان حق کی تلقین میں مصروف رہتے تھے۔ اس زمانہ میں خطہ میانی کے رئیس حافظ جان محمد

تھے اور آپ سے بے حد محبت کرتے تھے۔ انہوں نے ایک عالیشان مدرسہ بنوا کر آپ کی نذر کیا۔ اور بمنّت تمام آپ کو میانی صاحب میں لے آئے۔ یہاں بھی آپ کا دینی اور علمی شغل جاری رہا۔ آپ کسی معاوضے کے بغیر وعظ و تدریس کا کام کرتے تھے۔ میانی صاحب میں آپ کی وجہ سے علماء فضلہ کا جھگھٹ رہنے لگا۔ پنجابی زبان میں عالم کو میاں کہتے ہیں اس لئے اس محلہ کا نام میانی صاحب مشہور ہوا۔ اور آپ پیر میانی کہلائے۔

آپ کے پاس بکثرت نذرانے آتے تھے لیکن آپ قبول نہ کرتے تھے۔ امراء اور روسا کو کسی حال میں آنے کی اجازت نہ تھی۔ ایک مرتبہ حاکم لاہور نے بہت کوشش کی کہ آپ اس کے دربار میں تشریف لائیں لیکن آپ نے انکار کر دیا۔ شاہجہاں تخت نشین ہوا تو اس نے گراں بہار رقم حاکم لاہور کے ذریعہ آپ کے پاس ارسال کی اور ہدایت کی کہ یہ ان کا حق ہے۔ آپ میں جذبہ سخاوت اس قدر غالب تھا کہ دوسروں کی حاجت کو اپنی ضرورت پر ترجیح دیتے تھے۔ موسم سرما میں درویشوں کو لحاف اور بستر لا کر دیا کرتے تھے۔ اور خود رات کا بیشتر حصہ نوافل میں گزار کر دیتے تھے۔

ایک مرتبہ آپ اپنے مرشد کے عرس پہ کیتھلی میں حاضر تھے۔ آپ کے پیر بھائی اور دوسرے مشائخ جمع تھے کلمہ طیبہ کا ذکر آیا آپ نے جذبہ میں آ کر کہا کہ جس نے اس کلمہ کو دل و جان سے پڑھا۔ وہ اگر لفظ لا کسی ذی روح کے کان میں کہے تو وہ مرجائے اور لا اللہ کہے تو پھر زندہ ہو جائے۔ یہ کہہ کر آپ کھڑے ہو گئے۔ وہاں ایک گائے بندھی تھی۔ اس کے کان میں لا کہا تو وہ اسی وقت مر گئی۔ پھر لا اللہ کہا تو زندہ ہو گئی۔

ایک درویش آپ کی خدمت میں حاضر ہوا اس کے ہاتھ میں ایک کتاب تھی آپ نے پوچھا یہ کونسی کتاب ہے۔ اس نے عرض کیا کہ میرے مرشد کے ملفوظات ہیں۔ میں اسے ہمیشہ پڑھا کرتا ہوں۔ وہ درویش کچھ مدت آپ کی خدمت میں رہا۔ ایک رزاس نے

عرض کیا۔ ”اے شیخ طاہر! مجھے کچھ عنایت کریں۔“

آپ نے فرمایا۔ مانگ کیا مانگتا ہے۔ اس نے عرض کیا۔ میرے پیر کو سولی چڑھایا گیا تھا۔ آپ دعا کریں کہ مجھے بھی سولی چڑھایا جائے تاکہ پیر کامل کی مطابقت نصیب ہو جائے۔ آپ نے فرمایا۔ اے عزیز! تو نے کیا مانگا، اس نے عرض کیا آپ توجہ فرمائیں کہ اللہ تعالیٰ مجھے یہ سعادت نصیب کرے۔ تب آپ نے فرمایا۔ حق تعالیٰ تیری یہ خواہش پورے کرے گا۔ اس کے بعد وہ درویش آپ سے اجازت لے کر حیدر آباد وکن چلا گیا۔ آپ اکثر اس درویش کا ذکر کیا کرتے تھے اور فرماتے تھے کہ وہ درویش اہل معنی میں سے تھا کچھ عرصہ بعد آپ کا حیدر آباد وکن جانا ہوا۔ جہاں جاتے وہاں لوگوں سے دریافت کرتے۔ کہ اس وضع اور شکل کا کوئی درویش یہاں دیکھا ہے۔ مگر اس کا کوئی پتہ نہ چل سکا۔ بالآخر ایک ایسی جگہ پہنچے جہاں یہ پتہ چلا کہ اس شکل و شبہت کا ایک درویش یہاں آیا تھا۔ ڈاکوؤں نے ایک گاؤں کو لوٹا اور وہ سب ڈاکو گرفتار ہو گئے۔ ان ڈاکوؤں میں وہ درویش بھی شامل تھا۔ حاکم نے ان سب کو سولی کا حکم سنایا۔ وہ درویش سولی کی طرف خوشی دوڑا اور کہا سب سے پہلے مجھے سولی دو۔ چنانچہ ایسا ہی کیا گیا۔ بعد میں ڈاکوؤں نے بتلایا کہ یہ شخص ہم میں سے نہ تھا۔ یہ درویش تو مسجد میں بیٹھا کچھ پڑھ رہا تھا۔ جب ہم پکڑے جانے کے خوف سے مسجد میں چھپے تو لوگوں نے ہمارے ساتھ اسے بھی پکڑ لیا۔ یہ سکر حاکم شہر کو بہت افسوس ہوا اور انہیں سولی سے اتار کر بڑی عزت اور احترام سے دفن کیا۔

آپ کی دو بیویاں تھیں لیکن اولاد کسی سے نہ تھی۔ البتہ آپ کی معنوی اولاد میں ہزار ہا لوگ تھے۔ جن میں سات بڑے نامور خلیفہ گزرے ہیں ان خلفاء میں سرفہرست شیخ ابو محمد قادری فاضیلہ سلسلہ کے پیشوا اعظم کا نام آتا ہے جن کا مزار آپ کے جنوب مشرق میں واقع ہے۔ ایک مرتبہ آپ نے جذب کی کیفیت میں فرمایا اور ابو محمد قادری کو حکم دیا کہ لوگوں

میں اس کا اعلان کر دو۔ میں نے خدا سے اجازت لے لی ہے کہ جو شخص مہر قرب و جوار میں دفن ہوگا اس کے تمام گناہ معاف کر دیئے جائیں گے اور وہ اللہ کی رحمت سے جنت میں داخل ہوگا۔“

آپ پر حضرت غوث الثقلین شیخ عبدالقادر جیلانی کی محبت کی بہت غلبہ تھا جس کا اندازہ اس امر سے لگایا جاسکتا تھا کہ ایک مرتبہ آپ کو الہام ہوا۔ اے طاہر! کہہ دے میرا قدم تمام اولیاء کی گردن پر ہے۔ لیکن آپ انتہائے ادب سے ایسا نہیں کہتے تھے بلکہ عرض کرتے کہ یہ رتبہ عالی تو صرف حضور غوث الاعظم کو ہی سزاوار ہے۔ مجھے تو صرف اتنا کام ہے کہ میں حضور غوث پاک کا ایک کمتر مرید اور پیروکار ہوں۔


آپ کے قلب و روح پر حضرت شاہ سکندر قادری کی توجیہات کا اثر غالب تھا کہ ایک دفعہ حضرت شاہ سکندر قادریؒ لاہور تشریف لائے اور حضرت طاہر بندگیؒ کے مکان پر پہنچے جو محلہ شیخ اسحاق موجودہ موتی بازار متصل چونا منڈی میں تھا۔ اس وقت آپ بالائی منزل پر تھے۔ مرشد کو دیکھتے ہی بے اختیار چھلانگ لگا کر قدمبوسی کا ارادہ کیا۔ مرشد کو آپ کی قلبی کیفیت معلوم ہو گئی۔ اس لئے فوراً بلند آواز سے فرمایا طاہر! حوصلے سے کام لو اور سیڑھی کے ذریعہ نیچے آؤ۔

حضرت شیخ آدم بنوری نے جب آپ کی شہرت سنی تو ترک شجیت کر کے پاپیادہ بنور سے لاہور تشریف لائے اور آپ سے نسبت قادریہ میں فیض حاصل کیا اور مسند ارشاد پر فائز ہوئے۔

۲۰ محرم ۱۰۴۰ھ کو آپ نے انتقال فرمایا۔ روشن آفتاب سے مادہ تاریخ نکلتا ہے اپنے مدرسے کے ایک گوشہ میں مدفون ہوئے۔ آپ کے مدفون ہونے کے بعد خطہ میانی لاہور کا عظیم قبرستان بن گیا۔

(بشکریہ:- سیارہ ڈائجسٹ)







# شرح قصیدہ غزلتیرہ

ابوالفرح شاہ محمد فاضل الدین قادری بٹالوی

## .....قصیدہ غوثیہ.....

ارباب علم و ذوق جانتے ہیں کہ حضرت سیدنا عبدالقادر جیلانی قدس سرہ کے منظوم کلام میں ان اشعار کو جو ”قصیدہ غوثیہ“ کے نام سے معنون ہیں۔ دنیائے طریقت میں خصوصی شہرت اور مقبولیت حاصل ہے۔ اس قصیدہ کو قصیدہ غوثیہ کے علاوہ ”قصیدہ الخمریہ“ کے نام سے بھی یاد کیا جاتا ہے۔ سلسلہ عالیہ قادریہ کے علاوہ دیگر سلسلہ ہائے طریقت کے ہزاروں مشائخ عظام اور لاکھوں متعلقین اسے بطور وظیفہ پڑھتے چلے آئے ہیں۔

قصیدہ غوثیہ کے بارے میں ہر زمانے میں ہزار ہا اکابر علماء و مشائخ اور لاکھوں اہل ایمان کی روایت، عمل و تصدیق درجہ تواتر کو پہنچی ہوئی ہے۔ جو ان لوگوں کے اعتراضات کا رد ہے جو اس قصیدہ پر بے طرح اعتراضات کرتے رہے ہیں۔ لیکن ہر دور میں اس کی شہرت، مقبولیت، اور نشر و اشاعت اس کی نقل متواتر کی واضح اور بین دلیل ہے۔

## شروح قصیدہ غوثیہ.....

برصغیر پاک و ہند میں قصیدہ غوثیہ کی بہت سی شرحیں بھی لکھی گئی ہیں۔ جن پر حضرت مولانا احمد رضا خان بریلویؒ نے ایک باقاعدہ رسالہ تصنیف کیا ہے۔ فاضل بریلوی نے قصیدہ غوثیہ کی جن شروح کو پسندیدہ قرار دیا ہے ان میں عالم ربانی، عارف کامل حضرت محمد افضل کلانوریؒ کی ”رموز خمریہ“ سرفہرست ہے۔ اس کے علاوہ انہیں کے سلسلہ طریقت عالیہ قادریہ طاہریہ فاضلیہ کے مایہ ناز عالم حضرت ابوالفرح شاہ محمد فاضل الدین بٹالوی بانی سلسلہ فاضلیہ کی شرح ”بیان الاسرار فی شرح قصیدہ غوثیہ“ (عربی) میں ایک لا جواب شرح



ہے۔ کہا جاتا ہے کہ آج تک کوئی شرح اس پائے کی تصنیف نہیں ہوئی۔ دور حاضر کے شہرہ آفاق بزرگ حضرت پیر سید مہر علی شاہؒ نے اس کی بڑی تعریف کی ہے۔ اسی بے بدل شرح کا اردو ترجمہ نذر قارئین کیا جا رہا ہے۔ ایک اور مشہور عالم دین کی رائے میں یہ ایک ایسی شرح تصیلم جو کسی ایسے شخص کی لکھی ہوئی ہے جس کو قدرت کی طرف سے مافوق البشری تائید حاصل تھی۔

”بیان الاسرار فی شرح قصیدہ غوثیہ“ ایک عرضہ سے نایاب ہے۔ اس کا صرف ایک قلمی نسخہ کراچی میوزیم میں محفوظ ہے۔ بیان الاسرار کے جس اردو ترجمہ سے استفادہ ان اوراق میں پیش کیا جا رہا ہے وہ خاندان قادریہ کمالیہ کے چشم و چراغ حضرت مقبول محی الدین گیلانی مدظلہؒ ذریہ غازی خان کے ذاتی انتخاب کتب میں شامل ہے۔ پیشتر ازیں آپ کے بزرگوں کے مطالعہ میں رہا ہے۔

شروع قصیدہ غوثیہ تذکرہ کے ضمن میں یہ بات بھی قابل ذکر ہے کہ حضرت طاہر بندگی لاہوریؒ نے بھی فارسی زبان میں ایک شرح تحریر کی تھی۔ جس کا واحد قلمی نسخہ آج بھی ایران کے قومی عجائب گھر، مجالس شوریٰ ملی تہران میں دیکھا جاسکتا ہے۔ یہ نسخہ خود حضرت طاہر بندگیؒ کے ہاتھ کا تحریر شدہ ہے۔

خادم سلسلہ عالیہ قادریہ، اخلاق احمد قادری



یا شیخ عبدالقادر جیلانی شہید اللہ

بِسْمِ اللّٰهِ الرَّحْمٰنِ الرَّحِیْمِ

## ..... شرح قصیدہ غوثیہ ..... ﴿

سَقَانِی الْحُبَّ کَاسَاتِ الْوِصَالِ  
فَقُلْتُ لِخَمْرٍ قَدْ نَحَوِیْ تَعَالِ

حل لغات :- سقی - بمعنی پلانا - سیراب کرنا - حب - دوستی پیدا کرنا -  
الکاسات - بمعنی پیالے - کاسہ اس پیالہ کو کہتے ہیں - جس میں شراب موجود  
ہو - الوصال بمعنی عدم فراق - الخمرۃ - خمر بمعنی شراب - نحوی - بمعنی میری  
جانب - تعال - بمعنی آؤ -

ترجمہ بیت :- مجھے محبت نے وصال کے پیالے پلائے تو میں نے  
اپنے حصہ شراب کو کہا، تو میری طرف آ جا۔

بعض علما نے وصال کی تعریف میں لکھا ہے کہ وصال فراق کی ضد  
ہے اور وصال کے بعد فراق لاحق نہیں ہوا کرتا - جس وصال کے بعد فراق  
لاحق ہو وہ وصال ہی نہیں کہا جاسکتا - اس کلام میں وصال سے مراد وصال  
حسی نہیں ہے - بلکہ وہ حالت مراد ہے - جو کہ سالک کو بقایا اللہ کے بعد

حاصل ہوتی ہے۔ خمرۃ میں تاء نے وحدت کا فائدہ دیا ہے۔ جس سے نکتہ یہ حاصل ہوا۔ کہ عارف جیلی قدس اللہ سرہ کے کمالات تو غیر معمولی وصف کے ہیں۔ چنانچہ لفظ کاسات الوصال سے ظاہر ہے۔ کہ آپ کو عرفان کے کئی خزانے ودیعت کئے گئے۔ مگر فقلت لخمرتی نحوی تعال نے ظاہر کیا۔ کہ شیخ اجل رضی اللہ عنہ جمیع کمالات کے خزانے کو منصب وجود پہ آنے کی ہدایت نہیں کی۔ بلکہ کاسات وصال میں سے ایک کاسہ کے خمر کو اپنی جانب بلایا تا کہ خلأق پہ تقسیم کی جاوے گویا اپنے دریا میں سے ایک قطرہ کو لوگوں پہ تقسیم کیا تا کہ بطور نمونہ اسے دیکھیں۔ ورنہ جمیع کمالات شیخ اجل رضی اللہ عنہ کے اظہار جلوہ کی تاب کون لاسکتا تھا؟ نحوی تعال میں ایک اشارہ اس نکتہ کی طرف بھی ہے۔ کہ الی نہیں فرمایا۔ بلکہ نحوی فرمایا۔ میرے پاس آؤ۔ نہیں کہا گیا۔ میری جانب آؤ ارشاد فرمایا اگر الی (میرے پاس آؤ) فرمایا جاتا تو اس سے آپ کی ذات تک فیضان محدود رہنا متصور ہوتا نحوی نے ظاہر کیا کہ طالبین و جملہ گروہ متعقدین شیخ اجل پہ فیضان شامل ہوگا جسے التحيات للہ میں السلام علیک ایہا النبی کے بعد السلام علینا وعلی عبادہ للہ الصالحین استعمال ہوا۔ جس نے فیضان کی تعمیم پر اشارہ کیا اور اس میں ایک اشارہ یہ بھی ہے کہ شیخ اجل خمر موصوف کے مشتاق

نہیں کہ اس کے پاس جاویں۔ بلکہ اسے کہا کہ تم میری جانب آؤ کیونکہ آنجناب تو محبوب سبحانی ہیں اور محبوب کا محبوب بھی محبوب ہوتا ہے۔ لہذا خمر کو چاہیے کہ محبوب سبحانی کو اپنا محبوب سمجھ کر انکی خدمت میں پیش ہو کر تعمیل ارشاد کرے۔



سَعَتْ وَمَشَتْ لِنَحْوِي فِي كُؤُسٍ  
فَهَمَّتْ بِسُكْرَتِي بَيْنَ الْمَوَالِ

حل لغات :- السعی - بھاگنا۔ المشی آہستہ چلنا۔ کئوس - جمع کاسہ۔ پیالہ جس میں شراب ہو۔ هام الی الامر قصد کیا۔ السکرۃ مراد شراب سے ہے موال اصل میں موالی ہے۔ جو کہ مولیٰ کی جمع ہے جس سے مراد اولیاء کرام ہیں۔ جو کہ شراب موصوف کے مشتاق ہیں۔

اول سعت اور مشت کا لفظ استعمال کیا گیا۔ اس میں ایک لطیف نکتہ ہے۔ وہ یہ کہ سعی کا لفظ بھی حج بیت اللہ میں مستعمل ہوا ہے۔ تو گویا خمر کا اشتیاق بطور زلزلہ تھا۔ پھر مشت نے یہ ظاہر کیا کہ خمر جلوہ شیخ اکملؒ کی وجہ سے سعی پر قادر نہ رہی اور مجبور ہو کر مشی کو اختیار کیا۔

ترجمہ بیت :- (میرے حکم کے امتثال، شراب) موصوف میری جانب



(بڑے اشتیاق سے) بھاگتے ہوئے آئی درحالیکہ وہ شراب پیالوں میں  
(انوار شرعی اور جلوات احمدیہ سے آراستہ) تھی تو میں اسے ارباب مجلس میں  
تقسیم کرنے کے درپے ہوا۔

**حل نکات :-** شراب از جہت ذات کے تو شراب وصال ہے اور  
از جہت وصف کے استر شاد یا ارشاد۔ اس میں اشارہ ایک لطیف نکتہ کی طرف  
ہے کہ سلسلہ قادریہ کے بانی رضی اللہ عنہ کا وصول عین ایصال ہے یعنی آپ کا  
رشد عین ارشاد ہے۔ یہ انتہائی درجہ استعداد ہے۔



فَقُلْتُ لِسَائِرِ الْأَقْطَابِ لَمُّوا  
بِحَالِي وَادُّ خُلُوعًا أَنْتُمْ رِجَالُ

**حل لغات :-** لموا۔ العام بمعنی نازل ہونا۔ اترنا۔ الم بالمكان کہا جاتا ہے  
جب کہ مراد ہو کہ وہ مکان میں فروکش ہوا۔ بحالی۔ میں جاؤنے اتفاق کا کام  
دیا ہے۔

**ترجمہ بیت :-** تب میں نے جملہ اقطاب کو کہا کہ (عرفان کی جانب  
میرے اخلاق سے متخلق ہو کر آؤ تم میرے اپنے آدمی ہو) بلا تکلف اور بلا

خوف کے میرے جانب ( آجاؤ ) میرے حالات سے تشبہ پیدا کرو اور شراب موصوف سے سیرابی حاصل کرو۔

قطب کی جمع اقطاب ہے۔ اقطاب سے مراد اولیاء مطلق ہے یا اقطاب اصطلاحی معنی میں لے لیا جائے۔ تو بھی بیت سے ظاہر ہوگا کہ جب اقطاب کا یہ حال ہے تو کم مرتبہ اولیاء کی نسبت آں ممدوح رضی اللہ عنہ سے کیا ہو سکتی ہے!

ولایت (قرب الہی) کے بھی کئی مراتب ہیں۔

1:- عابد وہ جو کہ کتاب و سنت سے ضابطہ شریعت تلاش کر کے اتباع شریعت مثل فرائض واجبات سنن وغیرہ میں تمیز کرنا ہی اپنا مقصد خیال کرتے ہیں۔

2:- زاہد، جو کہ حرام کو ہی نہیں بلکہ مباح کو بھی اللہ کی رضا مندی حاصل کرنے کے لئے ترک کر دیتے ہیں۔

3:- عارف وہ جو اللہ تعالیٰ کا بمعہ کمالات کے ادراک شہودی کر لیتے ہیں۔ کائنات کا مرتبہ حاصل کر لیتے ہیں۔

4:- مخلص وہ جو کہ ریاء نمود کو بھی ترک کر دیتے ہیں۔

اور ان کی حیثیت بوجہ رویت جلال و عظمت حق بہت نازک ہوتی ہے۔

وَهَتُمُوا وَاشْرَبُوا أَنْتُمْ جُنُودِي  
فَسَاقِي الْقَوْمِ بِالْوَا فِي الْمَلَالِ

حل لغات :- واشربو۔ تم سب پیو۔ جنودی۔ جنود جمع جند۔ بمعنی لشکر۔  
مرے لشکر۔ ساقی۔ سیراب کنندہ مراد اس سے ساقی خمرات تو حید ہے۔ قوم  
بمعنی جماعت وافی کافی ملال۔ بروزن فعال بمعنی مفعول یعنی مملو من  
الشراب پراز شراب۔

ترجمہ بیت :- تم تو میرے اپنے لشکر ہو (بلا تکلف) اکتساب فیضان  
کے درپے ہو جاؤ اور (سرچشمہ فیض سے) سیراب ہو جاؤ۔ کیونکہ قوم کا ساقی  
بہت بڑا سرمایہ دار ہے۔

نکات :- ہو۔ قصد کرو۔ عمل وہ ہے جو نیک نیت پر مشتمل ہو۔ نیت  
الْمُؤْمِنُ خَيْرٌ مِنْ عَمَلٍ میں یہی نکتہ ہے۔ یعنی محض عمل بلا نیک نیت کے کوئی شے  
نہیں ہے۔ بخلاف نیت کے کہ وہ خواہ عمل سے مقرون ہو یا نہ ہو۔ موجب  
ثواب ہوتی ہے۔ پس معلوم ہوا کہ نیت کا درجہ عمل سے بہتر ہے۔ ہمواسے حکم  
ہوا کہ شراب وحدت پینے کے لئے تیاری کرو۔ اور تیاری سے مراد یہ کہ  
شریعت سے انس پیدا کرو۔ فضائل اخلاق سے آراستہ ہو جاؤ۔ اپنے تئیں

انسانی کمالات حاصل کرنے کے لئے مستعد بنالو۔ پھر مراتب علیہ اور اعلیٰ درجات حاصل کر سکو گے ارادتِ راستہ ہی مشہور ہو سکتی ہے۔ اور حضرت شیخ نے صلائے عام کے ساتھ یہ بھی فرما دیا کہ سائلین اور طلبہ کی تعداد خواہ کتنی ہی بڑی ہو۔ ساقی کا فیضان بڑا وسیع ہے۔ بڑی سے بڑی جماعت کو بھی سیراب کر سکتا ہے۔ کیونکہ اصل منبع فیضان کا تو وہ ہے۔ جس کی شان (رزق ربک خیر وابقیٰ وما عندکم ینفذ وما عند اللہ باق سے ظاہر ہوتی ہے۔ چنانچہ لفظ وانی سے بھی یہ نکتہ حاصل ہوتا ہے۔ الوانی الملال صفت ہے الکاس مقدر..... کے لئے اور کاس مفرد ہے۔ کاس کے مفرد لانے سے مقصد یہ ہے کہ ظاہر ہو جاوے۔ کہ حضرت شیخ کا ایک پیالہ سارے جہان کو سیراب کر سکتا ہے۔ کاسات وافیات کی ضرورت نہیں ہوگی۔



شَرُّبْتُمْ فَضْلَتِي مِنْ بَعْدِ سُكْرِي

وَلَا نِلْتُمْ عَلَوِي وَاتِّصَالَ

حل لغات :- فضلہ، جو چیز کھانے پینے کے بعد رہ جاتی ہے۔ سکر۔ مست ہونا نیل۔ حاصل کرنا۔ علو۔ بلندی اتصال۔ ایک دوسرے سے کسی چیز کا ملنا



ترجمہ بیت :- میرے سیراب و مست ہونے کے بعد تم نے مرا پس خوردہ نوش کیا ( لیکن کہیں خیال کرنا کہ اس شرکت سے تم کمالات میں شریک ہو جاؤ گے ) تم مری بلندی اور قرب کو نہیں پہنچ سکتے ( استعداد میں فرق ہو تو استفادہ میں تفاوت کا ہونا ضروری ہے )۔

نکات :- شریعت فصلتی من بعد سکری میں چند ایک لطیف اشارے ہیں۔

1:- حضرت شیخؒ نے اکیلے ہی خمر و حدت نوش نہ فرمائے بلکہ اس کا کچھ حصہ خواہ وہ پس خوردہ ہی ہے۔ دیگر احباب کو بھی عنایت فرمایا۔ کیونکہ اکیلے کھانا پینا بادشاہ کی شان کے شایاں نہیں ہے۔

2:- حضرت شیخؒ نے خود سیر ہو کر اپنا پس خوردہ اپنے خدام کو دیا۔

3:- فضلہ (پس خوردہ) خدام کے صدری امراض کے لئے شفا کا کام دے گا۔ چنانچہ حدیث شریف میں وارد ہوا سور المؤمن شفاً (مومن کا پس خوردہ شفا ہوتا ہے)۔

مومن وہی ہے۔ جو کہ تقرب الہی حاصل کر چکا ہو۔

نگاہ مرد مومن سے بدل جاتی ہے تقدیریں.....

اس میں مومن سے بھی مراد غالباً یہی ہے۔ ورنہ محض مروجہ طریق پر


زبان سے خدا اور اس کے رسول و کتب اور دیگر امور پر ایمان کی شہادت

ظاہر کرنا انسان کو کمال نہیں دے سکتا۔ جس سے تقدیریں بدل سکتیں اور زنجیریں اور تدبیریں کٹ جائیں۔ اور محو ہو جائیں۔

جملہ اولیاء کرام حضرت سیدنا غوث پاکؒ کے خدام سے ہیں۔ اور حضرت سیدنا غوث پاکؒ کو جب اللہ تعالیٰ کی جانب سے مکر مات و فضائل عطا ہوئے۔ تو اس وقت اپنے جدا مجد صلی اللہ علیہ وسلم کی سنت و اتباع میں آپ نے بھی اپنے خدام کو یاد فرمایا۔ اور اپنا فضلہ مرحمت فرمایا۔ جیسے کہ معراج کے وقت رسول کریم صلی اللہ علیہ وسلم نے جب السلام علیک ایھا النبی کا خطاب حاصل کیا۔ تو آپ نے فرمایا السلام علینا وعلیٰ عباد اللہ الصالحین۔ تو ملاحظہ ہو۔ رحمت کا اندازہ کہ عین قرب الہی کے وقت بھی بنی کریم صلی اللہ علیہ وسلم نے اپنے مخلصین کو فراموش نہ کیا۔ اسی ہی رحمت کو ملحوظ رکھ کر شیخ عبدالقادرؒ نے بھی پس خوردہ کا حصہ اولیاء کرام کو بخشا۔

علوی و اتصال و اتصال کے متعلق مختلف بیان ہیں۔ بعض کی رائے ہے کہ مشاہدات قلوب و مشاہدات اسرار کا نام اتصال ہے۔ بعض کا خیال ہے کہ واصل کا مرتبہ وہ ہے۔ جہاں کوئی شی اللہ سے حجاب نہ ڈال سکے ابو سعیدؒ فرماتے ہیں۔ کہ واصل وہ ہے جس کو انقطاع کا خدشہ نہ رہے۔ حضرت شیخؒ نے علوی و اتصال سے فرمایا ہے۔ کہ اولیاء کرام کے وصولات

نوعیہ اور شخصیہ ان کی حسب استعداد تجلیات کے مطابق ہیں۔ مگر شیخ جیلانیؒ کا وصول و اتصال اس کے خاص خداداد استعداد کے مطابق وارد ہونے والی تجلیات کے حسب حیثیت ہے۔



مَقَامُكُمْ اَلْعُلٰی جَمْعَادُ وَلٰكِنْ  
مَقَامِیْ فَوْقَكُمْ مَا زَالَ عَالٍ

حل لغات :- مقام بالفتح - بمعنی قیام آئے گا۔ قیام عام ہے۔ کہ سلوک کے ذریعے حاصل ہو یا محض افضال فیاض کے ذریعہ جو جذبہ عطا ہوتا ہے۔ اس کے واسطے سے قیام حاصل ہو جائے۔ اور قیام ایسی صورت میں اختیاری متصور ہوگا۔ مگر بصورتیت کہ مقام کو ضمہ سے پڑھا جائے۔ تو قیام بہ اختیار و قدرت متصور نہیں ہوگا۔ اور لعنت میں بمعنی اقامت کے ہوگا۔ یہاں اقرب علی الصواب پہلی صورت ہے۔ کیونکہ مقام افضل وہی ہے۔ جہاں کے قیام لازمی نہ ہو۔ بلکہ محض اختیاری کیونکہ تب ہی ترقی ممکن ہوگی۔

عَلٰی - جمع علیا تانیث الا علی - جمعاً

بضم المیم وفتح المیم۔

ترجمہ بیت :- تمہارے تمام مقامات برگزیدہ (اللہ کے ہاں) ثابت

ہیں۔ لیکن (اللہ کے ہاں) میرا مقام ہمیشہ تم پر فائق اور بزرگتر رہے گا۔  
 حل نکات :- علی جمع ہے۔ اور مقام مفرد جب جمع معرف کی طرف مضاف  
 ہو تو عموماً استغراق کا فائدہ دیتا ہے۔ استغراق سے جمیعت کا فائدہ نکلا۔ اور  
 اگر تجلی کو بمعنی رفعت لیا جاوے تو مطابقت مبتداء و خبر صفت موصوف میں ظاہر  
 کرنے کی خاطر کوئی تکلف نہیں کرنا پڑے گا۔

جمعاً۔ گو تمیز بنا لو بشرطیکہ اسے مصدر سمجھا جاوے اور حال بنا لو۔  
 (بمعنی معقول) مصدر میں مذکر و مونث سب مساوی ہیں۔ علیٰ ہذا مفرد و جمع  
 بشرطیکہ حال مضاف الیہ یعنی (العلیٰ) سے ہو۔



أَنَا فِي حَضْرَتِ التَّقْرِيبِ وَحْدِي  
 يَصْرُ فَنِي وَحَسْبِي ذُو الْجَلَالِ

حل لغات :- حضرت۔ نزدیکی درگاہ۔ بمعنی مطلق بارگاہ بھی آتا ہے۔  
 تقرب۔ تقرب کی خواہش کرنا۔ تقرب تلاش کرنا۔ وحدی وحدۃ بمعنی منفرد  
 ہونا یا نسبت کی ہے۔ وحدی منسوب بوحد بمعنی مفرد۔ جلال۔ بزرگی  
 ذوالجلال اللہ تعالیٰ کے اسماء سے ہے یصر فنی (اللہ تعالیٰ) مجھے ایک مقام  
 سے دوسرے مقام کی طرف تبدیل کرتا رہتا ہے۔

ترجمہ بیت :- میں ہی اکیلا بارگاہ تقرب جوئی میں ہوں (اللہ تعالیٰ)  
مجھے ایک مقام سے دوسرے مقام کی طرف تبدیل کرتا ہے۔ اور مجھے اللہ کافی  
ہے۔

حل نکات :- شیخ جیلی رضی اللہ عنہ ایسی منزل میں ہیں کہ انہیں قرب  
محیط ہو رہا ہے۔ جیسے کہ مظروف کو ظرف احاطہ کئے ہوتا ہے۔ یا نسبت نے  
ظاہر کیا ہے۔ کہ حضرت شیخ اپنے آپ کو ”وحد“ کی طرف منسوب کر رہے  
ہیں انانی حضرت میں انا کا لفظ بعض علماء کو ناگوار محسوس ہوا ہے۔ انہوں نے  
خیال کیا ہے کہ انا کہنا نخوت و تکبر پر مشعر ہے۔

معاذ اللہ حقیقت یہ ہے۔ کہ تحدیث نعمت و تحریص علی تحصیل فضائل  
کے طور پر انا سے تکلم کرنا تو عین مناسب ہے بلکہ اس صورت کے کئی مقامات  
پر انا وارد ہوا ہے۔ انما انا بشر مثلکم انا اول المسلمین۔  
انا سید ولد آدم انا اول شافع کے ارشادات پر نظر و کرو تو یہ  
شبہ دور ہو جائیگا۔

أَنَا الْبَازِيُّ أَشْهَبُ كُلِّ شَيْخٍ

وَمَنْ ذَا فِي الرِّجَالِ أُعْطِيَ مِثَالِ

حل لغات :- البازي۔ طائر معروف۔ یاء کی زیادتی پر دلالت کرتی ہے۔



یعنی قوی باز۔

اشھب۔ سفید جس میں قدرے سیاہی بھی شامل ہو۔ مگر غالب رنگ سفید ہو۔ چنانچہ جس روز برف پڑے۔ اس کو یوم اشھب کہتے ہیں۔ عنبر اشھب اس عنبر کو کہتے ہیں۔ جس میں سفیدی غالب ہو۔

مثال :- فرمان بادشاہ۔ مانند کے معنی میں بھی مثال آتا ہے۔ دونوں یہاں لئے جاسکتے ہیں۔ یاء کتابت میں مخدوف ہے۔ تاکہ وصال جبال وغیرہ سے مطابقت ہو سکے۔

ترجمہ بیت :- میں ہر شیخ (طریق) سے مفید تر باز ہوں اور کوئی ہے۔ ایسا مرد جسے میرے جیسا فرمان شاہی عطا ہوا ہو؟

حل نکات :- انا کا لبازی نہ فرمایا بلکہ انا البازی ارشاد ہوا تاکہ زید۔ اسد کی طرح معنی میں کمال ظاہر ہو سکے۔ اشھب باز۔ قوی ترین باز ہوتا ہے  
ومن زافی الرجال اعطی مثال۔ متعلق انا  
فی حضرة الخ وانا البازی ہر دو جملوں کو قرار دینا مناسب ہے۔

لفظ رجال کے استعمال سے اشارہ کیا ہے۔ کہ جملہ اولیاء مثل پیدل

چلنے والوں کے ہیں۔ اور آپ تیز گام ہیں یہاں تک کہ معمولی باز بھی آپ کی رفتار ترقی کو نہیں پہنچ سکتے۔

اس بیت سے سلوک کی طرف متوجہ فرمایا گیا۔ اس لئے ضروری ہے کہ سلوک وہ رفتار ہے جس کے ذریعے انسان عالم ناسوت سے نکل کر عالم ملکوت کی طرف پہنچنے کی کوشش کرتا ہے۔

حضرت سیدنا ابوالفرح محمد فاضل الدین بٹالوی رحمۃ اللہ علیہ نے سالک کے لئے ابتدائی منزل یوں تجویز فرمائی ہے۔

توبہ کے بعد اسے لازم ہے۔ کہ وضو پر ہمیشگی اختیار کرے۔ نماز باجماعت ادا کرے۔ اور اوامر و نواہی میں سرور کائنات صلی اللہ علیہ وسلم کی اتباع کرے۔ صبح کی نماز کے بعد علیحدگی میں ذکر جہری اور خفی کرے۔ اور اس پر ہمیشگی کرے۔ کیونکہ بموجب ارشاد نبوی افضل عبادات وہی ہے۔ جس پر ہمیشگی کی جاوے۔ خواہ وہ تھوڑی ہی کیوں نہ ہو۔ بعدش صلوٰۃ اشراق (دور رکعت) پڑھے پھر کچھ وقت ادراو میں مشغول ہو بعدش (چار رکعت) ضحیٰ ادا کرے۔ پھر کسب معاش دنیاوی میں مصروف ہو جائے نماز ظہر کے بعد قرآن حکیم کی تلاوت کرے۔ پھر کسب معاش میں مصروفیت ضروری ہو تو اختیار کر ليوے۔ پھر عصر کے وقت چار رکعت نماز سنت ادا کرے۔ اور پھر

چار رکعت فرض نماز عصر پھر مغرب کے بعد ادراد میں مشغول ہو۔ عشاء کی نماز ادا کرنے کے بعد کچھ دیر ادراد میں لگائے اور پھر سو جائے۔ حتیٰ کہ تہجد کے وقت نماز تہجد ادا کرے۔ نماز تہجد مقام محمود کی وراثت حاصل کرنے کا ایک ذریعہ ہے۔

**انما الاعمال بالنیات**۔ نیت سے خلوص ظاہر ہوگا خلوص سے قوت عمل پیدا ہوگی۔ قوت عمل عمل کو نتیجہ خیز بنانے میں زود اثر ثابت ہوگی۔ اور خلوص کا سب سے اعلیٰ مرتبہ وہ ہے۔ جو کہ علائق و عواق سے خالی ہو۔ اور وہ وقت تہجد کا بہت مناسب ہے۔ اس لئے دعائے سحری کا اثر زودی میں مشہور ہے اور اس ہی لئے تہجد کی عبادت کو خاص رتبہ حاصل ہے۔

اور سالک کو لازم ہے۔ کہ ہر روز اس کی روحانی حالت ترقی پہ ہوتی جاوے۔ تاکہ وہ حدیث پاک ”جس کے دور روز ایک ہی جیسے ہوئے تو (سمجھ لو) وہ زیاں کار ہے“ کا مورد وعید نہ بنے۔ اگر سالک نے ارشاد کی ذمہ داری بھی ادا کرنی ہو۔ اسے یاد رکھنا چاہیے کہ اس کے اخلاق میں مندرجہ ذیل اوصاف ظاہر ہوتے ہیں۔

چنانچہ حضرت غوث پاکؒ نے ارشاد فرمایا ہے۔ کہ شیخ طریقت میں مندرجہ ذیل اوصاف کا موجود ہونا از بس ضروری ہے۔

- 1:- اللہ تعالیٰ سے دو فضیلتیں لے۔ (۱) عیب پوشی۔ (۲) رحم دلی۔
- 2:- رسول خدا سے دو فضیلتیں لے۔ (۱) شفقت۔ (۲) رفاقت۔
- 3:- حضرت ابوبکر سے دو فضیلتیں لے۔ (۱) راستی۔ (۲) راست گوئی۔
- 4:- حضرت عمر سے دو فضیلتیں لے۔ (۱) نیک بات بتلانا۔ (۲) برائی سے روکنا۔

- 5:- حضرت عثمان سے دو فضیلتیں لے۔ (۱) کھانا کھلانا۔ (۲) شب بیداری کرنا۔

- 6:- حضرت علی کرم اللہ وجہ سے دو فضیلتیں لے۔ (۱) عالم بننا۔ (۲) شجاعت اختیار کرنا۔

ہدایت کی دو نسبتیں ہیں۔ کبھی تو اللہ کی طرف منسوب ہوتی ہے۔ یہ نسبت ہمیشہ ثبوتی ہوتی ہے۔ کبھی سلبی طور پر استعمال نہیں ہو سکتی۔ الا اس صورت میں کہ اس کا ارادہ ہدایت کرنے کا نہ ہو۔

اور کبھی یہ نسبت ہدایت کی عباد کی طرف ہوتی ہے۔ انک لتہدی الی صراط مستقیم اور دوسری آیت میں ہے۔ هو الذی ارسل رسول بالہدی و دین الحق تو ان آیات میں رسول کریم صلی اللہ علیہ وسلم کو ہادی کے لقب سے یاد فرمایا گیا۔ گا ہے

سلبی نسبت ہوتی ہے۔ مثلاً انک لا تھدی من اجبت۔

ان دو نسبتوں کے متعلق کچھ بیان کرنا ضروری ہے۔ جو ہدایت اللہ کی طرف منسوب ہے۔ وہ بایں معنی ہے کہ اللہ تعالیٰ اپنے بندے میں ایسے اسباب پیدا کر دے کہ ان اسباب کی وجہ سے وہ بندہ اللہ تعالیٰ تک پہنچ جاوے۔ مثلاً ہادیان مثل انبیاء۔ اولیاء کی طرف رجوع کرنا بھی یکے از اسباب مذکورہ ہے۔ یھدی بنورہ من شیاء یہ ہدایت بمعنی حقیقی ہے۔ اس ہی کو ایصال و وصول کہا جاوے گا۔ یہ رسل اور دیگر ہادیان کے ہاتھ میں نہیں محض اللہ کا خاصہ شریفہ ہے۔ دوسری ہدایت جو دیگر ہادیان کو حاصل ہے۔ وہ یہ کہ صراط مستقیم مخلوق خدا کو دکھلائیں۔

شیخ طریقت وہ انسان ہے۔ جسے اللہ تعالیٰ نے از جہت علم و عمل صالح کر رکھا ہو۔ اس کے تین انواع ہیں۔ (۱) کامل۔ (۲) کامل مکمل۔ (۳) اکمل فی الاکمال۔

مرتبہ سوم شیخ جلی رضی اللہ عنہ سے مخصوص ہے۔

کَسَانِیْ خِلْعَةً بِطَرَا زِ عَزْمٍ

وَلَوْ حَسَبَنِیْ بِتِجَانِ الْکَمَالِ

حل لغات :- کسوة۔ کپڑے پہننا مطلق کپڑے کو بھی کہتے ہیں۔ کسانی:



مجھے پہنایا۔ خلعت :- لباس جو اعزاز کے طور پر کسی کو پہنایا جائے۔ طراز (فارسی) نقش و نگار۔ طراز (عربی) سنجاف جامہ عرم قصد کامل۔ توجنی : مجھے تاج پہنایا۔ بتجان جمع تاج۔ مراد یہاں بتجان الکمال سے وصولی کلی ہے جو کہ ہم معنی ہے۔ بشریت کے فقدان کو جو انوار الہیہ کی وجہ سے حاصل ہو جاتا ہے۔

ترجمہ بیت :- (اللہ تعالیٰ نے) مجھے قصد کامل سے منقش شدہ خلعت پہنائی اور مجھے کمال کے تاج پہنائے۔

حل نکات :- خلعت میں تنوین کا استعمال ہوا۔ تاکہ تعظیم کا اظہار ہو۔  
”عزم کی تنکیر میں بھی تعظیم کا ایماء ہے۔ یعنی یہ عزم جو حضرت غوث اعظمؒ کو عطا ہوا اس جنس عزم سے بدرجہا اعلیٰ دارفہ ہے۔ جو دیگر اولیاء کو نصیب ہوا۔

توجنی :- میں اشارہ اس طرف ہے۔ کہ حضرت غوث اعظم سلطان الاولیاء ہیں۔ اس لئے ان کو تاج سے سرفراز فرمایا گیا۔

بتجان کی جمع لانے میں اشارہ ہے۔ کہ حضور غوث اعظمؒ کو تمام کمالات عرفان میں ممتاز کیا گیا ہے۔

کمال کا لفظ مفرد استعمال کرنے میں یہ فائدہ ہوا کہ مرتبہ کمال

نہایت نوعیت ہے۔ اور نوع کے اعتبار سے وہ ایک ہو۔ گو اشخاص کمال باعتبار استعداد اولیاء کثیر ہیں۔ لام کمال کا جنس کے لئے لایا گیا ہے۔ کمال کی دو قسمیں ہیں۔ (۱) کمال جو کہ سیر الی اللہ میں حاصل ہو۔ (۲) دوم وہ کمال جو سیر فی اللہ میں حاصل ہو۔

ابو حنیفہؒ نے جو کہا عرفناک حق معرفتک ہم نے تجھے کما حقہ، پالیا تو وہ کمال فی السیر الی اللہ کے اعتبار سے کہا۔ اور جو ارشاد نبویؐ ہے۔ کہ ما عرفناک حق معرفتک ولا احصى ثنا علیک ہم نے کما حقہ تجھے نہیں پہچانا اور میں تیری حمد کر ہی نہیں سکتا۔ وہ ارشاد کمال فی السیر فی اللہ کے اعتبار سے فرمایا گیا۔

حضرت غوث الاعظم رضی اللہ عنہ کو جو بتجان الکمال عطا ہوئے۔ تو کمال فی السیر فی اللہ کے عطا ہوئے۔

خلعتہ۔ تنوین کا استعمال عظمت پر دلالت کرتا ہے۔

وَأُطْلِعَنِي عَلَى سِرِّ قَدِيمٍ  
وَتَلَدَّنِي وَأَعْطَانِي سُؤَالَ

حل لغات :- اطلاع دینا۔ آگاہ کرنا۔ تقلید گردن میں رسی ڈالنا۔ قربانی کے جانور کے گلے میں کوئی علامت ڈالنا۔ تلوار گلے میں ڈالنا۔ کام کسی کے

سپرد کرنا۔ اعطا کسی کو کوئی چیز دینا۔ سوال۔ بمعنی درخواست۔ مسؤل۔ جو مانگا جاوے۔

ترجمہ بیت :- مجھے پرانے راز پر آگاہی دی۔ اور مجھے خاص منصب سپرد کیا اور جو میں نے مانگا مجھے دیا۔

حل نکات :- اطلع فعل ماضی ہے۔ فاعل ضمیر ہے۔ جو کہ یا تو الحب کی طرف راجع سمجھ لو یا ذوالجلال کی طرف: سر قدیم۔ مرتبہ تکوین۔ جب اللہ تعالیٰ نے حضرت محبوب سبحانی شیخ سید عبدالقادرؒ کو خلعات قبول پہنائیں۔ اور کمال کے تاج پہنائے اور سیرالی اللہ سے عزت بخشی تو سرائر پر اطلاع بھی عطا کی۔ پھر سیر فی اللہ بھی مرحمت ہوا اور ساتھ ہی خدمت گزاری سپرد ہوئی کہ لوگوں پہ حقائق و دقائق کھولے جاویں۔ چنانچہ اس ہی تبلیغ کی خدمت گزاری میں جو کچھ بھی آنحضرت نے مانگا۔ انہیں دیا گیا تو مراد سر قدیم سے سیر فی اللہ ہو سکتی ہے۔



وَوَلَّانِي عَلَى الْأَقْطَابِ جَمْعًا  
فَحُكْمِي نَافِذٌ فِي كُلِّ حَالٍ

حل لغات :- ولانی: تولیت سے ہے۔ بمعنی کسی کو کام سپرد کرنا۔ ولایت دینا:

جمع فراہم کرنا۔ حکم۔ تصرف حال۔ حالت یا اصلاح حال۔

ترجمہ بیت :- اور مجھے تمام اقطاب پہ والی مقرر کر دیا۔ چنانچہ میرا حکم ہر حالت میں واجب العمل ہے۔

**حل نکات :- الطيعو الله والرسول واولى الامر منكم -**

آیت قرآن کریم ہے۔ اس میں اللہ اور رسول کی اطاعت واجب قرار دی گئی اور ساتھ ہی اس والی امر کی اطاعت پر وجوب ثابت کو پایا گیا۔ والی امر سے مراد حکومت سلطنت باشاہی بھی ہے۔ اور وہ بھی ہے جو جملہ نظام کے عالم روحانیت میں خدا اور اس کے رسول کی طرف سے کار گزار مقرر ہوا اور جو جملہ والیان امر کا بھی والی ہو۔ یعنی والی اقطاب ہو قطب الاقطاب ہو۔ اس کی شان کا کوئی کیا اندازہ لگا سکتا ہے۔



**فَلَوْ أَلْقَيْتُ سِرِّي فِي بَحَارِ  
لَصَارَ الْكُلُّ غُورًا فِي الزَّوَالِ**

**حل لغات :- القا۔ ڈالنا: بحار۔ دریا: غور گڑھا۔**

ترجمہ بیت :- اگر میں دریاؤں پر اپنا بھید ڈالوں تو فوراً سب کچھ مثل گڑھے کے ہو جاویں۔

**حل نکات :-** لو حرف شرط ہے۔ اگر اس جگہ لو اہل معقول کے اختیار کردہ معنی میں استعمال شدہ لیا جاوے۔ تو معنی میں بہت خوبصورتی رہے گی کیونکہ اہل معقول کے ہاں محض اجزاء کا شرط کے لئے لازم قرار دینا لو کا کام دیتا ہے۔ چنانچہ **لو كانت الشمس طالعة فالهنا موجود میں غور** کر لو۔ بعض معترضین کا یہ خدشہ کہ لو کسی امر کے عدم وقوع پذیر نہیں ہوا۔ یعنی قطع انتفاء شرط پر دلالت کیا کرتا ہے۔ اس لئے القاء سرفی الواقعہ وجود میں نہیں آیا۔ یہ خدشہ قلت تدبر پہ مبنی ہے۔ کیونکہ الکامل المبرد جلد اول میں صاف موجود ہے کہ اصل میں **لو عدم وقوع** الشی لعدم وقع غیرہ“ یہ دلالت کیا کرتا ہے۔ مگر اسکوان کے معنی میں استعمال کر لیا جایا کرتا ہے۔ مزید برآں اہل لغتہ کے ہاں بھی ان شرطیہ کے معنی میں لو کا استعمال ہو سکتا ہے۔

القاء سے ایک اشارہ یہ بھی ہے کہ آں عرفان پناہ کو دریا خشک کرنے کے لئے خاص توجہ کرنا درکار نہیں بلکہ آپ کی سرسری نظر ہی کام کر جاتی ہے۔ لفظ فی بحار میں ایک خاص نکتہ ہے حالانکہ علی استعمال ہونا چاہیے تھا کیونکہ علی کے معنی اوپر کے ہیں اور فی کے معنی ”میں“ کے ہیں۔ علی کی صورت میں دریاؤں پہ سر (راز) ڈالنا اور فی کی صورت میں دریاؤں میں سر ڈالنا ترجمہ ہوگا۔ لیکن نکتہ یہ ہے۔ کہ سر موصوف کا دریا کی ایک ایک جز میں



اثر کر جاویگا توجہ کی سرائت..... سنخ لے بحارتک پہنچ جاو گی۔



وَلَوَّالْقَيْتُ سِرِّیْ فِیْ جِبَالِ

لَدُکَّتْ وَاخْتَفَتْ بَیْنَ الرِّمَالِ

حل لغات :- جبال - جمع ہے جبل کی - جبل بمعنی پہاڑ - لدکت : دک بمعنی ریزہ ریزہ کرنا - اختفا - پوشیدہ کرنا - رمال : جمع رمل - ریگ (ریت) -

ترجمہ بیت :- میں اگر پہاڑوں پہ اپنا سر ڈالوں تو وہ ریزہ ریزہ ہو کر ریگ میں چھپ جاویں۔

حل نکات :- واختفت نے ایک عجیب نکتہ ظاہر کیا وہ یہ کہ سر غوثیہ پہاڑ

جیسی مضبوط چیز کو ایک پل میں یوں توڑ پھوڑ سکتا ہے کہ وہ ریگ کے معمولی

ذره سے بھی چھوٹا ہو جاویگا۔ کیونکہ ایک چیز دوسری شے میں اس ہی حالت

میں مخفی ہوگی یعنی تب ہی چھپ کے رہے گی کہ وہ حجم میں اصغر اور چھوٹی ہو

چھوٹی چیز ہی بڑی میں چھپ سکتی ہے۔ تو جب پہاڑ کا ذره ریگ میں چھپنا

ثابت ہوا تو معلوم ہوا کہ وہ ذره ریگ کی ذات سے کم تر اور چھوٹا ہوگا۔ اللہ

اللہ شان غوثیت ہے!



وَلَوْ اَلْقَيْتُ سِرِّيْ فَوْقَ نَارٍ  
لَّخَمَدْتُ وَاَنْطَفَتْ مِنْ سِرِّ حَالٍ

حل لغات :- نمود نار :- آگ کا فرو ہونا۔ نطف آگ کا اس درجہ تک  
ٹھنڈا ہو جانا کہ کان لم یکن ہو جائے۔

ترجمہ بیت :- میں اگر آگ پر اپنا سر ڈالوں تو وہ فوراً بجھ کر بالکل  
ٹھنڈی ہو جاوے۔

حل نکات :- اس بیت سے یا نار کوئی برداؤ سلاماً علیٰ ابراہیم کی یاد تازہ  
ہو جاتی ہے۔



وَلَوْ اَلْقَيْتُ سِرِّيْ فَوْقَ مَيِّتٍ  
لَّقَامَ بِقُدْرَةِ الْمَوْلٰی تَعَالٰی

حل لغات :- میت - مردہ

ترجمہ بیت :- میں اگر مردہ پر اپنا سر ڈالوں تو وہ بفضلہ تعالیٰ کھڑا ہو  
جاوے گا۔

حل نکات :- بقدرۃ المولیٰ تعالیٰ ابیات اربعہ سے متعلق ہے یعنی دریاؤں کا

خشک ہونا۔ پہاڑوں کا ریزہ ریزہ ہونا۔ آگ کا ٹھنڈا پڑ جانا۔ مردوں کا زندہ کرنا یہ بظاہر سر حضرت شیخؒ کے ذریعہ سے وقوع میں آیا مگر درحقیقت وَمَا مِيتٌ اِذَا مِيتٌ وَلٰكِنِ اللّٰهُ رَہْمٰی کا مظہر ہے۔ کیونکہ حضرت عبدالقادر جیلانی رضی اللہ عنہ، سے ظاہر ہوتا ہے۔ جب اختیار عبد فنا جاوے تو حکم غالب الہی کا ہی ہوتا ہے۔ بشریت کے باقی رکھنے کے لئے عبد ظاہر میں موجود ہوتا ہے۔ چنانچہ وَمَا اَنَا بِبَشَرٍ مِّثْلِكُمْ میں بھی ادھر اشارہ ہے۔



وَمَا مَنَا شُهُورٌ اَوْ دُهُورٌ  
تَمُرُّوْ تَنْقُضِيْ اِلَّا اَقَال

حل لغات :- ما بمعنی نفی۔ شہور۔ جمع شہر بمعنی ماہ (مہینہ) دہور۔ جمع دہر بمعنی زمانہ۔

ترجمہ بیت :- کوئی مہینہ اور زمانہ ایسا نہیں جو کہ آتا ہو اور گذر جاتا ہو۔ بغیر اس کے کہ وہ میرے پاس حاضر ہوتا جائے۔

حل نکات :- شہور و دہور کے حاضر آنے پر ہم اعتقاد رکھتے ہیں۔ اور

ظاہر پرست اس کو محض خوش اعتقادی ہی کا ایک حصہ کہے گا۔ مگر ذیل کی سطور سے قدرے وضاحت ہو جائے گی۔

علم ممکنات کی تین قسمیں قرار دی جاتی ہیں۔ (۱) عالم ارواح (۲) عالم مثال (۳) عالم اجسام۔

عالم مثال :- ہر دودِ دیگر عالمین کے درمیان ثابت کیا گیا ہے۔ عالم مثال دودِ دیگر عالمین (عالم ارواح اور عالم اجسام) کے معانی و حقائق کے لئے آئینہ کی مدد ہے کہ اس عالم مثال میں اجسام اور ارواح کے معانی و حقائق لطیف صورتوں میں ظاہر ہوتے ہیں۔ کیونکہ اس عالم مثال میں ہر معنی و حقیقت کی ایک خاص مناسب شکل ہے۔ اس مثال کے عالم میں بذات خود کوئی صورت و شکل اور ہیئت نہیں ہے۔ یہ صورت و اشکال دوسرے عالموں سے آکر اس میں عکس انداز ہوتی ہے۔ جس طرح خود آئینہ میں کوئی صورت منقش نہیں ہوتی۔ بلکہ ہر صورت و اشکال اس میں نمودار ہوتی ہے۔ وہ خارج سے آکر اس میں جلوہ گر ہوتی ہیں۔ امام غزالیؒ فرماتے ہیں کہ اس عالم کی خصوصیت انبیاء و پیغمبران کی ایک شان ہے جس میں زبان حال تمثیلی رنگ میں محسوس اور شاہد بن کر سامنے آئے۔ اور اس کی مثال خواب کی ہے۔ جس طرح خواب میں زبان حال پیغمبروں کے علاوہ عام آدمیوں کو بھی تمثیلی رنگ میں نظر آتی ہیں۔

اور وہ آوازیں سنتے ہیں۔ مثلاً کوئی خواب دیکھتا ہے۔ کہ اونٹ اس سے باتیں کر رہا ہے۔ یا گھوڑا اس کو خطاب کر رہا ہے۔ یا کوئی مردہ اس کو کچھ دے رہا ہے۔ اس کا ہاتھ پکڑ رہا ہے یا اس سے چھینتا ہے۔ یا یہ دیکھے کہ اس کی انگلی آفتاب میں گئی۔ یا اس کا ناخن شیر ہو گیا۔ یا اسی قسم کی صورتیں جن کو لوگ خواب میں دیکھا کرتے ہیں۔ انبیاء علیہم السلام کو یہ چیزیں بیداری میں نظر آتی ہیں۔ جن لوگوں کو ولایت تامہ حاصل ہوتی ہے۔ ان کو یہ تمثیلی رنگ تنہا نظر نہیں آتا۔ بلکہ اس کا اثر عام حاضرین پر بھی پڑتا ہے وہ بھی وہی دیکھنے سننے لگ جاتے ہیں۔ جو صاحب ولایت دیکھتا سنتا ہے۔ چنانچہ شاہ ولی اللہ صاحب رحمۃ اللہ علیہ نے حجت اللہ البالغہ میں عالم مثال کا ایک باب باندھا ہے۔ اور اس کے اصول و فروغ بیان کئے ہیں۔ مثلاً فرماتے ہیں۔

بہت سی حدیثوں سے معلوم ہوتا ہے۔ کہ عالم موجودات میں ایک عالم غیر مادی ہے جس میں معانی ان اجسام کی صورت میں متشکل ہوتے ہیں جو اوصاف کے لحاظ سے ان کے مناسب ہیں۔ چنانچہ آنحضرت صلی اللہ علیہ وسلم نے فرمایا کہ سورہ بقرہ و آل عمران قیامت میں بادل یا سائبان یا صف بستہ پرندوں کی شکل میں آئیں گی۔ اور ان لوگوں کی طرف سے وکالت کریں گی۔ جنہوں نے ان کی تلاوت کی ہے۔ آنحضرت صلی اللہ علیہ وسلم



نے یہ بھی فرمایا ہے۔ کہ بروز قیامت اعمال حاضر ہونگے تو سب سے پہلے نماز آوے گی۔ پھر خیرات پھر روزہ الی آخرہ آنحضرت صلی اللہ علیہ وسلم نے یہ بھی فرمایا ہے۔ کہ بروز قیامت جتنے دن ہیں وہ معمولی صورت میں حاضر ہونگے۔ لیکن جمعہ کا دن چمکتا دمکتا ہوا آئے گا۔ اس عالم کو عالم مثال کہتے ہیں۔ اور ان احادیث مذکورہ کا حل ارباب حدیث نے یہی کیا ہے۔ کہ عالم مثال کے اصول و فروع کا انسان قائل ہو جائے۔ علامہ سیوطیؒ نے بھی اس کی طرف اشارہ کیا ہے۔ اور شاہ ولی اللہ صاحب رحمۃ اللہ علیہ فرماتے ہیں کہ خود میری بھی یہی رائے ہے۔

الحاصل جنہیں ولایت تامہ کا طغرائی امتیاز حاصل ہو چکا ہو ان کا عالم مثال سے ایک خاص ربط اور تعلق ہو جاتا ہے انکی خواب و بیداری کی سب حالتوں میں عالم مثال کے آئینہ سے محاذات دہی قائم رہتی ہے۔ جس سے وہ عالم ارواح عالم اجسام کے معانی و دقائق کی تصویریں بڑی اچھی طرح سے دیکھتے رہتے ہیں۔ غوث پاک رضی اللہ عنہ سے بڑھ کر کونسا ولی اولیاء میں ہوگا۔ آپ کا ربط عالم امثال سے نہایت محکم اور استوار ہے۔ آپ کے سامنے شہور و دہور مہینے اور زمانے غلام کی صورت میں حاضر ہوتے ہیں اور یہ حاضری احکام الہیہ کے نفاذ کے سلسلہ میں ہوتی ہے۔ اور ان واقعات

لأن زلته هذا العالم زلته العالم وهو العالم الذى  
 عليم اللسان الكن القلب العالم العالم كما علم اذا  
 علم وعمل به دعى فى الملكوت عظيما -

مذہبی امور میں جو لوگ مجلسیں بدیں غرض قائم کرتے ہیں۔ کہ  
 دیکھیں کون عالم شکست خوردہ ہوا اور کس نے میدان جیتا۔ اور ان کی نیت  
 تحقیق حق نہ ہو۔ انہیں سمجھ لینا چاہیے کہ یہ فعل پسندیدہ نہیں اور نہ ہی کوئی عالم  
 باعمل اپنے قیمتی اوقات کو مجادلوں میں ضائع کرنے کی خاطر تیار ہوگا۔ کیونکہ  
 مجادلہ ایک نمود کا فعل ہے۔ جس میں تحقیق حق کا مقصد نہیں ہوتا

فروع شعلہ خس یک نفس ہے

ہوس کو پاس ناموس وفا کیا




مُرِيدٌ لِيهِمْ وَطِبُّ وَاشْطَحَ وَغَنَ

وَأَفْعَلُ مَا تَشَاءُ فَالِإِسْمُ عَالِ

حل لغات :- مرید - خواستگار - ہم ھیم ھیمان، ھیوم - بمعنی سرگشتگی از عشق -  
 عاشق ہونا: طب، طیب، طینتہ - خوشبو - طیب - پاکیزہ: اشطح - فراخی -  
 آزادی - غن - غنا بمعنی تو نگر ہونا - غناء بمعنی سرود - مراد معنی لازم ہے - یعنی

کا عرض کرنے کی خاطر ہوتی ہے جس کے شہور و دھور حامل ہیں۔



وَتُخْبِرُنِي بِمَا يَأْتِي وَيَجْرِي  
وَتُعَلِّمُنِي بِهِ فَأَقْصِرْ جِدَالَ

حل لغات :- جلال - جنگ و مقابلہ کرنا۔

ترجمہ بیت :- اور وہ مجھے جو کچھ کہ آتا جاتا ہے۔ اس سے اطلاع دیتے ہیں۔ اور اس پر مجھے اگاہی دیتے ہیں۔ بس تو میرا مقابلہ نہ کرو۔

حل نکات :- فاقصر عن جدال - (۱) اس میں اشارہ ہے کہ نفس مذاکرہ تو جائز ہے مگر صاحب علم کو لائق ہے۔ کہ وہ حل مسئلہ کی خاطر دوسرے عالم سے مذاکرہ کرے۔ اور جو لوگ علم نہ رکھتے ہوں وہ مداخلت نہ کریں۔ کیونکہ وہ محض جھگڑا ہی جھگڑا ہوگا۔ جو نتیجہ خیز نہ ہو سکے گا۔ خصوصاً خوارق کے لئے ابو جہل کی طرح اصرار کرنا اور پھر جرح قدح کرنا مومن کا کام نہیں۔ مومن کا کام تسلیم اور تفویض کلی ہے۔ مجادلہ کرنا کرنا خصوصاً ایک عالم باعمل کے لئے ایک بہت رذیل کام ہے۔ چنانچہ رسول کریم صلی اللہ علیہ وسلم کا ارشاد اخوف یا اخاف علی امتی عالم لا يعمل بعلمہ

خوشی۔

ترجمہ بیت :- اے میرے مرید فریفتگی اور عشق حاصل کر پاکیزگی اور  
جرات حاصل کر اور فارغ البال و خوش و خرم رہ جو دل چاہے کر۔ میرا نام بلند  
ہے۔

حل نکات :- مریدی۔ مضاف مضاف الیہ۔ یہ اصافت اختصاص کے  
لئے ہے۔ یعنی و طالب جسے میری ارادت سے اختصاص ہے۔ چنانچہ ان  
عبادی لیس لك علیہم سلطان میں عبادی بھی اسی قبیل سے  
ہے۔ ممکن ہے کہ یہ اضافت ادنیٰ ملا بست کی ہو۔ یعنی وہ طالب جس نے  
ارادت فی الجملہ حاصل کی ہو بایں طور کہ وہ میری طرف متوجہ ہوا ہو۔ کسی نہ  
کسی طریق میں۔ یعنی خواہ اس کی توجہ کامل ہو یا ادھوری۔ چنانچہ اس توجیہ کی  
تائید وہ روایت بھی کرتی ہے۔ جو اکثر جگہ مردی ہے۔ کہ حضرت غوث پاکؒ  
سے دریافت کیا گیا کہ آپ کا مرید کون ہے۔ تو آپ نے فرمایا۔ جس نے  
میری طرف کسی نہ کسی طریق سے توجہ کی ہو۔ ان لم یکن مریدی  
حیداً فانا حید میں جو لفظ مرید کا ورد ہوا۔ وہ بھی ایسے معنی میں لیا  
جائیگا۔

ندا سے شفقت ٹپکتی ہے۔ ممکن ہے ایقاظ بھی ملحوظ ہو۔



مُرِيدِي لَا تَخَفُ اللَّهُ رَبِّي  
عَطَانِي رَفْعَةً نِلْتُ الْمَنَالَ

حل لغات :- خوف - ڈرنا - رب - پروردگار مصلح مدبر - مالک - سردار  
رفعت بلند ہونا - بلندی قدر منال - بمعنی حاصل کرنا - منالی - بمعنی میری جمیع  
مرادات -

ترجمہ بیت :- اے میرے مرید تو خوف نہ کر میرا مالک اللہ ہے - اس  
نے مجھے بلند شان عطاء کی - جس کے ذریعے میں نے جو حاصل کرنا تھا کر لیا  
ہے -

حل نکات :- لا تخف نجوت من الظالمين - شعیب  
علیہ السلام نے موسیٰ علیہ السلام کو فرمایا تھا - اور ادھر غوث پاکؒ اپنے ہمرکاب  
مریدوں کو فرما رہے ہیں - میری ارادت جسے حاصل ہو جائے اسے نفس امارہ  
و دیگر مشکلات کی پرواہ نہیں رکھنی چاہیے - کیونکہ پاسبانی ایک بڑی ہستی کے  
سپرد ہو چکی ہے - لَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ  
وَالْعَشِيِّ يُرِيدُونَ وَجْهَهُ اور وَاصْبِرْ نَفْسَکَ مَعَ الَّذِينَ



بھی خلاف محل نہ ہوگا۔ کہ سماء سے اشارہ لطائف قدسیہ اور ارض ہے لطیفہ نفسیہ کی جانب اشارہ ہے۔ یعنی میرے اشتغال و احوال و مقام عالی کا نقارہ تمام لطائف پہنچ چکا ہے۔ اور اب صار الدین کلمہ للہ ولو کرہ المشرکون کی کیفیت پیدا ہو چکی ہے۔ اس سماء و ارض سے ایک اور نکتہ کی طرف بھی اشارہ لیا جاسکتا ہے۔ کہ سماء سے مراد روح اور ارض سے مراد بدن اور نفس ہو اور نقارہ بجنے سے مراد فتح مندی اور غلبہ ہو۔



بِلَادِ اللّٰهِ مُلْكِي تَحْتَ حُكْمِي  
وَوَقْتِي قَبْلَ قَبْلِي قَدْ صَفَال

حل لغات :- بلاد۔ جمع بلدة بمعنی شہر : ملک بادشاہی۔

ترجمہ بیت :- اللہ کی تمام ولایت میری سلطنت ہے۔ جو کہ میرے زیر نگیں ہے۔ اور میرا عہد میری موجودہ زندگی سے پہلے ہی برگزیدہ ہو چکا ہوا ہے۔

حل نکات :- جمع جب معرفہ کی طرف مضاف ہو تو استغراق کا فائدہ ظاہر ہوا کرتا ہے۔ اسی لئے بلاد اللہ کا ترجمہ اللہ کے تمام شہر کیا گیا ہے۔ ووقتی قبل قبلی قد صفال۔ یوں تو کمالات پر ایک انسان کے لئے اللہ تعالیٰ کے ارادہ

يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ سَاطِر  
ہوتا ہے۔ کہ با خدا لوگوں کا مرید ہونا عین ضروری ہے۔



طُبُولِي فِي السَّمَاءِ وَالْأَرْضِ دُقْتُ

وَشَاؤُسُ السَّعَادَاتِ قَدْ بَدَالُ

حل لغات :- طبل۔ دھل۔ ڈھول۔ شاؤس۔ نگہبان رہبر۔

ترجمہ بیت :- میرا نقارہ آسمان و زمین پر بجایا جاتا ہے اور مجھے سعادت کا  
رہبر مل چکا ہے۔

حل نکات :- میں نے شہرت یہاں تک حاصل کی ہے۔ کہ دنیا میں سب

ہی مجھے جانتے ہیں۔ اور عرش بھی میرے کمال کا شہرہ عام ہو چکا ہے۔ فی

السَّمَاءِ وَالْأَرْضِ نے یہ ظاہر فرمایا کہ آں غوثیت مآب کو تخلیق باخلاق

اللہ بدرجہ اعلیٰ حاصل ہے۔ مَنْ كَانَ لِلَّهِ كَانَ لِلَّهِ لَهُ أَوْ مِنْ

الْمَوْلَىٰ فَلَهُ الْكُلُّ پر غور کیا جائے اور ادھر ما فی

السموات والأرض پر غور کیا جائے تو نتیجہ نکلے گا کہ جو خداوند کریم کی

ملک ہے۔ وہ غوث پاک کے زیر تصرف ہے۔ تو کوئی استبعاد لازم نہیں آتا۔

سما وارض سے ظاہری معنی بھی مراد لئے جاسکتے ہیں۔ اور یہ مراد لینا

کے مطابق مقدر چکے ہوئے ہیں۔ مگر بعض اولوالعزم ہستیوں کو اپنے کمالات (جن کا فیصلہ تقدیر میں ہو چکا ہے) نے متعلق علم عطاء ہو جاتا ہے۔ اور اکثر کو لاعلمی ہی رہتی ہے۔ حتیٰ کہ کمالات ان پر فی الواقع وارد نہ ہو جائیں۔ اس فضیلت مرتبہ کو حضرت سرور کائنات رسول اکرم صلی اللہ علیہ وسلم نے بھی یوں ظاہر فرمایا کنت نبیا و آدم بیڑا الماء والطين (میں نبی تھا جب کہ آدم ہنوز مراحل آفرینش طے کر رہے تھے) علیٰ ہذا حضرت محبوب سبحانی سیدنا عبدالقادر (محی الدین) رضی اللہ عنہ، نے بھی بطور تحدیث نعمت کے فرمایا کہ مجھے اپنے کمالات پر اس زمانہ سے علم ہو چکا ہے۔ جب کہ ابھی میرا وجود دنیا میں نہ آیا تھا۔ اور مجھے وقت یاد ہے۔ جب کہ میرے لئے کمالات مقدر کئے گئے تھے۔ کثافت بدن اس یاد کو محو نہیں کر سکی الغرض یہ انتہائی درجہ کا مرتبہ ہے جسے اہل روحانیاں نے محض ان لوگوں کے لئے ثابت کیا ہے۔ جو کہ کثافت بدن کے حجاب سے کلیتہً پاک اور صاف ہوں۔ ذالک فضل اللہ یوتد من یشاء۔

خدا کی تمام ولایت پر غوث پاکؒ کی بادشاہی ہونے سے مراد یہ ہے۔ کہ جیسے بحیثیت بنی کے رسول صلی اللہ علیہ وسلم کا روئے سخن تمام اقوام عالم کی طرف ہے۔ اسی طرح بحیثیت ولی ہونے کے غوث پاکؒ کے وجود

کے ساتھ تمام نوع انسانی کی رشد و فلاح خیر و برکت اور ہدایت و سعادت وابستہ کی گئی۔ کسی خاص خطہ کرہ ارض تک آں محبوب سبحانی کا تصرف فیضان محدود نہیں بلکہ سارے کرہ ارضی کو حاوی ہے۔ بلاد اللہ سے مراتب قرب (سیر الی اللہ و فی اللہ باللہ) بھی لی جاسکتی ہے۔



نَظَرْتُ إِلَىٰ بِلَادِ اللَّهِ جَمْعًا  
كَخَرِّ دَلَةٍ عَلَىٰ حَكْمِ اتِّصَالِ

حل لغات :- نظر: کسی چیز میں غور سے دیکھنا۔ جمع: گروہ۔ خردلہ: خشخاش کا دانہ۔

ترجمہ بیت :- میں نے تمام ولایت الہی کو ایک ہی نظر میں دیکھ لیا جیسے گویا کہ وہ خشخاش کا دانہ تھا۔

حل نکات :- بلاد اللہ ملکی سے وہم پیدا ہونے کا احتمال تھا۔ کہ واصل باقی باللہ کو ملک ناسوتی کی طرف توجہ نہیں کرنی چاہیے۔ غیر اللہ کو دل میں جگہ دینے کی کیا ضرورت؟ تو اس کا جواب فظرت الی بلاد اللہ میں عنایت فرمایا گیا۔ بایں طور کہ عالم ناسوتی حضرت شیخ اکمل کی نگاہ میں خشخاش کے

دانہ سے زیادہ وقعت نہیں رکھتا۔

اس کے معنی یہ بھی ہو سکتے ہیں۔ کہ آپ چونکہ فنا فی اللہ باقی باللہ ہیں آپ کو اللہ تعالیٰ نے بی بیصر کا مرتبہ عطا کر رکھا ہے۔ وہی بیصر کا مرتبہ جسے حاصل ہو جائے۔ اس کے نزدیک ساری خدائی نظر میں بڑی آسانی سے سما سکتی ہے۔

اگر بلا واللہ کو مراتب قرب بھی لیا جائے تو بھی معنی یوں کریں گے۔ کہ مراتب روحانیات جو حضرت شیخ اکمل کو حاصل ہوئے۔ آپ کو تکبر کی طرف نہیں لے جاسکتے۔ کیونکہ آں مدوح کی استعداد اور ظرفیت کے مقابلہ میں یہ مراتب مثل دانہ خشخاش کئے ہیں۔



دَرَسْتُ الْعِلْمَ حَتَّى صِرْتُ قُطْبًا  
وَنِلْتُ السَّعْدَ مِنْ مَوْلَى الْمَوَالِ

حل لغات :- درست : میں نے پڑھا (سبق)۔ سعد : نیک بختی۔ مولى : خداوند۔

ترجمہ بیت :- میں تحصیل علوم میں مشغول رہا۔ یہاں تک کہ (اس علم کے ذریعے) قطب بن گیا۔ اور میں نے (قطب ہونے کی) سعادت محض



فضل ایزدی سے حاصل کی۔ (اور علم کا ذریعہ تو محض سبب تھا۔ اور جب تک خداوند کریم کی عنایت نہ ہو۔ اسباب میں اثر کیسے ظاہر ہو سکتا ہے)۔

حل نکات :- علم کی تحصیل سالک کے لئے موجب ترقی مدارج ہوا کرتی ہے۔ بعض بے خبر لوگ اسے حجاب اکبر کہہ دیتے ہیں۔ وہ حقیقت الامر سے ناواقف ہیں۔ لایستوی الذین یعلمون والذین لا یعلمون



رَجَالِي فِي هَوَا جِرْهِمْ صِيَامٌ  
وَفِي ظُلْمِ اللَّيَالِي كَا لِلَّالِ

حل لغات :- رجالی۔ کامل مرد: ہوا جرہم۔ دوپہر :- صیام۔ روزے ظلم۔ جمع ظلمت بمعنی تاریکی۔ الال: جمع لولو بمعنی موتو۔

ترجمہ بیت :- میرے آدمی گرمی میں روزے دار ہوتے ہیں۔ اور راتوں کی تاریکی میں مثل موتیوں کے (روشن یعنی بیدار) نظر آتے ہیں۔

حل لغات :- ہوا جرہم۔ شباب کی گرمی میں بھی لذائذ و شہوات سے منع رہتے ہیں۔ اور تاریکی شباب (ظلم اللیالی کا لال) میں بھی میرے آدمی نور ہدایت سے چمکتے رہتے ہیں۔ ”موتی“ سے ظاہر کیا۔ کہ آپ کے غلام نہ


صرف خود روشن ہوتے ہیں۔ بلکہ دوسروں کے لئے بھی روشنی کا سبب ہوتے ہیں۔ الغرض صراط مستقیم سے منحرف کرنے والے اسباب جبکہ پورے زوروں پر ہوں تو بھی آں ممدوح کے آدمی ضبط میں کامل نکلے ہیں۔ اور گمراہی اور لغزش کے اسباب جبکہ چاروں طرف سے انسان کو احاطہ کئے ہوئے ہوں (ظلم اللیال) تو آں ممدوح کے حلقہ بگوشاں کی کیفیت قابل دید ہوتی ہے۔ کہ وہ نہ صرف گمراہی کے ان اسباب کا مقابلہ کر کے اپنی ذات کو محفوظ رکھتے ہیں۔ بلکہ دیگر بنی نوع انسان کے لئے بھی شمع ہدایت کا کام دیتے ہیں۔ (فی الظلم اللیالی کا اللہ لی) سے ظاہر ہوتا ہے۔ کہ آں ممدوح نے اپنے مریدوں کو ہدایت فرمائی ہے۔ کہ دوسروں کے لئے نفع بخش ہونا ضروری ہے۔ چنانچہ فتوح الغیب میں انسان کے فنا و بقا کے مراتب ارشاد فرمائے ہوئے آخری مرتبہ جو تحریر فرمایا وہ یوں ہے۔

**فِيَتْحَقَّقْ فِيكَ الْأَمَانِي وَتَصَدَّقْ فِيكَ الْإِتَائِيل -**

**فَتَكُونُ كَبْرِيَّتَا أَحْمَر -** تو جو شخص تجھ سے کسی آرزو کا طلب گار ہوگا۔

تم میں وہ موجود اور ثابت پائے گا۔ اور جو بھی تیری تعریف ہوگی۔ وہ درست نکلے گی۔ اور تو کبریت احمر ثابت ہوگا۔ کہ جو شخص تجھ سے اپنی ذات کو نفع پہنچانا چاہے گا۔ تو اس کو بلا تکلف بامراد کریگا۔ چنانچہ آں ممدوح نے ایک

جگہ ارشاد فرمایا ہے الشیخ من یسعد الشقی۔ (شیخ وہ ہے۔ جو بد بخت کو نیک بخت کر دے یعنی خفتہ بخت کو بیدار بخت کر دے)۔



وَكُلُّ وَلِيٍّ لَهُ قَدَمٌ وَاِنِّي  
عَلَى قَدَمِ النَّبِيِّ بِدَرِ الْكَمَالِ

حل لغات :- ولایت تصرف کرنا۔ ولی ہونا ولایت (بافتح) دوستی کرنا۔ میراث کے معنی میں بھی آیا ہے۔ بنی۔ صاحب نبوة: قدم۔ پاؤں۔ پاؤں کا نشان اثر۔

ترجمہ بیت :- ہر ایک ولی کا ایک نشان میراث (نقش پا برائے تقلید) ہوتا ہے۔ اور میں نبی کریم کے جو کمالات کا چاند ہیں قدم بقدم ہوں۔

حل لغات :- مایزال عبدی الی بالنوافل شیخ ابن حجر مکی شارح مشکوٰۃ فرماتے ہیں۔ اے یطلب زیادة القرب الی بالتطوعات من جمیع اضاف العبادات سیما محبت اولیاء اللہ۔

رہبر کہ خواہد ہم نشینی یا خدا  
ان شوی دور از حضور اولیاء  
اونشیند در حضور اولیاء  
در حقیقت گشتہ دور از خدا

اس لئے مناسب ہے۔ کہ معلوم کیا جاوے۔ کہ ولایت کون ہوتا ہے۔ ولایت نام ہے فناء ہونے کا پھر فناء اور بقاء کی کئی حالتیں ہیں۔  
 درست حالت یہ ہے کہ نفس برے کاموں کی طرف مائل ہونے سے رک جاتا ہے۔ اور اوامر و نواہی پر اطاعت گزاری کا حاوی ہو جاتا ہے۔  
 یہ تو عام ولایت ہے۔ جو کہ ہر ایک مومن کو حاصل کرنی چاہیے۔ یعنی برائی کو طبعاً بڑا محسوس کرنا۔ اور نیکی کی طرف یوں مائل ہو جانا گویا کہ اس کی طبیعت میں ایسا کرنا داخل ہے۔ بعض دفعہ انسان برائی سے تو رک جاتا ہے۔ مگر دل میں حرص یہ ہوتی ہے۔ کہ یہ مباح ہو یا تو کر ہی لیتے۔ مگر جس کو فناء کا ادنیٰ رتبہ بھی حاصل ہو (اور ہر ایک کو حاصل ہونا چاہیے) اسے رذائل سے دلی نفرت ہو جاتی ہے۔

علیٰ ہذا بعض دفعہ انسان نیک کام کر تو لیتا ہے مگر دل یہ چاہتا ہوتا ہے  
 کاش کہ خدا کے ہاں نہ ہوتا تو انسان کو کرنا ضروری نہ ہوتا۔ مگر جسے مرتبہ  
 حاصل ہو وہ نیک کاموں پر ہمیشگی اختیار کرتا ہے اس لئے کہ اسے نیک کام  
 سے دلی محبت حاصل ہو چکی ہوتی ہے۔ یہ کم از کم درجہ کی ولایت ہے۔ الغرض  
 آں غوثیت پناہ فرماتے ہیں۔ کہ آپ جملہ اولیاء کی طرح نہیں۔ بلکہ سرور  
 کائنات نبی کریم صلی اللہ علیہ وسلم سے آپ نے تربیت حاصل کی ہے۔ اس

لئے آپ نے جو نور آنحضرت سے حاصل کیا وہ لازوال نعمت ہے۔

مُرِيدِي لَا تَخَفْ وَاشْفَانِي  
عَزُومٌ قَاتِلٌ عِنْدَ الْقِتَالِ

حل لغات :- وشی۔ دشمنیہ۔ دروغ گوئی۔ لا تخف۔ ڈرو مت۔ عزوم  
محکم و مستقل ارادہ والا۔

ترجمہ بیت :- اے میرے مرید دروغ گوئی (چغلی کرنے والے)  
سے ڈرو نہیں۔ کیونکہ میں تو بوقت لڑائی بڑے محکم اور مستقل ادارہ والا ہوں۔  
حل نکات :- منافقین اور وہ لوگ جو کہ دین کے دشمن تھے اور دین کی سرسبزی  
کو دیکھنا نہیں چاہتے تھے۔ آں ممدوح سے حسد و بغض رکھتے تھے۔ اور  
اَفْتَرَى عَلَى اللَّهِ كَذِبًا اَمْ بِهِ جِنَّهٌ کی طرح آپ سے زبان  
طعن دراز کیا کرتے تھے۔ تو آں ممدوح نے نعرہ فانی عَزُومٌ قَاتِلٌ  
عِنْدَ الْقِتَالِ لگایا۔ اور اس سے وہی معنی ظاہر کرنا مقصود ہے۔ جو کہ  
يَكُونُ الدِّينَ كُلَّهُ لِلَّهِ وَلَوْ كَرِهَ الْمُشْرِكُونَ کی آیت  
پاک سے مفہوم ہے اور لا تخف کے لفظ سے اشارہ اِلَّا اِنَّ اَوْلِيَاءَ اللَّهِ  
لَا خَوْفٌ عَلَيْهِمْ وَلَا هُمْ يَحْزَنُونَ کی طرف فرمایا۔

اس بیت سے مرید پر نہایت شفقت ظاہر فرمائی۔ اور مرید کو یقین



سے خاص لطف حاصل ہو سکتا ہے۔ یہاں پر شیخ عبدالقادر شیاء اللہ کے راز کو بھی لکھا جانا مناسب ہوگا۔

يَا شَيْخَ عَبْدِ الْقَادِرِ شَيْءًا لِلَّهِ كَمَا تَعْلَقُ خَدَشَهُ كَمَا جَايَا  
کرتا ہے۔ کہ اس میں شرک لازم آتا ہے۔

اس کا حل یوں ہو سکتا ہے کہ شیاء اللہ مفعول فعل مخدوف کا ہے۔ یا تو اس کو اعطی بناؤ۔ اللہ کے لئے کوئی شے دو۔ اس میں شرک کا شبہ نہیں ہونا چاہیے۔ کیونکہ کسی سے کوئی شے مانگنا اگر شرک ہو۔ تو پھر لغات میں اعطاء کے لفظ پر قید لگا دینی چاہیے تھی۔ کہ یہ محض خداوند کریم کے لئے ہی استعمال ہو سکتا ہے۔ حالانکہ روزمرہ کے کاروبار میں ہم ایک دوسرے سے چیزیں لیتے دیتے ہیں۔ اور اعطاء کا لفظ برابر استعمال کرتے ہیں۔ وہاں شرک لازم نہیں آتا۔ تو عبدالقادر کے نام سے اعطی لگا دیا جائے۔ تو شرک کا ارتکاب ہو گیا؟ یہ تو عجب ستم ظریفی ہے۔

زندگی میں یا مابعد الموت تصرف اولیاء ہو سکتا ہے بلکہ مابعد الموت علاق سے کلیتہً فراغت ہو جانے کی وجہ سے تصرف میں زیادہ قوت ہونی چاہیے اور تجربہ اس کا شاہد ہے۔


مزید برآں اگر اعظمی فعل مخدوف نہ سمجھا جائے۔ تو حضرت محمد فاضل الدین ابوالفرح رضی اللہ عنہ نے ایک اور توجیہ فرمائی ہے۔ وہ یہ کہ

چونکہ باشد ذوالفقارت دست ما  
 ہر دو عالم نصرت آمد کشت ما  
 ہر کہ حق را یافت دارو ملک ہا  
 ہر دو عالم را ازو باشد بہا  
 بندہ کامل شاہ باشد اے عزیز  
 گفتہ ام رمزے تو خود را دہ نمیز

ایاز نے وہ چیز مانگی جو کسی نے نہ مانگی تھی۔ اور نہ ہی کسی کے وہم و خیال میں تھی۔ ایاز نے کہا: ”مجھے آپ کی آرزو ہے“ یعنی وہ جمیع ماسوا سے بے پرواہ ہو چکا تھا یہی شان عبودیت کی ہے (اشارہ) عبودیت میں عبد کو سید (آقا) سے ایک خاص قسم کا تقرب حاصل ہو جاتا ہے۔ جس میں ناز و نیاز کی آمیزش ہوتی ہے۔

ابو یزید بسطامی قدس سرہ سے بعد موت کے سوال ہوا۔ کہ آپ کا رب کون ہے؟ تو آپ نے فرمایا۔ رب سے پوچھ لیا جائے۔ کہ آیا ابو یزید تیرے بندوں سے ہے۔ یا کہ نہیں اگر وہ فرما دے کہ ہاں تو پھر سوال کا جواب مکمل ہو گیا۔ ورنہ میرا یہ کہنا کہ میں اللہ کا بندہ ہوں۔ ایک با محل بات نہیں ہوگی۔ تو جو لوگ عبودیت کی شان کو سمجھے ہوئے ہوں۔ ان کو عبد القادرؒ

دلایا گیا ہے۔ کہ یہ حاسدین مرید کو بدظن نہ کر دیں۔ میں مرید کے لئے جملہ آفات میں مددگار ثابت ہوں گا۔ خواہ وہ آفات روحانیت کے متعلق ہوں یا مادیات سے تعلق رکھتی ہوں۔



أَنَا الْجِيلِيُّ مُحْيِي الدِّينِ اسْمِي  
وَأَعْلَامِي عَلَى رَأْسِ الْجِبَالِ

حل لغات :- جیلی۔ جیل و جیلان کی طرف منسوب ہے۔ احیاء۔ زندہ کرنا۔ اسم۔ نام۔ اعلام۔ جمع علم کی۔ نشان

ترجمہ بیت :- میں جیلانی ہوں۔ اور محی الدین میرا نام ہے۔ اور میرے نشان پہاڑوں کی چوٹی پر ہیں۔

حل نکات :- واعلامی علی رأس الجبال۔ میں ایک لطیف بات یہ ہے۔ کہ پہاڑوں میں جو لوگ رہتے ہیں۔ میدانوں میں رہنے والوں کی تہذیب اور اطوار و اخلاق سے بالکل بے خبر ہوتے ہیں۔ اور میدان میں جو جو حالات اور واقعات رونما ہو رہے ہوں۔ پہاڑی تاریکی میں ان کی خبر بسہولت نہیں پہنچ سکتی۔ آج بھی زمانہ کی سرعت ترقی کے باوجود پہاڑوں اور

غاروں میں لوگوں کی زندگی بالکل نرالی ہوتی ہے۔ جس کا مطلب یہ ہے کہ ان لوگوں تک کسی خبر کا پہنچنا بہت مشکل ہے۔ پہاڑوں اور غاروں تک کسی عقیدہ کا بذریعہ تبلیغ پہنچ جانے کے یہ معنی ہیں۔ کہ اس عقیدہ کی شہرت آفاق کو مکمل احاطہ کر چکی ہے۔



أَنَا الْحَسَنِيُّ وَالْمَخْدَعُ مَقَامِي  
وَأَقْدَامِي عَلَى عُنُقِ الرِّجَالِ

حل لغات :- حسنی - منسوب بجناب حسن بن علی رضی اللہ تعالیٰ عنہا۔  
مخدع - خزانہ گنجینہ مخفی۔

ترجمہ بیت :- میں حسنی ہوں اور میرا مرتبہ ایک گنجینہ خاص ہے۔ اور میرے قدم تمام اولوالعزم ہستیوں کی گردنوں پر ہیں۔

حل نکات :- انا الجئی اور انا الحسنی سے آپ نے یہ ظاہر فرمایا۔ کہ میں ایک خاص خاندان کا آدمی ہوں۔ اور پھر جو خزانہ مجھے اسرار کا عطا ہوا۔ وہ ایک خاص ہے کہ کسی ولی اللہ کو نصیب نہیں ہوا۔ اور اسی لئے تمام اولیاء کا سردار مقرر ہوا ہوں۔



وَعَبْدُ الْقَادِرِ الْمَشْهُورِ اسْمَى  
وَجَدَّتِي صَاحِبِ الْعَيْنِ الْكَمَالِ

حل لغات :- عَبْد - بندہ : جدی - میراجد -

ترجمہ بیعت :- اور میرا نام مشہور عبدالقادر ہے - اور میرا جد عین  
الکمال والا ہے -

حل نکات :- آں ممدوح کا نام تو عبدالقادر ہے - آپ فرماتے ہیں کہ  
میں بھی ہوں - سچ مچ قادر کا بندہ - اسم باسْمیٰ ہوں - عبدالقادر یہاں پر  
لانے سے آپ کی مراد اپنا نام ظاہر کرنا نہیں ہے - بلکہ مراد یہ ہے کہ میں بندہ  
ہونا اپنے لئے فخر سمجھتا ہوں - اس جزیہ کا لطف وہی اٹھا سکتے ہیں - جن کے  
دماغ اَشْهَدُ اَنْ مُحَمَّدًا عَبْدُهُ وَرَسُولُهُ کے اسرار حل کر چکے  
ہیں -

اسی عبودیت کو اولیاء کرام و الدین کی نعمت سمجھتے ہیں - چنانچہ سیدنا  
ابوالفرح محمد فاضل الدین رضی اللہ عنہ بائے دربار فاضلیہ بٹالہ شریف کی مہر  
پر ”بندہ از بندگی شود فاضل“ لکھا ہوا ہوتا تھا - جس کا مطلب یہی ہے کہ  
عبودیت ہی موجب فضیلت و مورث مکرمت ہے - ایاز محمود غزلوی کا مشہور



محبوب تھا۔ ایک روز شاہی دربار میں زروسیم اور دیگر قسم کے انعامات تقسیم ہونے لگے۔ تو ایاز سے شاہ وقت نے پوچھا۔ تم کیا لو گے۔

گفت محمود اے ایاز ہوشیار  
پس چہ خواہی باز گوازا کار و بار  
گفت شاہا من ترا خواہم نہ غیر  
باجودت غیر دیدن لات دیر  
چوں تو پیش دید ما حاضر بوی  
غیر خواہندہ بود کورو غوی  
خواہش مانور چہرہ تست ہاں  
جلوہ روئے خود نما سے دلتاں  
ماز دید روئے تو اقبال مند  
ما بدید تو ہمیشہ مستمند  
چشم تو دیدن چو مہر و بدرما  
لوح پیشانی تو نسخہ جاں را  
شہد گفتاری تو مارا زندگی  
قد لعل لب تو مارا زندگی

خلقت شیاء اللہ - اے شیخ عبدالقادر - آپ اللہ کے لئے ایک خاص ہستی پیدا کئے گئے ہو (جنہوں نے کہ اللہ کے دین کو ایک خاص قسم کی تازدگی دی - اور فیوضات کے دریا بہا دئے - اپنی روحانیت کا لوہا منوالیا) - اب کہئے کونسا شرک ہوا -

باقی رہا کہ ہم اس اسم کو بطور ورد کیوں پڑھتے ہیں - وہ اس لئے کہ ہمیں اس سے نفع عظیم پہنچتا ہے -

جب ہم اس ورد کو پڑھتے ہیں - تو ہمیں غوث پاک اور آپ کی زندگی کی یاد تازہ ہو جاتی ہے - ہمارے دل بھی شاد ہو جاتے ہیں - ہماری قوت عاملہ میں قوت پیدا ہو جاتی ہے - اور ہمیں اخلاص پیدا ہو جاتا ہے - جو کہ جمیعت قلب کے لئے ضروری ہوتا ہے - جب جمیعت قلب حاصل ہو جائے - تو جو دعاء منہ سے نکلے - اجابت کے قریب ہو جانی چاہیے - یہ ہے فلسفہ یا شیخ عبدالقادر شیاء اللہ کے وظیفہ کا - یہ ہے حکمت اس ارشاد کی جو کہ فرمایا کہ جس نے اس اسم کا وسیلہ پکڑا - اس نے کامیابی حاصل کی -



سوانح حیات

# حضرت شیخ طاہر بریلوی

لاہوری



پروفیسر خورشید حسین بخاری